

REPRINT FROM THE PANDIT.

पदार्थतत्त्वनिरूपणम् ।

तार्किकशिरोमणिश्रीरघुनाथविरचितम् ।

श्रीरघुदेवव्यायालङ्कारविरचितया टीकया श्रीराम-

भद्रसार्वभौमविरचितया पदार्थतत्त्वविवेचनप्रका-

शाभिधया टीकया च समन्वितम् ।

चाराणमीस्थराजकीयसंस्कृतपाठशालायपुस्तकालयाध्यक्षेण

पण्डितविन्ध्येश्वरीप्रसादद्विवेदिना परितोषितम् ।

— 20 —

(PADĀRTHATATTVANIRŪPAṆA)

BY

RAGUNĀTHA ŚĪROMANI

With the commentaries of Raghudeva,

and Rāmabhadra Sārbbhauma

Edited by Paṇḍit Vinḍhyeswarī Prasāda Dvivedin,

Labrador, Govt. Sanskrit College, Benares.

S A 1 N T
RAG/RAG.



BENARES :

Printed by Ambikacharan Chikravarti at the
Mahamandal Press & published by Bhagavati Prasad, B.A.

at the Medical Hall Press, Benares Cantt. for
E. J. LAZARUS & CO, PUBLISHERS, BENARES CANTT.,
1916

काश्याम्

३० जे० लाजुरवकमप्यायस्य नेटिकल्डाल् मन्त्रालये
यायु भगवतीप्रसाद यो० ए० द्वारा प्रकाशितम् ।

पदार्थतत्त्वनिरूपणम् ।

तार्किकशिरोमणिश्रीरघुनाथविरचितम् ।

श्रीरघुदेवन्यायालङ्कारविरचितया टीकया
श्रीरामभद्रसार्वभौमविरचितया पदार्थतत्त्व-
विवेचनप्रकाशाभिधया टीकया च
समन्वितम् ।

वाराणसीस्थराजकीयसंस्कृतपाठशालीय-
पुस्तकालयाध्यक्षेण
पण्डितविन्ध्येश्वरीप्रसादद्विवेदिना परिशोधितम् ।

वाराणस्याम्
महामण्डलपन्थालये श्रीचम्बिकावराणचक्रवर्ति-
द्वारा मुद्रितम्

ख्रीष्टाब्दे १८१५

॥ श्रीः ॥

सटीकस्य पदार्थतत्त्वनिरूपणस्य भूमिका ।



श्रीरघुनाथखण्डनखण्डखाद्यास्याध्ययनासरे ऽस्मद्गुरुवर्यमहोपाध्यायश्रीदत्तात्रेयचन्द्रभट्टाचार्यशिरोमणिभिर्निरूपितं तावत् श्रीरघुनाथतार्किकशिरोमणिभिरपि कृतं पदार्थखण्डनं वर्तते इति श्रुत्वा तस्यान्वेषणे प्रवृत्तोऽहं वाराणस्यां श्रीविभवधरामण्डितानां पुस्तकसंग्रहे १६०१ विक्रमाब्दे लिखितं परिशुद्धं तत्पुस्तकं लब्धवान् ततः परमेकस्य संन्यासिनः पुस्तकसंग्रहे रघुदेवन्यायालङ्कारकृतां टीकां श्रीरामभद्रसार्वभौमकृतां टीकामपि समुपलब्धवानिति टीकाद्वयसहितस्य तस्य मुद्राद्वारा प्रकाशने प्रवृत्तः ततः परं वाराणसीस्य राजकीयसंस्कृतपाठशालीयपुस्तकालये समुपलब्धयोः तन्मूलटीकापुस्तकयोः संयोगेन संयोजनं कृत्वा ऽस्य मुद्रणमेवंकृत्वा कृतवान् अत्रान्येऽपि विदुषां समादरे निजपरिश्रमं सकलं सफलं विभावयिष्यामि ।

तार्किकशिरोमणिः श्रीरघुनाथभट्टाचार्यस्तु शकाब्दारम्भात् १४०० वर्षेभ्यः किञ्चित् परं धृष्टदेशे प्रादुरभूत् एनमेव तदाविर्भावसमयं तत्कृतस्य तत्सर्वविशेषकटीकापुस्तकमस्मद्विकटे वर्तमानं १५१६ शकाब्दे लिखितं श्रीविश्वनाथन्यायपञ्चाननैः न्यायसूत्रवृत्त्यन्ते १५५६ शकाब्दे लिखितं "श्रीमच्छिरोमणिवन्द्यप्रदयैरकारि" इति पद्येन च द्रष्टव्यम् । अनेनैव रघुनाथशिरोमणिना तत्सर्वचिन्तामणिदीर्घातिः किरणावलीप्रकाशविदितिन्यायलीलावतीविभूतिः बहुदर्शनशिरोमणिः खण्डनखण्डखाद्याटीकादयश्च ग्रन्थो ग्रन्था रचिताः । विस्तरस्तु न्यायवार्तिकभूमिकायां

अस्य अन्यस्यारम्भे अन्यकारेण “पदार्थतत्त्व निरूप्यते” इति लिखितम् । आदर्शपुस्तकेषु पुष्पिकायां “पदार्थतत्त्वनिरूपण समाप्तम्” इति । रघुदेवन्यायालङ्कारेण टोकारम्भे “पदार्थतत्त्वं यदिद शिरोमणिः” इत्युक्तम् अतः पदार्थतत्त्वनिरूपणमित्येषास्य अन्यस्य नाम साधु ।

पदार्थतत्त्वनिरूपणस्यादर्शपुस्तकेषु प्रकरणलेखवैषम्यं दृश्यते तानि प्रकरणानि रघुदेवन्यायालङ्कारानुसृतक्रमेण मुद्रितपुस्तके सचिवेशितानि ।

रघुदेवन्यायालङ्कारस्तु मथुरानाथतर्कवागीशशिष्यः मथुरानाथश्च रघुनाथशिरोमणिशिष्यः स्वकृतग्रन्थेषु “गुहचरणास्तु” “भट्टाचार्यास्तु” इत्याकारेण तदुक्तेष्वद्वैतत्वात् मथुरानाथेन दीधितिग्रन्थस्य व्याख्यातत्वादिति ।

रामभद्रसार्वभौमस्तु तत आचार्योऽनन्तः जगदीशभट्टाचार्यकृतशब्द-शक्तिप्रकाशिकायाः व्याख्यातत्वादिति शम् ॥

गवर्नमेंटसंस्कृतकालेज ।

बनारस ।

२ । १२ । १८१४ ईसवी

विन्ध्येश्वरीप्रसादद्विवेदी

॥ श्रीगणेशाय नमः ॥

पदार्थतत्त्वनिरूपणम्^(१) ।

श्रीरघुनाथशिरोमणिविरचितम् ।

ॐ नमः सर्वभूतानि विष्टभ्य परितिष्ठते ।

अखण्डानन्दबोधाय पूर्णाय परमात्मने ॥

अथ पदार्थतत्त्वं निरूप्यते । तत्र दि-

श्रीरघुदेवन्यायालङ्कारवृत्ता

पदार्थतत्त्वनिरूपणस्य टीका ।

नन्दनन्दपदद्वन्द्वं निधाय हृदि चिन्तया ।

तनोति कुतुकं किञ्चिद्विष्टदेवः समासतः ॥

कामहस्तघृतसास्त्रकामुकं पौष्पमद्भुतमुदीक्ष्य कुप्यतः ।

धूर्जटेर्नयनकोणशोणता हन्तु सर्वजगतामुपद्रवम् ॥

पदार्थतत्त्वं यदिदं शिरोमणि-

निर्णीतवान् जीर्णमतस्य दूषणैः ।

तदेव तर्केण विचारयामः

सदर्थकेनेतरखण्डनेन ॥

प्रसङ्गात् पदार्थतत्त्वं निर्वक्तुं शिष्यावधानाय प्रति-

(१) अथ पदार्थतत्त्वपदार्थतत्त्वनिर्णयनायादि प्रसिद्धिः । प्रसङ्गात्पुस्तके त्वन्नि
पदार्थतत्त्व समासमिति देवावपुस्तके तु पदार्थतत्त्वनिर्णये समासमिति दृश्यते ।

कालो नेश्वरादतिरिच्येते मानाभावात् तत्तन्नि-
मित्तविशेषसमवधानवशादीश्वरादेव तत्तत्का-
जानीते। अथेत्यादि। न प्रपदादेः संसर्गाभावत्वान्योन्या-
भावत्वादौ शक्यतावच्छेदकत्वव्यवस्थापनानन्तरं प्राची-
नाभ्युपेतपदार्थानां कस्यचिदनतिरिक्तत्वं कस्यचित् स्व-
यङ्गत्वं कस्यचिदतिरिक्तत्वं तर्केण व्यवस्थाप्यत इत्यर्थः।
तत्रेति। प्राचीनमताभ्युपेतपदार्थेषु मध्य इत्यर्थः। दिक्का-
लावित्यादि। दिक्कालयोरतिरिक्तत्वं यत् प्राचीनैः स्वी-
कृतं तन्न युक्तिमिदं तयोस्तदतिरिक्तत्वे^(१) मानाभावा-
दित्यर्थः। न चात्र दिक्त्वं पञ्चनावच्छेदकीकृत्यातिरिक्त-
त्वाभावसाधने सिद्धासिद्धिव्याघात इति वाच्यम्। पूर्व-
स्थां दिशि घट इति प्रतीतिविषयीभूतविभुत्वस्यैव दित्तव-
रूपत्वात्। न च कालत्वं पञ्चनावच्छेदकीकृत्यातिरिक्त-
त्वाभावसाधने तदोपतादवस्थ्यमिति वाच्यम्। इदानीं
घट इति प्रतीतिविषयीभूतविभुत्वस्यैव कालत्वरूपत्वात्।
विभुत्वं च मूर्तेतरद्रव्यत्वं न तु परममहत्परिमाणरूपम्।
ईश्वरात्मनि तस्य निराकरिष्यमाणत्वेन विभुत्वाभावा-
पत्तेः। ननु दिक्कालयोरतिरिक्तत्वानभ्युपगमे पूर्वस्थां घट
इदानीं घट इत्याद्यनुगतप्रतीत्यनुपपत्तिः। न चेश्वरादेव
तथा प्रतीतिनिर्वाह इति वाच्यम्। तथा सति प्राच्यां घटः
प्रतीच्यां घट इत्यादेरिदानीं घटस्तदानीं घट इत्यादेश्च वै-
लक्षण्यानुपपत्तेरीश्वरस्यैकत्वादित्यत आह। तत्तन्निमि-
त्तेति। तत्तत्कालोपाधितसद्दिगुपाध्यवच्छिन्नादित्यर्थः।
तत्तत्कार्यविशेषाणामिति। प्राच्यां घट इत्यादिप्र-

र्यविशेषाणामुपपत्तेः^(१) । परेषामेकैकस्माद्विगा-
देरिव विलक्षणानां प्राच्यादिव्यवहाराणाम् ॥

शब्दनिमित्तकारणत्वेन कृप्तस्येश्वरस्यैव

तीतीनामित्यर्थः । परेषामिति । कालदिशोरतिरिक्तत्व-
वादिनामित्यर्थः । तथा च तेषां मते कालस्य दिशश्चैक-
त्वात् यथा तत्तदुपाध्यवच्छिन्नाभ्यां ताभ्यामेव प्राच्यां घटः
प्रतीच्यां घट इत्यादेः इदानीं घटस्तदानीं घट इत्यादेश्च
वैलक्षण्यनिर्वाहः तथा मन्मतेऽपि तत्तदुपाध्यवच्छिन्ना-
दोश्वरादेव तादृशप्रतीतीनां वैलक्षण्यनिर्वाह इति भावः ॥

भावकार्यस्य समवायिकारणजन्यत्वनियमात् शब्द-
समवायितयातिरिक्ताकाशसिद्धिः । ईश्वरस्यैव शब्दस-
मवायिकारणत्वं जीवस्य तथात्वमादाय विनिगमनावि-
रहेण निरस्तम् । न च जीवानामानन्त्यमेव विनिगमक-
मिति वाच्यम् । प्रत्येकं जीवमादाय विनिगमनाविरहसम्भ-
वादिति सिद्धान्तिमतं दूषयति । शब्देति । तथा च जन्य-
मात्रं प्रति ईश्वरस्य कारणतायाः कृत्तत्वात् तत्र समवा-
यित्वमात्रकल्पनमेव ईश्वरस्य शब्दसमवायित्वे विनिगम-
कं जीवानां तथात्वे कारणत्वसमवायित्वयोर्द्वयोः कल्पने
गौरवादिति भावः । ननु जीवानां हेतुत्वमुभयवासिद्धि-
मेव तथाहि शब्दो जीवजन्यो जीवादृष्टजन्यत्वात् सुखवे-
दित्वाद्यनुमानसम्भवात् । इत्थं च जीवानां तथात्वे सम-
वायित्वमात्रं कल्प्यमित्यस्त्येव विनिगमनाविरह इत्येत

शब्दसमवायिकारणत्वम् । शब्दः तज्जन्यस्तद-
दृष्टजन्यत्वात् सुखादिवदिति पुनरप्रयोजकम् ।
अदृष्टस्य शब्दजनकत्वे ऽपि तदाश्रयस्य जन-
कत्वे^(१) मानाभावात् अस्मदादेश्च शब्दसमवा-

आह । शब्द इत्यादि । ननु कारणत्वं हि कार्यतावच्छेदक-
भेदेन प्रत्यासत्तिभेदेन च नाना तथा च कालिकसम्यग्भेदेन २)
जन्यत्वावच्छिन्नं प्रति हेतुत्वमीश्वरस्य क्लृप्तं न तु तादात्म्य-
प्रत्यासत्त्या शब्दत्वावच्छिन्नं प्रति तथात्वम् । इत्थं चेश्वरे
ऽपि शब्दत्वावच्छिन्नस्य तादात्म्यसम्यग्भावावच्छिन्नकारणत्वं
समवायित्वं च द्वयं कल्प्यमित्यस्त्येव विनिगमनाविरह
इत्यत आह । अस्मदादेश्चेति । विजातीयमनःसंयोगा-
श्रयसमवायरूपकारणस्य शब्दे ऽपि सत्त्वात् तस्य ज्ञानादि-
वल्लौकिकमानसत्वापत्तिरित्यर्थः । न च तत्संस्कारादीना-
मिव शब्दस्यापि मनसोऽयोग्यतया न मानसापत्तिरिति
वाच्यम् । सामग्रीसत्त्वे कार्यावश्यम्भावात् संस्कारादीना-
मनायत्या तादात्म्यप्रत्यासत्त्या प्रत्यक्षं प्रति प्रतिबन्धक-
त्वाभ्युपगमात् तद्वच्छब्दस्य प्रतिबन्धकत्वाभ्युपगमे तु क-
ल्पनागौरवमेव विनिगमकमिति । अथ संस्कारादीनां प्रतिब-
न्धकत्वकल्पनापेक्षया लाघवाद्बुद्धलौकिकमानसत्वावच्छि-
न्नं प्रति ज्ञानादियोग्यविशेषगुणवृत्तिजातिविशेषावच्छेदेन
हेतुत्वकल्पनाया एवोचितत्वात् शब्दस्य जातिविशेषाना-
क्रान्तत्वेन न तन्मानसापत्तिः । न चायोग्यसंस्कारादिष्वेव

(१) तत्राख्ये पा. २ पु ।

(२) कालिकप्रत्यासत्त्या-पा २ पु ।

यिकारणत्वे ऽहं सुखादिमानितिवदहं शब्दवा-

जातिविशेषं कल्पयित्वा तदवच्छेदेन तादात्म्यप्रत्यासत्त्या
प्रतिबन्धकत्वमादाय विनिगमनाविरहः । एतन्मते विजा-
तीयगुणभेदत्वादिना हेतुतायां कारणतावच्छेदकगौरवे ऽपि
विजातीयगुणत्वेन हेतुतायामपि गुणमानसत्वस्य विजा-
तीयगुणमानसत्वस्यैव वा जन्यतावच्छेदकत्वस्य स्वीकर-
णीयत्वात् कार्यतावच्छेदकगौरवेण साध्यम् । मानसत्व-
मात्रस्य जन्यतावच्छेदकत्वे आत्मत्वादौ तादात्म्यप्रत्या-
सत्त्या विजातीयगुणाभावात् तन्मानसे व्यभिचाराप-
त्तेः । प्रतिबन्धकतामते तु विजातीयसंस्कारादिगुणभेदस्य
सर्वत्र मानसविषये सत्त्वेन व्यभिचाराभावात् मान-
सत्वमात्रस्यैव तादृशगुणभेदजन्यतावच्छेदकत्वादिति वा-
च्यम् । विनिगमनाविरहात् कारणत्वस्य प्रतिबन्धकत्व-
स्य वा स्वीकारे ऽपि शब्दस्य कारणतावच्छेदकवैजात्या-
भावेन प्रतिबन्धकतावच्छेदकवैजात्यसत्त्वेनैव वा मान-
सवारणादिति विनिगमनाविरहेणानन्तानां जीवानामी-
श्वरस्य च शब्दसमवायिकारणत्वकल्पनामपेक्ष्य शब्दसम-
वायिकारणत्वेनातिरिक्ताकाशकल्पनमेव समुचितमिति
चेत् । मैवम् । विजातीयगुणत्वेन हेतुतायां तस्य कार्यता-
वच्छेदकं गुणमानसत्वं विजातीयगुणमानसत्वं वेति वि-
निगमनाविरहापत्तेः प्रतिबन्धकत्वकल्पनाया एव समु-
चितत्वात् । न च गुणत्वजातेर्दीधिति कृतैव निरसनीयत्वा-
भायं विनिगमनाविरह इति वाच्यम् । तथापि घटाकाश-
संयोगादिचाक्षुषवारणाय सामानाधिकरण्यसम्बन्धेन चा-
क्षुषविषयत्वाभावस्य प्रतिबन्धकत्वकल्पने श्रुतिप्रत्यक्षे व्य-
भिचारवारणाय द्रव्यान्यसचाक्षुषत्वस्य जन्यतावच्छेदक-

त्वकल्पनापेक्षया द्रव्यव्यावृत्तजातिविशेषं कल्पयित्वा वि-
जातीयसत्त्वाधुपत्वस्यैव तज्जन्यतावच्छेदकतायाः कृतत्वात्
तादृशविजातीयसन्मानसत्वस्य विजातीयगुणमानसत्वस्य
वा जन्यतावच्छेदकत्वमादाय विनिगमनाविरहापत्तेः । न
च गुणत्वजातौ मानाभावेन साङ्कर्यानवकाशात् तादृश-
जातेर्ज्ञानादिसाधारण्ये मानाभावात् विजातीयसन्मान-
सत्वस्यावच्छेदकत्वासम्भवान्न विनिगमनाविरह इति वा-
च्यम् । एवमपि तस्य कार्यतावच्छेदकं विजातीयगुणमा-
नसत्वं विजातीयगुणप्रत्यक्षत्वं वेति विनिगमनाविरहता-
दवस्थ्यात् । न च ज्ञातो घट इत्यादिमानसोपनीतमानमा-
दाय घटादौ व्यभिचारवारणाय विजातीयगुणलौकिकत्व-
स्य जन्यतावच्छेदकत्वे मानसत्वस्यानिवेशात् न विनिगम-
नाविरह इति वाच्यम् । विजातीयगुणलौकिकत्वावच्छि-
न्नस्य विषयतासम्यग्धेनात्मन्यप्युत्पत्तेर्विजातीयगुणवृत्ति-
विषयताया विजातीयलौकिकविषयताया वा कार्यताव-
च्छेदकप्रत्यासत्तित्वे कार्यतावच्छेदकं मानसत्वं प्रत्यक्ष-
त्वं वेति विनिगमनाविरहापत्तेर्दुर्वारत्वादिति । न च प्रत्य-
क्षत्वादिजातेरीश्वरज्ञानसाधारण्येन नित्यवृत्तितया अन-
वच्छेदकत्वेन न तस्या जन्यतावच्छेदकत्वमादाय विनिग-
मनाविरह इति वाच्यम् । विशेषज्ञानजन्यतावच्छेदक-
तया सिद्धस्येश्वरज्ञानव्यावृत्तजातिविशेषस्यावच्छेदकत्व-
मादाय विनिगमनाविरहस्य तथाप्यनुद्धारात् । न च वि-
जातीयगुणत्वेन प्रतिबन्धकतायामपि तस्य प्रतिबध्यता-
वच्छेदकं मानसत्वं प्रत्यक्षत्वं वेति विनिगमनाविरहो-
ऽस्तीति वाच्यम् । आत्मसंयोगादीनामपि मानसाद्बु-
द्ध्यात् प्रतिबन्धकतावच्छेदकजातेस्तत्रावश्यमभ्युपेयत्वात्

प्रत्यक्षत्वस्य जन्यतावच्छेदकत्वे संयोगे विजातीयगुणभे-
दासत्त्वे तच्चाक्षुषादावेव व्यभिचारात् योग्यसंयोगादौ
तादृशजात्यस्वीकारे संयोगत्वादिना सङ्करप्रसङ्गात् ।
वस्तुतस्तु प्रतिबन्धकत्वं मानसत्वादिप्रत्येकधर्मावच्छिन्नं
प्रति कारणत्वं वा कल्प्यत इति विनिगमनाविरहा-
यकाशा नस्त्येव विजातीयगुणविषयकमानसत्वावच्छिन्नं
प्रति विजातीयगुणत्वेन हेतुतायां विजातीयगुणान्यवि-
षयकात्मत्वमानसस्यापि मनःसंयुक्तसमवायेन जननात्
तादृशसामान्यसामग्रीयत्वात् संस्कारमानसस्योत्पत्तेर्वा-
रणाय प्रतिबन्धकत्वकल्पनाया एव न्याय्यत्वात् । तत्रा-
प्यात्मत्वादीनां हेतुत्वकल्पनान्नानुपपत्तिरिति चेत् एतत्क-
ल्पनाया एवाधिक्यात् । न च संस्कारादीनां विजातीय-
गुणत्वेन प्रतिबन्धकत्वे ऽपि तादृशवैजात्यमेव शब्दसा-
धारणमस्तु तथा च शब्दस्य न मानसापत्तिरिति वाच्यम् ।
शब्दे तत्सम्बन्धकल्पनाया एवाधिक्यात् । न चेश्वरे शब्द-
समवायस्वीकारे ऽपि मनःसंयुक्तेश्वरसमवायस्य सत्त्वात्
तन्मानसापत्तिवारणाय शब्दे प्रतिबन्धकतावच्छेदकजा-
तिकल्पनमावश्यकमिति वाच्यम् । ईश्वरे विजातीयमनः-
संयोगानभ्युपगमात् परकीयज्ञानादिप्रत्यक्षवारणाय तत्पु-
रुषीयात्मसमवेतमानसं प्रति तत्पुरुषीयविजातीयमनः-
संयोगाश्रयसमवायत्वादित्यैव हेतुत्वाभ्युपगमादिति । परे
तु भेर्यादीनामेव गुणः शब्दः त्वयापि भेर्यां शब्द इतिप्रती-
तिबलात् तत्रावच्छेदकत्वाख्यस्वरूपसम्बन्धस्यावरयं स्वी-
करणीयत्वात् अवच्छेदकतासम्बन्धेन शब्दोत्पत्तौ भेरी-
दण्डसंयोगादीनां हेतुत्वस्य कल्पनीयत्वाच्च मनमते सम-
वायसम्बन्धेन शब्दोत्पत्तिं प्रत्येव तेषां हेतुत्वाभ्युपगमा-
दिति । न चेश्वरे ऽपि वा शब्दसमवायित्वं स्वी-

क्रियते गौरवात् । न च भेर्यां शब्दसमवायित्वस्वीकारे भेरी-
नाशं विनापि शब्दनाशात् भेरीसमवेतनाशं प्रति भेरी-
नाशस्य हेतुतायां व्यभिचार इति वाच्यम् । सत्यामपि
भेर्यां पाकादिना तदीयरूपनाशात्तत्र व्यभिचारवारणाय
भेरीनाशकालीनभेरीसमवेतनाशत्वस्यैव तज्जन्यतावच्छे-
दकत्वाभ्युपगमेन व्यभिचारानवकाशात् । न च भेर्यां शब्द-
समवायित्वस्वीकारे भेरीचक्षुःसंयोगदशायां चक्षुःसंयुक्त-
समवायस्य तच्छब्दे सत्त्वात् रूपादिवत् तस्य चाक्षुषाप-
त्तिः रसादीनामिव शब्दस्यापि प्रतिबन्धकत्वकल्पने च गौ-
रवमिति वाच्यम् । रसादीनां प्रातिस्विकरसत्वादिरूपेण
प्रतिबन्धकत्वकल्पनापेक्षया चक्षुरयोग्यगुणेषु जातिविशेषं
कल्पयित्वा विजातीयगुणत्वेनैव चाक्षुषत्वाद्यवच्छिन्नं
प्रति प्रतिबन्धकत्वकल्पनाया आचित्यात् तादृशवैजात्यस्य
शब्दे स्वीकारेण तच्चाक्षुषादिवारणात् ईश्वरस्य शब्दसम-
वायिकारणत्वकल्पनापेक्षया शब्दनिष्ठतादृशजातिस्वीका-
रस्यैवोचितत्वात् । न चतुल्ययुक्तया स्पर्शनप्रतिबन्धकता-
वच्छेदकतया सिद्धजात्या परस्परसाङ्ख्यात् कथं तादृशजा-
तिसिद्धिः तथाहि तादृशस्पर्शनप्रतिबन्धकतावच्छेदकजा-
तिः स्पर्शव्यावृत्त्या रूपवृत्तिरपरा च रूपव्यावृत्त्या स्पर्शवृत्तिः
रसादौ च तयोः समावेश इति वाच्यम् । रूपस्पर्शव्या-
वृत्तजातिस्वीकारात् तदवच्छिन्नप्रतिबन्धकतावच्छेदकं चा-
क्षुषत्वं स्पर्शनत्वं च एवं रूपत्वेन स्पर्शनं प्रति स्पर्शत्वेन चा-
क्षुषं प्रत्यपि प्रतिबन्धकत्वकल्पनात् न तयोश्चाक्षुषस्पर्श-
नापत्तिरित्यदोषः । अथास्तु विजातीयगुणत्वेनैव विजाती-
यगुणचाक्षुषत्वाद्यवच्छिन्नं प्रति रूपादीनां हेतुता एवं स्पर्-
शत्वेन चाक्षुषं प्रति रूपत्वेन स्पर्शनं प्रत्यपि प्रतिबन्धकत्व-

नितिप्रतीत्यापत्तिः । ओत्रमपि च कर्णशङ्कुली-
मिति विनिगमनाविरहः पूर्वमते कारणतावच्छेदकस्य गुरु-
तया साम्यादिति चेत् अस्त्येवमपि शब्दे चाक्षुषादेरापा-
दकाभावात् विजातीयगुणान्यविषयकचाक्षुषस्यापि प्र-
सिद्धा रसादौ तदापत्तेर्विजातीयगुणत्वेन हेतुत्वकल्पनया
वारणासम्भवाच्चेति वदन्ति । अथातिरिक्ताकाशानभ्युपग-
मे किं ओत्रपदार्थः स्यात् तन्मते कर्णविवरावच्छिन्ननभो-
भागस्यैव ओत्रेन्द्रियत्वादत आह । ओत्रमपीति । तथा
च तादृशेश्वरसमवाय एव शब्दग्रहे प्रत्यासत्तिः । वस्तुतस्तु
शब्दग्रहे ओत्रसमवायस्य हेतुत्वे मानाभावः तद्ग्राहका-
न्वयव्यतिरेकाभावात् प्रत्यक्षस्येन्द्रियसन्निकर्षजन्यत्वनि-
यमे मानाभावात् परं तु देशान्तरीयपुरुषस्य काशीस्थ-
शब्दप्रत्यक्षवारणाय तत्पुरुषीयशब्दलौकिकप्रत्यक्षत्वाव-
च्छिन्नं प्रति स्वावच्छेद्यत्वसम्बन्धेनैतत्कर्णत्वेन एतत्कर्णा-
वच्छेद्यशब्दत्वेनैव वा तादात्म्येन^(१) हेतुत्वं कल्प्यते । एवं
शब्दत्वादिप्रत्यक्षे तत्कर्णस्य स्वावच्छेद्यसमवेतत्वसम्ब-
न्धेन हेतुत्वं कल्प्यते न तु ओत्रसमवेतसमवायत्वेन । अथैवं
शब्दोऽसमवेत एवास्तु तस्य समवेतत्वे मानाभावात्
जन्यभावे समवेतत्वनिषेधस्याप्रयोजकत्वात् इति चेद-
स्तु किं तेन यदि न सिद्धान्तभङ्गमीतिः । अथवा कर्णश-
ङ्कुल्पां शब्दस्यावच्छेदकत्वं न स्वीक्रियते परं तु समवाय
एवावच्छेदकतानियामकस्यैव समवायनियामकत्वाभ्युप-
गमात् । इत्थं च शब्दतत्समवेतप्रत्यक्षयोः कर्णसमवायत-
त्समवेतसमवाययोरेव हेतुत्वमभ्युपेयते काशीस्थशब्दस्य

विवरावच्छिन्न ईश्वर एव यथा परेषां तथावि-
धमाकाशम् ॥

मनोऽपि चासमवेतं भूतम् ^(१) । अदृष्ट-
विशेषोपग्रहस्य नियामकत्वाच्च नातिप्रसङ्ग इ-

समवायेनैतद्देशीयपुरुषकर्णे ऽनुत्पादान्नातिप्रसङ्ग इति कृतं
पल्लवितेन । परेषामतिरिक्ताकाशाभ्युपगन्तृणाम् ॥

मनसोऽतिरिक्तत्वं खण्डयति । मनोऽपि चेत्यादि ।
तथा च यदसमवेतं भूतं प्राचीनमते परमाणुरूपं नवीनमते
श्रुतिस्वरूपं तदेव मनःपदवाच्यमित्यर्थः । अतिरिक्तमनः-
कल्पने गौरवमिति भावः । कचिदसमवेतं मूर्तमिति पाठः ।
तत्र च मूर्तपदं मूर्तविशेषपरं तथा च मनोऽसमवेतमूर्तविशेषो
भूतात्मकं मूर्तमिति यावदित्यर्थः । अत्र च मनसोऽसम-
वेतभूतपर्यन्तानुधावनं सूक्ष्मत्वसिद्धान्तरक्षार्थमिति ध्ये-
यम् । ननु मनसोतिरिक्तत्वानभ्युपगमे घटादौ चक्षुःसंयो-
गत्वक्संयोगादिसत्त्वे एकदा ज्ञानद्वययोगपद्यापत्तिः नवी-
नमते मनसः असरेणुरूपतया तस्य च महत्त्वेन तेन सह
एकदा चक्षुर्मनोयोगादीनां सम्भवेन नानाज्ञानोत्पादकना-
नेन्द्रियमनोयोगरूपस्य कारणस्यापि तदानीं विद्यमानत्वा-
दित्यत आह । अदृष्टेति । तथा चातिरिक्तमनोभ्युपग-
न्तृणामपि यदा मनसा सह चक्षुःसंयोगस्तदा त्वचा सह
संयोगस्तथा कथं नेोत्पद्यत इति तत्रादृष्टविशेषस्य नियाम-
कत्वावश्यकत्वे ऽनुपपत्त्यभावात् मन्मते ऽपि तत्ताज्ज्ञानादौ
तत्तददृष्टविशेषस्य नियामकत्वकल्पनेनैव एकदा ज्ञानद्वय-
योगपद्यापत्तिवारणसम्भवादिति भावः । इदमत्र विचा-

त्यावयोः समानम् ॥

परमाणुद्वयगुणकयोश्च मानाभावः त्रुटावेव
विश्रामात् । त्रुटिः समवेता चाक्षुषद्रव्यत्वात्
घटवत् ते च समवायिनः समवेताः^(१) चाक्षुषद्र-
व्यसमवायित्वादिति चाप्रयोजकम् । अन्यथा

रयामः । अतिरिक्तमनसोऽनभ्युपगमे विनिगमनाविरहेण
मनसो नानापरमाणुरूपतया नानात्रुटिरूपतया वा एतत्पु-
रुषीयात्ममानसत्वावच्छिन्नं प्रति एतत्पुरुषीयमनःसंयो-
गादिहेतुतायां नानापदार्थेष्ववच्छेदकत्वकल्पने गौरवं दुष्प-
रिहरमेव मनसोऽतिरिक्तत्वकल्पने त्वेकत्र तदवच्छेदकत्व-
कल्पने लाघवस्यातिस्फुटत्वात् । न च तत्र मनःसंयोगस्य वि-
जातीयसंयोगत्वेन हेतुत्वकल्पनादोपदर्शितगौरवावकाश
इति वाच्यम् । तथापि विनिगमनाविरहेण संयोगसम्यन्धेन
मनसोऽपि हेतुत्वेऽनन्तपरमाणुषु त्रुटिषु वा कारणत्वकल्प-
नप्रयुक्तगौरवस्य दुःसमायेयत्वात् । अत्र केचित् । द्रव्यलौ-
किकप्रत्यक्षत्वावच्छिन्नं प्रति इन्द्रियसंयोगस्य विजातीय-
संयोगत्वेन हेतुत्वस्य सामान्यतः कल्पनात् तेनैवासन्निकृ-
ष्टात्मप्रत्यक्षवारणसम्भवे आत्ममानसत्वावच्छिन्नं प्रति
मनःसंयोगत्वेन हेतुतायां मानाभाव इति नातिरिक्तमन-
सोऽनभ्युपगमे उपदर्शितगौरवप्रसङ्गः तथाविधसामान्य-
कार्यकारणभावावश्यकत्वं निरुक्तिप्रकाशे^(२) व्यवस्थापित-
मिति ग्रन्थगौरवात्तेह प्रपञ्चितमिति दिक् ॥

ते चेति । चाक्षुषद्रव्यसमवायिनश्चेत्यर्थः । अन्यथा

(१) ते च समवेताः—पा ३ पु १ ।

(२) प्रकाश—पा १ पु १ ।

तादृशसमवायिसमवायित्वादिभिरनवस्थित-

अप्रयोजकादपि अनुमानात् पदार्थसिद्धौ । तादृशेत्यादि ।
 परमाणुः समवेतः चाक्षुषद्रव्यसमवायिसमवायित्वात्
 कपालिकावदित्यनुमानेनेत्यर्थः । अथ परमाणुद्व्यणुकानङ्गी-
 कारे द्रव्यचाक्षुषे चक्षुःसंयोगस्य द्रव्यसमवेतचाक्षुषे चक्षुः-
 संयुक्तसमवायस्य च हेतुत्वकल्पनया गौरवं तदभ्युपगमे
 समवेतचाक्षुषत्वाद्यवच्छिन्नं प्रति चक्षुःसंयुक्तसमवेत-
 समवायत्वेन हेतुत्वकल्पनात् असरेणुतद्रूपादावपि चक्षुः-
 संयुक्तपरमाण्वादिसमवेतसमवायसत्त्वेनैव तच्चाक्षुषोप-
 पत्तेस्तयोर्हेतुत्वाकल्पने लाघवमेव तत्सिद्धावनुकूलतर्क
 इति नाप्रयोजकत्वमिति । न चातीन्द्रियघटितसन्निकर्षाद्
 द्रव्यत्वादिचाक्षुषवारणाय द्रव्यान्यसमवेतचाक्षुषे चक्षुः-
 संयुक्तसमवेतचाक्षुषवन्निरूपितसमवायत्वेनैव हेतुत्वक-
 ल्पनात् तेन श्रुतिचाक्षुषासङ्ग्रहात् संयोगहेतुत्वमावश्य-
 कमिति वाच्यम् । इत्थमपि द्रव्यान्यसमवेतचाक्षुषत्वाव-
 च्छिन्नं प्रति चक्षुःसंयुक्तसमवेतो यश्चाक्षुषविषयः तन्निर-
 रूपितसमवायत्वेन द्रव्यचाक्षुषत्वाद्यवच्छिन्नं प्रति चक्षुः-
 संयोगत्वेन हेतुत्वकल्पनादेवोपपत्तौ संयुक्तसमवायस्य
 हेतुत्वाकल्पनात् असरेणौ द्रव्यत्वादिचाक्षुषानुरोधेन द्वा-
 णुकसिद्धेरावश्यकत्वादिति चेत् । न । द्वाणुकाभ्युपगमे तद्-
 घटितसन्निकर्षात् रूपत्वादिचाक्षुषवारणाय चक्षुःसंयुक्त-
 समवेतसमवायहेतुतायां समवेतांशे चाक्षुषविषयताया
 निवेशस्य आवश्यकतया कारणतावच्छेदकप्रविष्टयोः सम-
 वेतत्वचाक्षुषविषयत्वयोर्मिथो विशेषणविशेष्यभावे वि-
 निगमनाविरहेण कारणताद्वयकल्पनापत्तिरवच्छेदकगौरवं

चेति तदपेक्षया द्रव्यान्यस्मिन् वर्तते यस्तद्विषयकचाक्षुष-
त्वाद्यवच्छिन्नं प्रति चक्षुःसंयुक्तसमवेतसमवायत्वेन द्रव्य-
समवेतचाक्षुषत्वाद्यवच्छिन्नं प्रति चक्षुःसंयुक्तसमवाय-
त्वेन द्रव्यचाक्षुषत्वाद्यवच्छिन्नं प्रति चक्षुःसंयोगत्वेन हेतु-
त्वकल्पनं समुचितमेव । न च भवन्मते ऽपि वायुघटितस-
न्निकर्षात् संयोगत्वप्रत्यक्षवारणाय चाक्षुषविषयतानिवेश-
स्यावश्यकत्वमिति वाच्यम् । पाकादिना नीरूपघटघटित-
सन्निकर्षात् संयोगत्वसंख्यात्वादिप्रत्यक्षवारणाय चाक्षुष-
विषयतानिवेशे ऽपि संयुक्तांशे रूपनिवेशस्यावश्यकत्वात्
रूपवचक्षुःसंयुक्तसमवेतसमवायाभावादेव तद्वारणात् ।
न च चक्षुरिन्द्रियघटिनसन्निकर्षाद् रूपत्वादिचाक्षुषवार-
णाधानुद्भूतरूपाभावादिनिवेशापेक्षया चाक्षुषविषयता-
निवेश आवश्यक इति वाच्यम् । अनुद्भूतरूपस्य दीधिति-
कृतैवाग्रे निरसनीयत्वात् । अथावयविनि पाकानभ्युपगमे
रूपनिवेशस्यानावश्यकत्वात् चाक्षुषविषयतैव वाय्वादि-
घटितसन्निकर्षात् संयोगत्वादिचाक्षुषवारणाय निवेश्यते
तथा च संयुक्तसमवायस्य हेतुत्वाकल्पनप्रयुक्तलाघवम-
स्त्येवेति चेत् । न । विजातीयचक्षुःसंयोगाश्रयसमवेतस-
मवायत्वादिनैव हेतुत्वकल्पनाद्वैवादादौ विजातीयचक्षुः-
संयोगानभ्युपगमसम्भवेनैव (१) तद्वदितसन्निकर्षात् संयो-
गत्वादिचाक्षुषवारणात् मन्मते ऽपि रूपाद्यनिवेशात् भव-
न्मते द्रष्टुकघटितसन्निकर्षात् रूपत्वादिचाक्षुषवारणाय
चाक्षुषविषयतानिवेशस्य महत्त्वनिवेशस्य चावश्यकत्वेन
पूर्वोक्तगौरवात् । न च वायुचक्षुःसंयोगादौ विजात्यान-
भ्युपगमे तद्वदितसन्निकर्षात् रूपाभावादिचाक्षुषानुदय-

प्रसङ्गः अभावप्रत्यक्षेऽपि विजातीयसंयोगांश्रयविशेषण-
ताया एव हेतुत्वादिति वाच्यं अभावचाक्षुषजनकताव-
च्छेदकतया वैजात्यान्तरस्वीकारात् । न च मयापि
द्व्यणुकचक्षुःसंयोगे वैजात्यानभ्युपगमान्न तद्घटितसन्निक-
र्षात् रूपत्वादीनां चाक्षुषापत्तिरिति वाच्यम् । असरेणैव
ब्रव्यत्वचाक्षुषानुरोधेन त्वया द्व्यणुके विजातीयसंयोगस्या-
वश्याभ्युपेयत्वात् । न च चाक्षुषविषयत्वानिवेशे रूपस्य
वैजात्यस्य वा जनकतावच्छेदककोटिप्रवेशेऽपि घटचक्षुःसं-
योगकाले तद्घटनीरूपघटान्तरद्वित्वादिघटितसन्निकर्षात्
घटवायुद्वित्वादिसन्निकर्षाच्च द्वित्वत्वादिप्रत्यक्षापत्तिरि-
ति चाक्षुषविषयतानिवेश आवश्यक इति वाच्यम् । द्वित्व-
त्वप्रकारकप्रत्यक्षस्य चाक्षुषाभावादिप्रतिबन्धकसत्त्वेना-
सम्भवात् केवलद्वित्वत्वनिर्विकल्पकस्वीकारेऽपि क्षतिवि-
रहात् निर्विकल्पकस्यातीन्द्रियतया तदुत्तरमनुव्यवसाया-
द्यापत्तिविरहात् । इत्थं च रूपमपि न निवेश्यते प्रयोजना-
भावात् । वस्तुतस्तु यावदाश्रयसन्निकर्षविरहकाले द्वित्वा-
दिप्रत्यक्षवारणाय विजातीयसचाक्षुषत्वावच्छिन्नं प्रति
सामानाधिकरण्यसम्बन्धावच्छिन्नप्रतियोगिताकचक्षुःसं-
योगाभावाभावस्य हेतुत्वकल्पनवत् तदानीं तद्घटितसन्नि-
कर्षात् द्वित्वत्वादिचाक्षुषवारणाय तत्र सामानाधिकरण्य-
सम्बन्धेन तादृशचक्षुःसंयोगाभावोभावस्य हेतुताया अ-
वश्यं कल्पनीयत्वे विजातीयसत्समवेतचाक्षुषत्वस्यैव तज्ज-
न्यतावच्छेदकत्वं स्वीक्रियत इति तादृशहेतुतयैव रूपादि-
सन्निकर्षविरहदशायां रूपत्वादिचाक्षुषवारणे संयुक्तसम-
वेतसमवायहेतुत्वं नाभ्युपेयते । न च तथापि चक्षुःसंयुक्तव-
टवायुद्वित्वघटपरमाणुद्वित्वसन्निकर्षाद् द्वित्वत्वादिप्रत्य-

तत्समवायिपरम्परासिद्धिप्रसङ्गात् । अणुव्यव-
हारश्चापकृष्टपरिमाणनिबन्धनो महत्यपि मह-
त्तमादणुव्यवहारात् ॥

ईश्वरस्य च परिमाणवत्त्वे मानाभावः

क्षवारणाय चक्षुःसंयुक्तसमवेतचाक्षुषवत्समवायत्वेन हेतु-
त्वमावश्यकमिति वाच्यम् । तादृशाभावाभावस्यैव स्वा-
श्रयचाक्षुषविषयसमवायरूपसामानाधिकरण्यसम्बन्धेन
हेतुत्वाभ्युपगमात् विजातीयचक्षुःसंयोगाद्यभावाभाव-
स्यैव वा सामानाधिकरण्यसम्बन्धेन हेतुत्वाद् वायुघटसं-
घेने च सामानाधिकरण्यसम्बन्धेन विजातीयचक्षुःसंयोगा-
द्याद्यभावाभावस्यासत्त्वेन तद्वारणात् । इत्थं च द्रव्यत्वा-
दिप्रत्यक्षानुरोधेन संयुक्तसमवायहेतुत्वं कल्प्यते ह्यणुक-
स्वीकारे च ह्यणुकघटितसन्निकर्षात् रूपत्वादिचाक्षुषवार-
णाय तत्र चाक्षुषविषयतानिवेशस्यावश्यकत्वेन तेन त्रुटि-
चाक्षुषासङ्ग्रहात् द्रव्यचाक्षुषे चक्षुःसंयोगस्य हेतुत्वमाव-
श्यकमिति ह्यणुकस्वीकारो निरर्थकः चाक्षुषविषयत्वप्रवे-
शप्रयुक्तगौरवसम्पादकश्चेति कृतं पल्लवितेन । अथ अणु-
व्यवहारस्य स्थूलद्रव्यालम्बनत्वाभावेन तद्विघ्नद्रव्यविष-
यकत्वमावश्यकमिति तत्सिद्धिरित्यत आह । अणुव्यव-
हार इत्यादि । अपकृष्टपरिमाणनिबन्धनोऽपकृष्टमहत्त्वा-
श्रयद्रव्यविषयक इत्यर्थः । महत्यपीति । यदपेक्षया ये
ऽपकृष्टपरिमाणवन्तस्तदपेक्षया तत्राणुव्यवहारादित्यर्थः ॥

ईश्वरस्य चेति । जीवात्मनो महत्त्वं प्रत्यक्षसिद्ध-
मित्याशयः । तदनभ्युपगमे तदपि तद्वतिकमेवेति बोध्यम् ।

केचित्तु परमाणुद्वयणुकाङ्गीकारे आत्ममहत्त्वमावश्यकमन्य-
 धा परमाण्वादिप्रत्यक्षवारकमहत्त्वत्वेन हेतुत्वे आत्ममान-
 से व्यभिचारः स्यात् आत्मान्यद्रव्यप्रत्यक्षत्वस्य तज्जन्यता-
 वच्छेदकत्वे चाक्षुषस्पर्शनत्वयोर्मिथो विशिष्य तथात्वे च
 गौरवमित्याहुः । तन्न । श्रुतिस्पर्शनवारणाय द्रव्यस्पर्शन-
 त्वावच्छिन्नं प्रति सामानाधिकरण्यसम्बन्धेन महत्त्वस्य स-
 मवायसम्बन्धेन विजातीयमहत्त्वस्य वा हेतुतायां द्रव्यचा-
 क्षुषत्वावच्छिन्नं प्रत्येव महत्त्वत्वेन हेतुत्वकल्पनात् श्रुति-
 स्पर्शनस्वीकारेऽपि मूर्तप्रत्यक्षत्वस्यैव तज्जन्यतावच्छेदक-
 त्वस्वीकारेणात्ममानसे व्यभिचारानवकाशात् । अथ पर-
 माणुघटसंयोगचाक्षुषवारणाय द्रव्यान्यसत्प्रत्यक्षत्वाव-
 च्छिन्नं प्रति सामानाधिकरण्यसम्बन्धेन महत्त्वाभावस्य प्र-
 तिबन्धकत्वकल्पनात् जीवानामीश्वरस्य च महत्त्वानङ्गीकारे
 ज्ञानादौ शब्दे च सामानाधिकरण्यसम्बन्धेन महत्त्वाभा-
 वस्य सत्त्वात् प्रत्यक्षानुदयापत्तेस्तदावश्यकम् । चाक्षुषस्पा-
 र्शनत्वादीनां विशिष्य प्रतिबध्यतावच्छेदकत्वे च कार्य-
 कारणभावबाहुल्यमिति चेत् । न । आवश्यकद्रव्यान्यस-
 चाक्षुषत्वावच्छिन्नं प्रति स्वाश्रयसमवेतत्वसम्बन्धेन चा-
 क्षुषाभावस्य द्रव्यान्यसत्स्पर्शनत्वावच्छिन्नं प्रति स्पर्श-
 नाभावस्य प्रतिबन्धकत्वकल्पनादेव परमाणुघटसंयोगप्र-
 त्यक्षवारणे महत्त्वाभावस्य प्रतिबन्धकत्वाकल्पनात् तयो-
 रावश्यकत्वं तु वायुघटसंयोगगगनघटसंयोगादीनां चाक्षु-
 षस्पर्शनवारणाय । अथ तत्र रूपाभावस्पर्शाभावयोः प्रति-
 बन्धकत्वेनैव नानुपपत्तिरिति चेत् । न । रूपमहत्त्वस्पर्शाभा-
 वानां त्रयाणां प्रतिबन्धकत्वकल्पनापेक्षया चाक्षुषस्पर्शना-
 भावप्रतिबन्धकत्वकल्पनस्यैव लाघवात् । न च पाकादिना

नीरूपनिःस्पर्शघटघटितसन्निकर्षात् संयोगादिप्रत्यक्षवार-
णाय रूपाभावस्पर्शाभावयोः प्रतिबन्धकत्वमावश्यकम्
तत्र चाक्षुषादिविषयतायाः सत्त्वे तदभावासत्त्वादिति
वाच्यम् । एवं सति चक्षुर्यदसंयोगे प्रभाघटसंयोगे च चाक्षु-
पस्पर्शनवारणाय उद्भूतरूपाभावादीनां सामानाधिकर-
ण्यसम्बन्धेनैव प्रतिबन्धकत्वकल्पनापेक्षया चाक्षुपस्पर्श-
नाभावयोः प्रतिबन्धकताया आवश्यकत्वात् अवयविनि-
पाकानभ्युपगमे रूपाभावादीनां प्रतिबन्धकताया अना-
वश्यकत्वात् । न चावयविनि पाकाभ्युपगन्तृणां नैयायि-
कानां मते यद्यनुद्भूतरूपादिकं नाभ्युपेयते तदा रूपस्पर्शा-
भावयोः प्रतिबन्धकताया आवश्यकत्वात् चाक्षुपस्पर्शना-
भावापेक्षया द्रव्यान्यसत्प्रत्यक्षत्वावच्छिन्नं प्रति महत्त्वा-
भावस्यैव प्रतिबन्धकत्वकल्पने लाघवात् परममहत्त्वस्वी-
कार इति वाच्यम् । एवमपि त्रसरेणुघटसंयोगस्य स्पर्श-
नवारणाय द्रव्यान्यसत्स्पर्शनत्वावच्छिन्नं प्रति सामानाधि-
करण्यसम्बन्धेन विजातीयमहत्त्वाभावस्य स्पर्शनाभावस्य
वा प्रतिबन्धकताया आवश्यकत्वे द्रव्यान्यसत्चाक्षुपद्व-
स्यैव महत्त्वाभावाभावजन्यतावच्छेदकत्वाभ्युपगमेन ज्ञा-
नादिमानसे व्यभिचारानवकाशात् । अस्तु वा मानसादि-
व्यावृत्तचाक्षुपस्पर्शनवृत्तिजातिविशेष एव महत्त्वाभावा-
भावजन्यतावच्छेदक इति आत्मादिमहत्त्वानभ्युपगमेऽपि
न ज्ञानशब्दादिप्रत्यक्षे व्यभिचार इति । न च तादृशवै-
जात्ये मानाभाव इति वाच्यम् । अनन्तानामात्मनामनन्त-
महत्त्वकल्पनापेक्षया तादृशजातिकल्पनाया एव समुचित-
त्वात् । इत्थं च चाक्षुषे स्पर्शने च रूपस्पर्शयोरपि हेतुत्वं न
स्वीक्रियते । वाग्वादिचाक्षुषस्य प्रभादिस्पर्शनस्य च वा-

रणाय सत्त्वाधुपस्पर्शनयोरूपाभावस्पर्शाभावयोः वायुघट-
 संयोगप्रत्यक्षवारणाय प्रतिबन्धकतायाः सामानाधिकर-
 ण्यसम्बन्धेन कल्पनाद् वाय्वाद्यवयवपरम्पराया अपि नी-
 रूपत्वात् तत्र सामानाधिकरण्यसम्बन्धेन रूपाभावादि-
 सत्त्वादेव वारणात् । आत्मादिचाधुपस्पर्शनयोश्च मह-
 त्वस्य विजातीयप्रत्य प्रति हेतुत्वकल्पनेनैव वारणात्
 तन्मते आत्मादिचाधुपवारणाय तयोरनावश्यकत्वादित्य-
 प्यपि लाघवम् । इत्थं च त्रुटिसंयोगस्पर्शनाभ्युपगमः ।
 अथवा अणुपरिमाणस्यैव सामानाधिकरण्यसम्बन्धेन द्र-
 व्यान्यसत्प्रत्यक्षत्वावच्छिन्नं प्रति प्रतिबन्धकत्वं तत एव
 परमाणुघटसंयोगप्रत्यक्षवारणे महत्त्वाभावस्य प्रतिबन्ध-
 कत्वाभावान्नात्मादिमहत्त्वसिद्धिः । आत्मादेः परमाणुप-
 रिमाणाभावेन सामानाधिकरण्यसम्बन्धेन तस्याभावा
 ज्ञानशब्दादावपि वर्तत इति व्यभिचारानवकाशात् । न
 चाणव एव निःपरिमाणाः किं न स्युरिति वाच्यम् ।
 विभूनां महत्त्वाभ्युपगमे महत्त्वाभावाभावत्वेन हेतुत्वक-
 ल्पनार्था कारणतावच्छेदके गौरवात् अणूनां परिमाणा-
 भ्युपगमे तादृशविजातीयपरिमाणाभावत्वेन हेतुत्वे ला-
 घवात् । इत्थं च द्रव्यप्रत्यक्षत्वावच्छिन्नं प्रति अणुपरिमा-
 णस्यैव समवायसम्बन्धेनाभावो हेतुरभ्युपेयते । वस्तुतस्तु
 मूर्तप्रत्यक्षत्वावच्छिन्नं प्रति महत्त्वस्य हेतुत्वकल्पनान्नानुप-
 पत्तिः । मूर्तत्वजात्यनभ्युपगमे ऽपि द्रव्यप्रत्यक्षत्वावच्छिन्नं
 प्रति महत्त्वस्य हेतुतावलान्नात्ममहत्त्वसिद्धिः । गुरुत्वादेः
 प्रत्यक्षतावारणाय लौकिकप्रत्यक्षत्वावच्छिन्नं प्रति लौकि-
 कविषयताया हेतुत्वकल्पनस्यावश्यकतया तेनैव परमाण्वा-
 दिप्रत्यक्षवारणसम्भवे महत्त्वहेतुताकल्पनस्य निर्युक्तिकृ-

द्रव्यत्वस्य त्रुटित्वादेरिव परिमाणस्यासाधक-
त्वात् । तस्य चापरिमितावृत्तित्वमसिद्धम् ।

त्वात् । न चैवं सति उपदर्शितस्पर्शनादिविषयत्वाभावा-
भावादिहेतुताकल्पनं निर्युक्तिकमिति वाच्यम् । तावताक्ष-
त्यभावात् । न चान्योन्याश्रयान्नोपदर्शितकार्यकारणभाव-
कल्पनं सम्भवदुक्तिकमिति वाच्यम् । विषयताया नित्यत्वे-
नोत्पत्तावन्योन्याश्रयाभावात् । परमाणुद्व्यणुकानङ्गीकर्तृणां
नव्यानां मते तु महत्त्वकल्पनैव नास्ति आपत्त्यभावात् । तथा
च जीवात्मन्यपि महत्त्वाङ्गीकारो निर्युक्तिक एवेति निपुणत-
रमालोचयामः । ननु द्रव्यत्वेन हेतुना परिमाणवत्त्वं साध्य-
मित्यत आह । द्रव्यत्वस्येति । अप्रयोजकत्वादित्पादिः ।
प्राचीनाः पृथिव्यादीनां रूपादिमत्त्वनिधमात् घ्राणेन्द्रियादा-
वपि अतीन्द्रियरूपादिकं स्वीकुर्वन्ति तन्मते च घ्राणेन्द्रिया-
दीनामपि रूपवत्त्वान्महत्त्ववत्त्वाच्चक्षुषापापतिरिति तद्धार-
णायानायत्या उद्भूतरूपस्यैव हेतुत्वमभ्युपेयते । अथ तस्य
हेतुता नोद्भूतरूपत्वेन उद्भूतत्वा निर्वचनात् । न चोद्भूतरू-
पत्वं जातिः नीलत्वादिनां साङ्कर्षात् । तथाहि नीलत्व-
जातिः उद्भूतत्वाभाववत्घ्राणेन्द्रियनीलवृत्तिः इयं तु घटा-
दिपीतवृत्तिः घ्राणेन्द्रियनीलव्यावृत्ता घटादिवृत्तिर्नीलादौ
तयोः सङ्कर इति । न चोद्भूतत्वं नानैव नीलत्वशुक्लत्वादि-
व्याप्यभेदादिति वाच्यम् । व्यभिचारात् तादृशधर्मावच्छे-
देन कारणत्वकल्पनासम्भवात् । न च नीलप्रत्यक्षं प्रति
नीलत्वव्याप्योद्भूतत्वेन शुक्लप्रत्यक्षं प्रति शुक्लत्वव्याप्यो-
द्भूतत्वादिना हेतुत्वकल्पनाद् व्यभिचार इति वाच्यम् ।
आविर्नीलादिविषयकपीतघटप्रत्यक्षस्य विषयतासम्बन्धे-

नेदृशघटेप्युत्पत्तेस्तत्र चोद्भूतनीलाभावेन व्यभिचारात् ।
 न च नीलशुक्लादिविषयकचाक्षुषत्वादेर्जन्यतावच्छेदकत्वा-
 न्न दोष इति वाच्यम् । अन्यदीयनीलादिविषयकपीतघटप्र-
 त्यक्षस्य विषयतासम्बन्धेन तादृशघटेप्युत्पत्तेस्तत्र चोद्भूत-
 नीलाभावेन व्यभिचारात् । न च नीललौकिकविषयतायाः
 कार्यतावच्छेदकत्वाददोष इति वाच्यम् । अनुभूयमाननी-
 लाद्यारोपे व्यभिचारात् । न च स्वविषयीभूतनीलबहुतिवि-
 षयतायाः प्रत्यासत्तित्वात् पीतघटनिष्ठविषयतायाश्च स्व-
 विषयनीलासमानाधिकरणत्वाच्च दोष इति वाच्यम् । तदी-
 यरूपादिग्रहप्रतियन्धकसमवधानकालीनरूपान्तरविषय-
 कभ्रमस्यासंग्रहप्रसङ्गात् । वैशेषिकमते एकस्मिन्नवयविनि-
 नानारूपाभावात् नीलवत्प्रत्यक्षत्वस्य जन्यतावच्छेदक-
 त्वसम्भवे ऽपि तादृशोद्भूतनीलवत्प्रत्यक्षत्वस्य, जन्यताव-
 च्छेदकत्वमादाय विनिगमनाविरह इति । न चोद्भूतत्वव्या-
 प्यं नीलत्वमेकमस्तु तद्विरुद्धमपरमिति नीलत्वादिकं नानै-
 वेति वाच्यम् । तथा सति विजातीयोद्भूतनीलत्वावच्छिन्नं
 प्रति उद्भूतनीलत्वादिनैवासंवायिकारणस्य हेतुता स्या-
 दिति उद्भूतनीलेनानुद्भूतनीलानारम्भापत्तेः । तद्विरुद्ध-
 वैजात्याच्छिन्नं प्रत्यपि अनुद्भूतनीलत्वादिना हेतुत्वकल्पने
 कार्यकारणभावबाहुल्यापत्तेरिति । मैवम् अनुद्भूतनीले-
 ष्वेव नीलत्वादिव्याप्यजातीः कल्पयित्वा तदवच्छिन्ना-
 भावादीनामेव चाक्षुषत्वावच्छिन्नं प्रति हेतुत्वकल्पनात् ।
 तथा च नीलादिजन्यतावच्छेदकजातिव्याप्याः षट् जात-
 यः । पाकजन्यतावच्छेदकव्याप्याश्च षट् जातय इति तदव-
 च्छिन्नाभावकूट एव प्रत्यक्षे हेतुः । नीलादिजन्यतावच्छेदि-
 काः षट् पाकादिजन्यतावच्छेदिकाश्च षडिति चतुर्विंशतिः
 नीलत्वादयश्च षट् । न चानुद्भूतत्वं नीलजन्यपाकजन्यनील-

साधारणमेवैकम् नीलादिजन्यतावच्छेदकजातिस्तु नानैवे-
त्येवं किं न स्यादिति वाच्यम् । तथा सति नीलजन्यताव-
च्छेदिका द्वादश पाकजन्यतावच्छेदिकाश्च द्वादश नीलत्वा-
दयोऽनुद्भूतत्वानि चेति द्वादशेति जातिकल्पनाया आधि-
क्यात् । वस्तुतस्तु घ्राणेन्द्रियादौ पाकानभ्युपगमात् नीला-
दिजन्यतावच्छेदकजातिव्याप्याः षट् एवानुद्भूतत्वजात-
यः शुक्लत्वादिव्याप्यैव वा अनुद्भूतत्वजातिः घ्राणेन्द्रिया-
दौ शुक्लरूपस्यैवाभ्युपगमात् । न च नीलत्वादिप्रत्येकव्याप्य-
त्वमादाय विनिगमनाविरह इति वाच्यम् । रसनादौ शुक्ल-
रूपस्यैव सत्त्वेन तत्र पृथिवीत्वासम्भवात् । न च घ्राणेन्द्रि-
यादावपि पाकादिना नीलाद्युत्पत्तौ बाधकाभाव इति वा-
च्यम् । तत्र तथापाकानभ्युपगमात् । एवं च शुक्लरूपदशाया-
मेव परमाणुर्घ्राणारम्भक इति नानुपपत्तिगन्धोपि । अथवा
घ्राणादिरूपादिषु अनुद्भूतत्वजातिरेव नाभ्युपेयते । स्पर्शन-
चाक्षुषसाधारणप्रत्यक्षत्वावच्छिन्नं प्रति अनुद्भूतानुष्णा-
शीतस्पर्श चेन प्रतिबन्धकत्वकल्पनादेव तच्चाक्षुषादिवार-
णात् । एवमनुद्भूतशीतोष्णस्पर्शयोरपि स्पर्शनं प्रति प्रति-
बन्धकत्वात् न रसनेन्द्रियप्रभास्पर्शनापत्तिः । अनुद्भूतशु-
क्लस्य चाक्षुषाप्रतिबन्धकत्वाच्च चक्षुरिन्द्रियादीनां न चाक्षु-
षमिति चत्वार एव कार्यकारणभावाः । अथ नियतारम्भ-
कत्वे प्रत्यक्षं प्रति घ्राणनीलादेः प्रतिबन्धकत्वे नीलपीता-
दिसाधारणमनुद्भूतत्वमेकमेव नीलत्वादिकं तु नानास्तु अ-
नुद्भूतत्वस्य नानात्वे प्रत्यक्षस्थलीयकारणताबाहुल्यापत्तेः ।
नीलत्वादेर्नानात्वे ऽसमवायिकारणताबाहुल्ये ऽपि प्रत्य-
क्षकार्यकारणभावे कारणतावच्छेदकगौरवेण तादृशकारण-
ताया आधिक्ये ऽतिगौरवादिति चेत् न एतन्मते जातिक-

रूपाया आधिकायात् कारणताकरुपनाया आधिकायात् ।
 तथाहि अनुद्भूतत्वमेकं नीलत्वादयो नीलादिजन्यतावच्छे-
 दकजातयश्च तद्व्याप्यविरुद्धभेदेन द्वादश पाकजन्यतावच्छे-
 दिका अपि व्याप्यविरुद्धभेदेन द्वादशेति सप्तत्रिंशज्जातयः ।
 प्रत्यक्षानुद्भूतरूपाभावयोरेकः कार्यकारणभावः नीलादी-
 नां द्वादश पाकस्य द्वादशेति पञ्चविंशतिकार्यकारणभावाः ।
 अनुद्भूतत्वजातेर्नानात्वकल्पने ऽपि नीलत्वादयः षट् जात-
 यः नीलजन्यतावच्छेदकजातयश्च षट् पाकजन्यतावच्छेद-
 कजातयश्च षट् अनुद्भूतत्वानि द्वादश पाकजन्यतावच्छे-
 दकजातिव्याप्यविरुद्धभेदेनेति त्रिंशज्जातयः । रूपपाकयो-
 रद्वादश अनुद्भूतरूपाभावस्य प्रत्यक्षं प्रति द्वादशकार्यकारण-
 भावा इति चतुर्विंशतिरेव । न चैवमेतत्कल्पे घ्राणादौ पा-
 कानभ्युपगमे क्षतिविरहेण पाकजन्यतावच्छेदकजातयस्त-
 त्कार्यकारणभावाश्च षडेवेति वाच्यम् । घ्राणारम्भकपर-
 माणुनीलानां पाकजन्यत्वस्यावश्यकत्वात् तत्र चानुद्भूत-
 त्वजातेरस्वीकारे ततोऽनुद्भूतरूपानारम्भापत्तेः तत्स्वी-
 कारस्यावश्यकतया घटादिनीलपरमाणुनीलादिसाधा-
 रणैकजन्यतावच्छेदकजात्यभ्युपगमे ऽनुद्भूतत्वजात्या सा-
 द्दर्भ्यं स्यादिति । तत्र पाकजन्यतावच्छेदकजात्यन्तराणां
 तदवच्छिन्नं प्रति पाकस्य कारणत्वान्तरकल्पनायाश्चाव-
 श्यकत्वात् । अत एव नियतारम्भकल्पे उद्भूतत्वजातिरेकां
 नीलत्वं तु तद्व्याप्यविरुद्धभेदेन नानेत्यपि परास्तम् । केचित्तु
 घ्राणादिरूपादौ नीलत्वादिजातिसत्त्वे मानाभावात् नी-
 लत्वादिविरुद्धमेवानुद्भूतत्वमेकं तदवच्छिन्नाभावस्यैकमेव
 हेतुत्वम् । वस्तुतस्त तद्व्यापकमुद्भूतत्वमेव जातिः अनुद्भू-
 तत्वस्य तथात्वे तदवच्छिन्नाभावरूपयोर्हेतुताद्वयकल्पना-
 पेक्षया उद्भूतत्वेनैव हेतुत्वकल्पनाया उचितत्वादिति ।

रूपादीनां च नेन्द्रियग्रहणायोग्यत्वम् । वा-
य्वादेौ रूपं^(१) नास्तीति सार्वलौकिकप्रत्ययात्^(२) ।
अन्यथातीन्द्रियप्रतियोगिकत्वेन पिशाचात्य-
न्ताभावस्येव^(३) तत्सामान्याभावस्याप्रत्यक्षताप-

अथवानुष्णाशीतत्वव्याप्यपृथिवीस्पर्शमात्रवृत्तिजातिवि-
शेषं कल्पयित्वा तादृशविजातीयस्पर्शत्वेन पृथिवीप्रत्यक्षं
प्रति चाधुपस्पर्शनसाधारण एकः कार्यकारणभावः कल्प्यते
एवं जलतेजोवृत्तिजातिविशेषं कल्पयित्वा तादृशवैजात्या-
वच्छिन्नचाधुपं प्रति शुक्लत्वव्याप्योद्भूतत्वेन हेतुता । एवं
जलस्पर्शनं प्रति उद्भूतशातत्वेन एवं तेजःस्पर्शनं प्रति
उद्भूतोष्णस्पर्शत्वेन हेतुता कल्प्यते । उपदर्शितप्रत्यक्षत्वा-
वच्छिन्नं प्रति अनुद्भूतोष्णस्पर्शादिना प्रतिबन्धकत्वकल्पने-
ऽपि चतुष्टयकार्यकारणभावसाम्येऽपि रूपस्य हेतुत्वकल्पना-
या आधिक्येन गौरवादिति वदन्ति इति । प्राचीनमतं दूष-
यति । रूपादीनामित्यादिना । ग्रहणायोग्यत्वम् । तथा च रूपादिकं
जन्यसाक्षात्कारयोग्यं न वेति विप्रतिपत्तिः । अत्र च विधौ
पक्षतावच्छेदकरूपत्वाद्यवच्छेदेन साध्यसिद्धेरुद्देश्यत्वात्
नांशतः सिद्धसाधनं दोषः । निषेधे सामानाधिकरण्येन सि-
द्धेरुद्देश्यत्वान्नांशतो याधो दोषः । साक्षात्कारे जन्यत्ववि-

(१) कपादिकं-वा. ३ पु. ।

(२) प्रत्यक्षान्-वा. ३ पु. ।

(३) पिशाचप्रतियोगित्वाद्यभावस्येव-वा. १ पु. ।

शेषणात् नेश्वरप्रत्यक्षमादाय बाधः योग्यत्वप्रवेशेन ज-
न्यप्रत्यक्षागोचरतृतीयक्षणादिचिनपृरूपादिव्यक्तिविशेषे
न बाधः । योग्यत्वं च द्रव्यत्वव्याप्यव्याप्ययोग्यजा-
तिसामानाधिकरण्यम् अयोग्यजात्यसामानाधिकरण्यं
धा । प्राचानमते रूपादीनामयोग्यचक्षुष्वादिजातिसामाना-
धिकरण्याभ्युपगमेन सिद्धिसाधनानवकाशात् । रूपत्वादि-
कमिन्द्रियाग्राह्यवृत्ति न वेत्यादयोऽपि बोध्याः । अथावय-
वरूपादिना चक्षुरादौ रूपादिजनने बाधकाभाव इति चेत् ।
न रूपत्वाद्यवच्छिन्नं प्रति चक्षुष्वादिना प्रतिबन्धकत्वकल्प-
नात् । न च तदेव गौरवमिति वाच्यम् । भवन्मतेऽप्यनुद्भू-
तरूपादीनां घटादावुत्पत्तिवारणाय तत्र चक्षुरादीनां हेतु-
त्वकल्पनाया आवश्यकत्वात् । न च रूपादिकं प्रति चक्षु-
र्भिन्नत्वादिना कारणत्वेऽवच्छेदकगौरवादिति तदपेक्षया
लाघवात् अनुद्भूतरूपं प्रति चक्षुष्वादिना^(१) हेतुत्वं कल्प-
यितुमुचितमिति वाच्यम् । भर्जनकपालस्थवह्न्यादौ अनु-
द्भूतरूपोत्पत्त्या व्यभिचारात् चक्षुःसमवेतानुद्भूतरूपत्वा-
दीनामेव भवन्मते चक्षुरादिजन्यतावच्छेदकत्वस्वीकारेण
गौरवात् । न चानुद्भूतरूपानङ्गीकारमते रूपत्वस्य नित्य-
साधारणतया जन्यतानवच्छेदकत्वेन जन्यरूपत्वादिकमेव
जन्यतावच्छेदकं वाच्यम् । तत्र च जन्यत्वं प्रागभावप्रति-
योगित्वं कालिकसम्बन्धेन घटत्वादिमत्त्वं वेति विनिगम-
नाविरहेणातीव गौरवमिति वाच्यम् । पृथिवीरूपवृत्तिवै-
जात्यस्य शुक्लत्वव्याप्यजातेश्चेन्द्रियादिप्रतिबध्यतावच्छे-
दकत्वात् । प्रत्यक्षं प्रत्यनुद्भूताभावहेतुत्वस्यानुद्भूतरूपा-
दिनियामककारणत्वकल्पनापेक्षया अनन्तरूपादीनां च क-

त्तिः । अतीन्द्रियानन्तस्पर्शकोटिकल्पनामपेक्ष्य
लाघवात्^(१) मूर्तत्वेनैव द्रव्यसमवायिकारण-
त्वम् ॥

मूर्तत्वं तु स्पन्दसमवायिकारणतावच्छेदको

रूपनापेक्षया एतत्कल्पनाया एवोचितत्वात् । अथ तत्तज्जा-
तिविशेषावच्छेदेन रूपस्य नित्यस्पर्शव्यावृत्तजातिविशेषा-
वच्छेदेन स्पर्शस्य च पृथक्पृथक्कार्यत्वाभ्युपगमे कार्यका-
रणभावबाहुल्यापेक्षया चाक्षुषस्पर्शनसाधारणप्रत्यक्ष-
त्वावच्छिन्नं प्रति चक्षुरादीनां प्रतिबन्धकत्वं समुचितम् ।
तथा चावयवरूपादिना चक्षुरादौ रूपादिकं जन्यत एव
तेषां च चाक्षुषाभावादिना प्रतिबन्धकत्वान्न चाक्षुषापत्तिः ।
अनुद्भूतत्वादिजात्यनभ्युपगमाच्च न तदवच्छिन्ननियामक-
कारणत्वादिकल्पनागौरवम् । अनुद्भूतत्वव्यवहारश्चायोग्य-
त्वनिबन्धन इति चेत् । न चक्षुराद्यारम्भकपरमाणूनां नी-
रूपत्वा गद्यभ्युपगमे क्षतिविरहात् तादृशपरमाणुभिश्च रू-
पवद्द्रव्यान्तरानारम्भादिति सङ्क्षेपः । ननु जन्यद्रव्यत्वा-
वच्छिन्नं प्रति स्पर्शवत्त्वेन समवायिकारणत्वात् चक्षु-
राद्यवयवानामनुद्भूतस्पर्श आवश्यकः तादृशहेतुत्वाकल्पने
गगनादिना द्रव्यारम्भापत्तेरत आह । अतीन्द्रियेति ।
अतिरिक्तमनसोऽनभ्युपगमेनेदम् ॥

ननु तादृशजातिरप्रामाणिकीत्यत आह । मूर्तत्वं
त्विति । स्पन्दत्वावच्छिन्नं प्रति मूर्तत्वेन हेतुत्वाकल्पने

जातिविशेषः । भूतत्वमपि तदेव । समवे-
तेन्द्रियग्राह्यगुणवद्वृत्तिद्रव्यत्वव्याप्यजातिमत्त्वं

गगनात्मादिष्वपि स्पन्दापत्तेरिति भावः । वस्तुतस्तु तादृश-
युक्तिरकिञ्चित्करी । गगनादौ स्पन्दासमवायिकारणवि-
जातीयाभिघातादीनामनभ्युपगमादेव तत्र तदापस्यभा-
वात् । न च क्रियाविशेषं प्रति प्रयत्नवदात्मसंयोगादीनां
हेतुत्वकल्पनात् तादृशसंयोगस्य च आत्मन्यपि सत्त्वात्
तत्र स्पन्दवारणाय आत्मभेदविशिष्टसंयोगहेतुत्वकल्प-
नायां विनिगमनाविरहेण तादृशकारणताद्वयकल्पनादव-
च्छेदकगौरवाच्च तदपेक्षया मूर्तत्वेन हेतुताकल्पनस्यैवोचि-
तत्वात्^(१) तादृशजातिसिद्धिरिति वाच्यम् । तत्र विजा-
तीयसंयोगसम्बन्धेनात्मन एव हेतुत्वकल्पनात् तेन सम्ब-
न्धेन स्वस्मिन् स्वासत्त्वादेवापस्यभावादिति बोध्यम् । परं
तु वायुप्रत्यक्षानङ्गीकारकल्पे रूपस्यात्मभिन्नद्रव्यप्रत्यक्ष-
त्वावच्छिन्नं प्रति हेतुत्वकल्पने ऽवच्छेदकगौरवात् मूर्तप्र-
त्यक्षत्वस्यैव तज्जन्यतावच्छेदकत्वौचित्यात् तादृशजाति-
सिद्धिः । न च मानसव्यावृत्तप्रत्यक्षनिष्ठजातिविशेष
एव सिद्ध्यति तज्जन्यतावच्छेदकतयेति किं मूर्तत्वजात्येति
वाच्यम् । विनिगमनाविरहेणैव तत्सिद्धेरिति । ननु भूत-
त्वेन सह तुल्यव्यक्तिवृत्तितया कथं मूर्तत्वं जातिरित्यत
आह । भूतत्वमपि तदेवेति । मनसो गगनस्य चानभ्यु-
पगमादिति भावः । समवेतेति । आत्मत्वजातिमादाया-
त्मन्यतिव्याप्तिवारणाय वृत्त्यन्तम् तत्रैवातिव्याप्तिवारणा-
य समवेतेतीन्द्रियविशेषणम् । सत्तादिजातिमादायाति-

तदित्यपि न केचित् । अन्त्यावयविनिरासस्त्वा-
वयोः समानः ॥

व्याप्तिवारणाय द्रव्यत्वव्याप्येति द्रव्यवृत्त्यन्योन्याभावप्र-
तियोगितावच्छेदकत्वार्थकम् । घटात्मसंयोगादिकमादाया-
तिप्रसङ्गवारणाय जातीति नित्यत्वार्थकम् । तद्वत्त्वं च सम-
वायेन बोध्यमिति । तत् मूर्तत्वम् । केचिदित्यनेनास्वरसः
सूचितः । स च तादृशोपाध्यपेक्षया लाघवादावश्यककुक्ष-
जातिविशेषस्यैव भूतपदशक्यतावच्छेदकत्वमुचितमिति ।
ननु मूर्तत्वजातेर्द्रव्यसमवायिकारणतावच्छेदकत्वे अन्त्या-
वयविनापि द्रव्यारम्भापत्तिरित्यत आह । अन्त्यावय-
वीति । समान इति । स्पर्शवत्त्वेन कारणताया अपि
सहकार्यन्तरविरहेणान्त्यावयविनि न द्रव्योत्पत्तिरित्य-
वश्यं वाच्यत्वात् । सहकार्यन्तरं चान्त्यावयविभेदादि ।
अथान्त्यावयवित्वस्यैकस्याभावात् कथं तदवच्छिन्नभेद-
त्वेन हेतुता । न च द्रव्यसमवाय्यन्यत्वं तत् । इतरकार-
णसत्त्वे द्रव्यसमवाय्यन्यत्वस्य प्रयोजकत्वाभावात् । यद्वि-
रहप्रयुक्तं तस्य द्रव्यवदन्यत्वं तादृशकारणस्यावश्यं वाच्य-
त्वात् । अन्यथा चाक्षुषादिकं प्रति चाक्षुषविषयान्यत्वा-
दिना प्रतिबन्धकत्वादेव नीरूपादीनां चाक्षुषवारणोपपत्तौ
रूपादिमहत्वादिहेतुताविलयप्रसङ्गात् । अन्यत्र च बहुतर-
कारणताविलयप्रसङ्गादिति चेत् । न अनायत्याघटत्वा-
दिना विशिष्य प्रतिबन्धकतायाः स्वीकारात्^(१) । अथवा

पृथक्कमपि न गुणान्तरम् । अन्योन्याभा-
वादेव पृथक्कव्यवहारोपपत्तेः । पृथक्कप्रतीतिस्तु

जन्यद्रव्यत्वावच्छिन्नं प्रति विजातीयैकत्ववत्त्वेनैव हेतु-
त्वमभ्युपेयते । अन्त्यावयविनामेकत्वे तादृशवैजात्यानभ्यु-
पगमादेव न तत्र द्रव्योत्पादापत्तिरिति । प्रागभावविरहेण
न द्रव्योत्पाद इत्यन्ये । वस्तुतस्तु विजातीयसंयोगरूपासम-
वायिकारणविरहादेव न तत्र द्रव्योत्पाद इति समीची-
नम् ॥

पृथक्त्वस्य गुणत्वं निराकरोति । पृथक्कमपीत्यादि ।
घटात्पटः पृथगिति प्रतीतिप्रकारोपि गुणपदवाच्यो नै-
त्यर्थः । प्रमाणाभावादिति भावः । यत्तु न गुणान्तरमि-
त्यस्य गुणत्वजात्यभाववदित्यर्थ इति । तन्न गुणत्वे जाति-
त्वस्याग्रे निराकर्तव्यतया^(१) तथा व्याख्यातुमशक्यत्वात् ।
ननु पृथग्व्यवहारविषयस्यान्यत्र कुत्राप्यन्तर्भावासम्भ-
वेनान्यथानुपपत्त्या गुणपदवाच्यताभ्युपगम आवश्यक
इत्यत आह । अन्योन्येति । ननु पृथक्त्वं नाभावः
सावधिकत्वादित्यनुमानेन तत्राभावत्वाभावनिर्णयेन ना-
भावपदार्थान्तर्गततेत्यत आह । पृथक्कप्रतीतिस्त्विति ।
न सावधित्वावलम्बनेति । न सावधित्वविशिष्टधर्म-
विषयिणीत्यर्थः । तथा चोपदर्शितानुमानेहेत्वसिद्धिरिति
भावः । ननु पृथक्त्वस्य सावधित्वानङ्गीकारे घटात् पटः पृथ-
गित्यत्र पञ्चम्यर्थावधित्वान्वयानुपपत्तिस्तथा च पृथक्पद-

विनापि व्यावर्तकं धर्मं परेषां विशेषाणामिव
नित्यानां द्रव्याणामपि स्वत एव व्यावर्तकत्वा-
त्^(१) । योगिनोऽतिरिक्तं विशेषमीदृशे^(२) । एवं
तर्हि त एव सशपथं पृच्छन्तां किमेते ऽतिरिक्तं

त्तादिकमादाय सिद्धसाधनवारणाय परस्परासमवेतेति ।
एकत्वादिकमादाय सिद्धसाधनवारणाय समवेतशून्येति ।
प्रमेयत्वादिकमादाय तद्वारणाय समवायीति । अभावे
समवायित्वविशिष्टाया अभावव्यावृत्तेः कपालतन्त्रत्वादौ
सत्त्वेन हेतुसत्त्वात् साध्यासत्त्वेन व्यभिचारः स्यादनेन
हेतौ समवायीति । तथा च तादृशव्याप्तिबलात् सजा-
तीयनित्यद्रव्ययोः परस्परासमवेतसमवेतशून्यधर्मसिद्धौ
अर्थादतिरिक्तविशेषसिद्धिरत आह । विनापीति ।
व्यावर्तकं धर्ममिति । समवायेन व्यावर्तकं धर्ममि-
त्यर्थः । परेषाम् । अतिरिक्तविशेषस्वीकर्तृणाम् । स्वत
एवेति । तादात्म्येनैवेत्यर्थः । व्यावर्तकत्वादिति ।
परस्परव्यावृत्तिबुद्धिजननादित्यर्थः । तथा चोपदर्शितव्या-
प्तेरप्रयोजकतया शशविषाणतुल्यैव तर्करसिकानामिति
भावः । नन्वतिरिक्तविशेषसिद्धिर्योगिनां प्रत्यक्षबलादि-
त्याशङ्कते । योगिन इति । काका समाधानं क्रियते ।
एवं तर्हीति । तथा च तेषां तद्विषयकप्रत्यक्षे मानाभा-

(१) व्यावृत्तत्वात्-पा. १ । २ । ३ पु. ।

(२) प्रत्यक्षत यथेति हेतु-इत्यधिकम् ३ पु. ।

तथाविधव्यवहारोपपत्तेः । अत्राद्ये तृतीयम-
पेक्षते । अन्त्ये तु परस्पराश्रयमिति विवेकः ।

विशेषोऽपि च न पदार्थान्तरं मानाभावात् ।

संयोगाभ्यामित्यर्थः । तथा च विप्रकृष्टत्वसन्निकृष्टत्वयोः
परापरबुद्धिप्रकारतया दैशिकपरत्वापरत्वे संयोगातिरि-
क्तगुणरूपे न सिद्ध्यत इति भावः । ज्येष्ठत्वकनिष्ठ-
त्वाभ्याम् तत्प्रागभावाधिकरणक्षणवृत्तित्वरूपज्येष्ठत्व-
तदुत्पत्तिक्षणध्वंसाधिकरणक्षणोत्पत्तिकत्वरूपकनिष्ठत्वा-
भ्याम् । तथा च ज्येष्ठत्वकनिष्ठत्वयोः परापरबुद्धिप्रकार-
तया न कालिकपरत्वापरत्वे गुणरूपे सिद्ध्यत इति भावः ।
तथाविधव्यवहारोपपत्तेः । उपदर्शितस्थलेषु परापर-
व्यवहारोपपत्तेरित्यर्थः । आद्ये दर्शितविप्रकृष्टत्वसन्नि-
कृष्टत्वे । तृतीयम् । तृतीयदेशम् । अपेक्षत इति । प्रयागतः
काशीविप्रकृष्टा मधुरा मधुरातः काशीसन्निकृष्टः प्रयाग
इति व्यवहारादिति भावः । अन्त्ये ज्येष्ठत्वकनिष्ठत्वे ।
परस्पराश्रयमिति । अपेक्षते इत्यनुषङ्गः । तथा च
ज्येष्ठत्वव्यवहारेण कनिष्ठत्वाश्रयो विषयीक्रियते । कनि-
ष्ठत्वव्यवहारेण ज्येष्ठत्वाश्रयो विषयीक्रियते । लक्ष्मणात्
रामो ज्येष्ठः रामात्कनिष्ठो लक्ष्मण इति व्यवहारादिति
भावः ।

विशेषोऽपि न पदार्थान्तरमिति । न द्रव्या-
दिपञ्चभिन्नो भाव इत्यर्थः । ननु समवायित्वे सति सम-
वायि यद्व्यक्तेर्यद्व्यावृत्तं तत्परस्परासमवेतसमवेतशून्य-
धर्मसमवायीतिव्याप्तिर्घटपटादाववधारिता । अत्र च स

विनापि व्यावर्तकं धर्मं परेषां विशेषाणामिव
नित्यानां द्रव्याणामपि स्वत एव व्यावर्तकत्वा-
त्^(१) । योगिनोऽतिरिक्तं विशेषमीक्षन्ते^(२) । एवं
तर्हि त एव सशयं पृच्छन्तां किमेते ऽतिरिक्तं

त्तादिकमादाय सिद्धसाधनवारणाय परस्परासमवेतेति ।
एकत्वादिकमादाय सिद्धसाधनवारणाय समवेतशून्येति ।
प्रमेयत्वादिकमादाय तद्धारणाय समवायीति । अभावे
समवायित्वविशिष्टाया अभावव्यावृत्तेः कपालतन्त्रादौ
सत्त्वेन हेतुसत्त्वात् साध्यासत्त्वेन व्यभिचारः स्यादतो
हेतौ समवायीति । तथा च तादृशव्याप्तिबलात् सजा-
तीयनित्यद्रव्ययोः परस्परासमवेतसमवेतशून्यधर्मसिद्धौ
अर्थादतिरिक्तविशेषसिद्धिरत आह । विनापीति ।
व्यावर्तकं धर्ममिति । समवायेन व्यावर्तकं धर्ममि-
त्यर्थः । परेषाम् । अतिरिक्तविशेषस्वीकर्तृणाम् । स्वत
एवेति । तादात्म्येनैवेत्यर्थः । व्यावर्तकत्वादिति ।
परस्परव्यावृत्तिबुद्धिजननादित्यर्थः । तथा चोपदर्शितव्या-
प्तेरप्रयोजकतया शशविषाणतुल्यैव तर्करसिकानामिति
त्याशङ्कते । योगिन इति । काका समाधानं क्रियते ।
एवं तर्हीति । तथा च तेषां तद्विषयकप्रत्यक्षे मानाभा-

(१) व्यावर्तकत्वात्-पा. १।२।३ पु. ।

(२) प्रत्यक्षत इति चेत्-इत्यधिकम् ३ पु. ।

विशेषमीक्षन्ते न वेति ॥

रूपादिकं चाव्याप्यवृत्त्यपि सविषयावृत्ते-
व्याप्यवृत्तिवृत्तिजातेरव्याप्यवृत्तिवृत्तिताविरोध-
स्तु निश्चामाणिकः । पक्के च घटे रक्तप्रतीतिर्ना-
प्रमा बाधकाभावात् । उपलभ्यते च भग्ने तस्मि-
न्नन्तःश्यामत्वम् । स्मृतिरपि ।

लोहितो यस्तु वर्णेन मुखे पुच्छे तु पाण्डुरः ।
श्वेतः खुरविषाणाभ्यां स नीलो वृष उच्यते ॥ इति

भावादिति भावः ।

रूपादेरव्याप्यवृत्तित्वं व्यवस्थापयति । रूपादिक-
मिति । ननु रूपादेरव्याप्यवृत्तित्वाङ्गीकारे सविषयावृ-
त्तिव्याप्यवृत्तिवृत्तिजातेरव्याप्यवृत्तिवृत्तित्वाभावनियम-
भङ्गप्रसङ्ग इत्यत आह । सविषयावृत्तेरित्यादि । तथा
च प्रमाणाभावेन तादृशव्याप्तेरभावात् न कोपि दोष इति
भावः । ननु तथापि रूपादेरव्याप्यवृत्तिवे प्रमाणाभाव
इत्यत आह । पक्के ऽपीत्यादि । श्यामत्वं नीलरूपम् ।
तथा चैकस्मिन्नधिकरणे उपलभ्यमानयोरेककालावच्छेदेन
विरुद्धयोः रक्तनीलयोरवच्छेदकभेदं विना अनुपपन्नतया
अवच्छेदककल्पनस्यावश्यकतया किमवशिष्टमव्याप्यवृ-
त्तित्वे इति भावः ।

रूपादेरव्याप्यवृत्तितायां लौकिकप्रमाणमुक्तत्वा स्मृति-
रूपशब्दप्रमाणमप्याह । लोहित इत्यादि ।

चित्रमपि नातिरिक्तं रूपं समानाधिकरणवि-
जातीयरूपसमुदायादेव तथाविधव्यवहारोप-
पत्तेः नीलादेर्नीलाद्यतिरिक्तरूपाजनकत्वाच्च ॥

नानाजातीयरूपवदवयवारब्धघटादौ अतिरिक्तचि-
त्ररूपवादिनां प्राचां मतं दूषयति । चित्रमपीति । ननु
अतिरिक्तचित्ररूपानङ्गीकारे चित्रं रूपमिति प्रतीतेः का
गतिरित्यत आह । समानाधिकरणेत्यादि । विजाती-
यरूपसमुदायात् अव्याप्यवृत्तिनीलपीतादिसमुदायित्य-
र्थः । तथाविधव्यवहारोपपत्तेः । चित्रमिति प्रतीत्यु-
पपत्तेरित्यर्थः । ननु चित्रमिति प्रतीतीनां सर्वत्र नानारू-
पविषयकत्वकल्पने गौरवात् तदपहाय लाघवाद्यतिरिक्तै-
कचित्रविषयकत्वकल्पनाया एवाचितत्वादिति तादृ-
शप्रतीतिविषयतयातिरिक्तचित्ररूपसिद्धिरित्युह्येत्यत
आह । नीलादेरित्यादि । नीलादेर्नीलाद्यतिरिक्तरूपा-
जनकत्वनियमाच्चेत्यर्थः । तथा चातिरिक्तचित्ररूपस्वीकारे
तादृशनियमभङ्ग इति नानाजातीयरूपवदवयवारब्धे घटा-
दौ अव्याप्यवृत्तिनानारूपस्वीकार एवाचित इति भावः ।

अत्र प्राचीनमतानुयायिनः । दर्शितनियमस्याप्रयो-
जकतया नातिरिक्तचित्रे किञ्चिद्वाचकम् । न च चित्ररूपा-
ङ्गीकारे नालघटादौ चित्रापत्तिवारणाय चित्रत्वावच्छिन्नं
प्रति नीलादिपङ्कभावानां स्वाश्रयसमवेतत्वप्रत्यासत्त्या
अनेकहेतुत्वकल्पने गौरवमिति वाच्यम् । तत्राव्याप्यवृ-
त्तिनानाजातीयरूपाङ्गीकर्तृमते ऽपि नीलाद्यवयवावच्छेदेन
पीताद्यापत्तिवारणाय अवच्छेदकतासम्बन्धेन नीलादिकं

प्रति समवायसम्बन्धेन नीलत्वादेर्हेतुत्वकल्पनायाः साम्यात् । ननु तथापि कारणतावच्छेदकसम्बन्धादिगौरवाशङ्काकलङ्कितं चित्ररूपवादिमतमिति चेद्भ्रान्तोसि । न हि वयमुपदर्शितप्रत्यासत्त्या नीलाभावत्वादिना हेतुत्वं चित्रत्वावच्छिन्नं प्रति कल्पयामः येन गौरवावकाशः किं तु स्ववृत्तिप्रागभावप्रतियोगित्वस्वाश्रयसमवेतसमवेतत्वकालिकविशेषतैतच्चित्तयसम्बन्धेन रूपविशिष्टचित्ररूपं प्रति स्वसामानाधिकरण्यविशिष्टस्वनिष्ठभेदप्रतियोगितावच्छेदकजातिचित्रत्वान्यतराश्रयसमवायिसमवेतत्वसम्बन्धेन रूपत्वेन हेतुत्वं तत्र नाव्याप्यवृत्तिनानारूपमतां पेक्षया गौरवावकाशः । तन्मते उपर्शितरीत्या नीलादीनां षट्कार्यकारणभावकल्पनाधिक्यात् । यदि चात्रापि स्वपदार्थपर्यालोचनक्रमेण किञ्चिदोपमुद्भावयसि तथापि चित्ररूपवादिमतमेव समीचीनम् । यथाहि विजातीयनानारूपवदवयवारब्धे घटादौ अव्याप्यवृत्तिनानाजातीयरूपाङ्गीकारे नीलावयवावच्छेदेन पीतादिवारणायावच्छेदकतासम्बन्धेन पीतादिकं प्रति समवायादिना पीतादीनां षट्कार्यकारणभावकल्पने गौरवम् । चित्ररूपवादिमते तु सर्वनीलादिस्थले चित्रापत्तिवारणाय चित्रत्वावच्छिन्नं प्रति कार्यकालवृत्तितया चित्रेतररूपाभावत्वेनैकहेतुत्वकल्पने स्फुटमेव लाघवम् । तथा च लाघवतर्कपोद्बलकप्रमाणसिद्धचित्ररूपनिराकरणं गोर्वाणगुरुणाप्यशक्यमित्यवेहि । न च चित्ररूपवादिमते चित्रघटे नीलाद्यापत्तिवारणाय विजातीयनीलादिकं प्रति नीलाभावादेः स्वाश्रयसमवेतत्वप्रत्यासत्त्या प्रतिबन्धकत्वकल्पने गौरवमिति वाच्यम् । तस्योत्तरकालिकत्वेन

स्पर्शाऽपि चाव्याप्यवृत्तिः । अन्यथा सुकुमा-
रकठिणाभ्यामवयवाभ्यामारब्धे ऽवयविनि सुकु-
मारावच्छेदेन^(१) त्वक्संयोगे काठिन्यस्याप्युपल-
म्भप्रसङ्गः^(२) । न च सुकुमारत्वकठिनत्वे संयोग-
विशेषौ चाक्षुषत्वप्रसङ्गात् ॥

फलमुखतयाऽदोषत्वात् । एवमेतादृशरीत्या चित्रस्पर्शा-
दिकमपि आत्मलाभपदवीं विदधातीत्युक्तमधिकं चित्र-
रूपविचारे ऽनुसन्धेयमिति सङ्क्षेपः ॥

स्पर्शाऽपि चेति । सुकुमारकठिणस्पर्शवदवयवारब्धे
ऽवयविनीत्यादिः । ननु व्याप्यवृत्तय एव स्पर्शास्तत्र
किमिति नाङ्गीक्रियन्ते इत्यत आह । अन्यथेति ।
तत्र व्याप्यवृत्तिनानास्पर्शाङ्गीकारे इत्यर्थः । सुकुमारा-
वच्छेदेनेत्यादि । न चाव्याप्यवृत्तिस्पर्शाङ्गीकारे ऽप्येव
दोष इति वाच्यम् । सामान्यतोऽव्याप्यवृत्तिस्पर्शानत्वा-
वच्छिन्नं प्रति स्वावच्छेदकावच्छेद्यत्वसम्बन्धेन त्वक्सं-
योगस्य हेतुत्वकल्पनात् । न च व्याप्यवृत्तित्ववादिनापि
कठिनस्पर्शादिस्पर्शानत्वावच्छिन्नं प्रति कठिनस्पर्शादिमद-
वयवावच्छेदेन त्वक्संयुक्तसमवायत्वेन हेतुत्वकल्पनात्
नानुपपत्तिरिति वाच्यम् । तथा सति गौरवप्रसङ्गा-
दिति भावः । ननु सर्वमिदं सुकुमारकठिणभेदेन
वृथिव्याः स्पर्शद्वैविध्ये तदेव तु दुर्लभं सुकुमारत्वक-
ठिनत्वादेः संयोगवृत्तिजातित्वादित्याशङ्क निषेधति ।

(१) सुकुमारावयवावच्छेदेन-पा० ३ पु० ।

(२) उपलब्धिप्रसङ्गः-पा० ३ पु० ।

रसोऽपि चाव्याप्यवृत्तिः । अन्यथा तिक्तमधुराभ्या^(१) मारब्धे ऽवयविनि तिक्तावयवावच्छेदेन रसनायोगे^(२) माधुर्योपलम्भप्रसङ्गः । नीरस एव वा तत्रावयवी ॥

नचेति । संयोगविशेषाविति । आरम्भकसंयोगवृत्तिजातिविशेषावित्यर्थः ।

रसोऽपि चेति । तिक्तमधुरादिनानारसवदवयवारब्धे घटादावित्यादिः । तत्र व्याप्यवृत्तिरसाङ्गीकारे बाधकमाह । अन्यथेति । अर्थस्तु पूर्ववत् । ननु नानाजातीयरसवदवयवारब्धे ऽव्याप्यवृत्तिनानारसाङ्गीकारो निरर्थकः न च तत्र तथानभ्युपगमे रससाक्षात्कारानुपपत्तिः । चित्ररसमादाय तदुपपत्तेः । न च यत्र ह्यणुकपर्यन्तं चित्ररसादिस्वीकारस्य गौरवदोषग्रासेन नीरसत्व एव पर्यवसानादिति वाच्यम् तत्रावयवगतरसमादाय तदुपपत्तेः । न च यत्र ह्यणुकपर्यन्तं नीरसस्तत्र कागतिरिति वाच्यम् । तत्र रसांशे उपनीतभानात्मकपरमाणुगतरसविषयकप्रत्यक्षस्यैवाङ्गीकारादिति मनसि कृत्वाह । नीरस एवेति । तत्रेति । नानारसवदवयवारब्धे ऽवयविनीत्यर्थः । ननु तत्र रसोत्पत्तौ बाधकाभावोऽवयवरसरूपकारणसत्त्वादिति चेन्न । रसत्वावच्छिन्नं प्रति स्वसामानाधिकरण्यविशिष्टस्वविजातीयरससामानाधिकरण्यसम्बन्धेन रसत्वेन प्रतिबन्धकत्वकल्पनादिति भावः । इदं त्वापाततः ।

(१) मधवध्याभ्याम्-इत्यधिकं कृत्वा ।

(२) रसनसयोगे-पा० २ पु० ।

एतेन गन्धो व्याख्यातः ॥

कर्मणि चाव्याप्यवृत्तिः । चलन्तीषु सर्वासु
शाखासु निश्चलमूले वृक्षे^(१) चलतीतिप्रत्ययात् ।
शाखा एव परं चलन्ति न पुनर्वृक्ष इत्यपि प्रत्ययो-
स्तीतिष्वेतस्य सर्वावयवावच्छेदेन चलनाभावे
विषयो न पुनः सर्वथैव चलनाभावः उक्तप्रत्य-

तत्र चित्ररसस्वीकारयुक्तेरुक्तत्वादिति ध्येयम् ॥

एतेनेति । दर्शितक्रमेणेत्यर्थः । गन्धो व्याख्या-
त इति । नानाजातीयगन्धवदवयवारब्धे ऽवयविनि अ-
व्याप्यवृत्तित्वेन गन्धो व्याख्यात इत्यर्थः । इदमुपलक्ष-
णम् । तत्रावयवी निर्गन्धो वेत्यपि द्रष्टव्यम् ॥

चलतीतिप्रत्ययादिति । तथा च कर्मणो-
ऽव्याप्यवृत्तित्वाङ्गीकारे तत्र तथाविधप्रतीत्यनुपपत्त्या
तदव्याप्यवृत्तित्वाङ्गीकार आवश्यक इति भावः । ननु
तत्र शाखा एव चलन्ति न वृक्ष इतिबाधकप्रतीतिस-
त्वाच्चलतीति प्रत्ययो भ्रम एवेत्यभिप्रेत्याशङ्कते । शाखा
एवेति । इत्यपीति बाधक इति शेषः । तस्य चेति ।
शाखा एवेत्यादिना दर्शितप्रत्ययस्येत्यर्थः । सर्वावच्छे-
देनेति । सर्वावयवावच्छेदेनेत्यर्थः । सर्वथैवेति । स-
र्वावयवानामवच्छेदकत्वावगाहनं विनेत्यर्थः । उक्तप्र-

यविरोधात् । अत एव सदा सकम्पोऽश्वत्थ इति
 प्रसिद्धिरपि । सर्वैश्च नीलैरारब्धे ऽवयविनि नी-
 लाङ्गीलं स्वस्वावच्छेदेनोत्पद्यमानमविरोधाद्वा-
 यकनेवोत्पद्यते सजातीयविजातीयेषु नानापदा-
 र्थेषु जायमानं समूहालम्बनरूपमिवैकं ज्ञानम् ॥
 एकत्वं च न सासमवायिकारणकम् अस^(१) -

त्ययविरोधादिति । तथाविधवृत्ते चलतीति प्रत्ययरू-
 पप्रतिबन्धकसत्त्वादित्यर्थः । तथा च तयोः परस्परविरो-
 धेनाप्रामाण्यापत्त्या विषयव्यवस्थया प्रामाण्याभ्युपगम
 एवोचित इति भावः । अत एव कर्मणो ऽव्याप्यवृत्ति-
 त्वादेवेत्यर्थः । ननु भवत्प्रदर्शितरीत्या कर्मणोऽव्याप्यवृ-
 त्तित्वं रूपादेरव्याप्यवृत्तित्वं तु प्रतिकूलतर्कग्रस्तत्वाङ्गे-
 यमेव । तथाहि नानारूपवदवयवारब्धे घटे ऽव्याप्यवृत्ति-
 नानारूपवत्सर्वनीलावयवारब्धे ऽपि घटे स्वस्वावच्छेदेन
 नानानीलोत्पादप्रसङ्गोवच्छेदकतासम्बन्धेन नीलजनकस्य
 नीलस्य तत्र सर्वावयवावच्छेदेन सत्त्वादित्यत आह ।
 सर्वैश्चेत्यादि । स्वस्वावच्छेदेनेत्यनेन व्याप्यवृत्तेरप्य-
 वच्छेदकत्वमङ्गीक्रियत एवेति ध्वनितम् । तथा च तत्र ला-
 घवादेकमेव नीलमङ्गीक्रियत इति भावः ।

अवयव्येकत्वं प्रति अवयवैकत्वहेतुतां खण्डयति ।
 एकत्वं चेति । एकत्वमित्युपलक्षणम् द्वित्वादिकमपि न

मवायिकारणत्वेन कारणत्वाभावात् भावकार्य-
मात्रस्यासमवायिकारणजन्यत्वे मानाभावात् ।
द्रव्यनाशे च सर्वत्रासमवायिकारणनाश एव का-
रणम् नित्यसमवेतद्रव्यनाशे क्लृप्तत्वात् ॥

सासमवायिकारणकमित्यपि बोध्यम् । न च द्वित्वादिकं प्र-
ति एकत्वद्वित्वादेरसमवायिकारणत्वाभावे घटद्वय एव द्वि-
त्वमुत्पद्यते न त्रिवित्पत्र नियामकाभाव इति वाच्यम् ।
तत्र समवायिकारणद्वयस्यैव विशेषतो नियामकत्वसम्भ-
वात् । न च तत्र समवायिकारणद्वयस्य विशेषतो हेतुत्वक-
ल्पने तत्रैकत्वद्वयहेतुताकल्पनमादाय विनिगमनाधिरह
इति वाच्यम् । तत्तत्समवायिकारणसमवेतरूपादीनां व्य-
क्तिस्यानीयापत्तिवारणाय तत्तद्वक्तिसमवेतं प्रति तत्तद्व्य-
क्तित्वेन हेतुत्वकल्पनाया आवश्यकत्वस्यैव विनिगमक-
त्वादिति भावः । असमवायिकारणत्वेनेति । आ-
त्माश्रयदोषेणेति शेषः । ननु मास्त्वसमवायिकारणत्वेन
कारणत्वं तथापि भावकार्यस्य सासमवायिकारणत्वनि-
यमेनावयव्येकत्वं प्रति स्वाश्रयसमवेतत्वसम्बन्धेनावय-
वैकत्वादिना ऽसमवायिकारणत्वमावश्यकमित्यत आह ।
भावकार्यस्येति । तथा चाप्रयोजकत्वात् उपदर्शितनि-
यम उपेक्षणीय इति भावः । द्रव्यनाशं प्रति असमवायि-
कारणनाश एव सर्वत्र कारणं न तु समवायिकारणनाश
इति व्युत्पादयति । द्रव्यानाशेति । असमवायिकारण-
नाश एवेत्येवकारेण समवायिकारणनाशस्य हेतुत्वव्यव-
च्छेदः । ननु विनिगमनाधिरहेण समवायिकारणनाश-

स्यापि तत्र हेतुत्वमावश्यकमित्यत आह । नित्यसमवे-
तेत्यादि । तथा च द्रव्यकलाशानुरोधेन द्रव्यनाशं प्रति
असमवायिकारणनाशस्य हेतुताया आवश्यकत्वस्यैव वि-
निगमकत्वादिति भावः ॥

अत्र प्राचीनानुयायिनः । स्वातन्त्र्येण चेद्द्रव्यनाशं
प्रति समवायिकारणनाशस्य हेतुता कल्प्यते तदैव प्राचीन-
मते गौरवावकाशः । तदेव न किं तु कपालादिसमवेतरू-
पादिनाशानुरोधेनावश्यकतया कपालादिसमवेतनाशं प्र-
ति कपालादिनाशहेतुतयैवोपपत्तेः । तथाहि कपालादिना-
शस्य कार्यतावच्छेदकं न तत्तद्रूपनाशत्वादिकं गौरवात् किं
तु कपालसमवेतनाशत्वं तच्च घटनाशसाधारणमिति कपा-
लादिनाशात् घटनाशोत्पत्तौ बाधकाभावः । अथ कपाला-
दिनाशस्य कार्यतावच्छेदकं न कपालादिसमवेतनाशत्वम्
अग्निसंयोगनाशकपालादि^(१) समवेतरूपनाशे व्यभिचा-
रात् । नाप्यग्निसंयोगजन्यकपालादिसमवेतनाशत्वं तथा
उत्तरसंयोगजन्यकपालादिक्रियानाशे व्यभिचारात् । उत्त-
रत्वस्य दुर्वचतया तद्भेदस्य तत्र निवेशासम्भवात् । संयोग-
त्वेनानुगतीकृतयोरुत्तरसंयोगाग्निसंयोगयोरजन्यत्वनिवे-
शस्तु सुदूरपराहतः । कालोपाधिविधया संयोगादिजन्यस्य
कपालादिनाशजन्यकपालादिसमवेतनाशस्यासंग्रहप्रसङ्गा-
त् । तथा चानायत्त्या तत्तद्रूपघनाशं प्रति कपालादिनाश-
त्वेनैव हेतुता कल्पनीया । तथा च न समवायिकारणनाशाद्
द्रव्यनाशसम्भव इति तदनुरोधेनानिरिक्तकार्यकारण-
भावे आवश्यक इति चेत् न स्वप्रतिपोगिसमवेतत्वका-

द्रव्यस्पर्शनप्रत्यक्षे स्पर्शवत्त्वमेव प्रयोजकम् ।

लिकविशेषणतोभयसम्बन्धेन नाशवान् यस्तद्वृत्तिप्रतियो-
गितासम्बन्धेन नाशत्वावच्छिन्नं प्रति स्वप्रतियोगिसम-
वेतत्वसम्बन्धेन कपालादिनाशत्वेन हेतुतायाः कृतत्वात्
तत्र च नोपदर्शितानुपपत्तिः । पाकादिजन्यरूपादिना-
शस्य तथाविधप्रतियोगिवासम्बन्धेनानुत्पत्तेः । केचित्तु
द्रव्यनाशं प्रति समवायिकारणनाशस्य हेतुत्वमते
ऽसमवायिकारणनाशजन्यद्रव्यनाशे व्यभिचारवारणा-
य समवायिकारणनाशजन्यत्वस्य समवायिकारणनाश-
जन्यतावच्छेदककोटौ निवेशेन गौरवात् सर्वत्रास-
मवायिकारणनाशादेव द्रव्यनाश उचित इत्याहुः ।
तदसत् कपालनाशजन्यारम्भकसंयोगनाशोत्पत्तिकाले
घटादावुपदर्शितकारणसत्त्वेन तथाविधप्रतियोगितासम्ब-
न्धेन नाशत्वावच्छिन्नस्यापत्तिवारणाय तथाविधप्रति-
योगितासम्बन्धेन द्रव्यान्यनाशत्वावच्छिन्नं प्रति द्रव्य-
भेदत्वेनापि हेतुत्वस्याधिकस्य कल्पनीयतया तत्र तरसह-
कारित्वस्य कल्पनीयतया च तुल्यत्वात् । तस्माद् द्रव्य-
नाशं प्रति समवायिकारणनाशस्यापि हेतुतावश्याकीति
इहयम् ।

चक्षुःसंयोगादिरूपकारणबलात् गगनादेः प्रत्यक्ष-
तावारणाय बहिर्द्रव्यप्रत्यक्षत्वावच्छिन्नं प्रति उद्धूतरू-
पत्वेन हेतुतां कल्पयित्वा प्राञ्चो वायोरप्रत्यक्षत्वमङ्गी-
कुर्वन्ति तन्मतं दृष्यति । द्रव्यास्पर्शनप्रत्यक्ष
इति । स्पर्शवत्त्वमेवेत्येवकारेण रूपव्यवच्छेदः । प्रयोजकं
जनकम् । अत एव द्रव्यस्पर्शने स्पर्शस्य हेतुत्वा-

अत एव शीतो वायुरित्यादिप्रत्ययोऽपि^(१) स्पर्श-
नः साधु सङ्गच्छते । श्रुतेरस्पर्शनत्वे तु प्रकृष्टतमं
परिमाणमपि तथा गौरवान्मानाभावात् । त्व-
ग्व्यापारानन्तरं वायुर्वातीति सार्वलौकिकप्रत्य-
क्षस्यान्यथानुपपत्त्या च रूपं तत्र न निवेशनी-
यम् । फूत्कारादौ च स्फुटतरप्रत्यक्षाः सङ्ख्यादयः
चाक्षुषद्रव्यप्रत्यक्षे रूपं तथा गौरवान्मानाभावा-
च्च । निःस्पर्शायामपि प्रभायां चलनादिप्रत्ययाश्च

देवेत्यर्थः । ननु द्रव्यस्पर्शनं प्रति स्पर्शस्य हेतुत्वे
श्रुतेः स्पर्शनापत्तिरित्यत आह । श्रुतेरस्पर्शनत्वे
त्विति । तुकारेण श्रुतेः स्पर्शनाभ्युपगमे क्षत्यभावः सू-
चितः । प्रकृष्टतमं परिमाणमिति । असरेणुमहस्व-
व्यावृत्तयावन्महत्त्वसाधारणजात्यवच्छिन्नमित्यर्थः । ता-
दृशजातिसिद्धिस्तु स्पर्शनजनकतावच्छेदकतयेति भावः ।
स्पर्शनजनकतावच्छेदककोटौ रूपनिवेशे बाधकमाह ।
गौरवादित्यादिना । प्रामाणिकं गौरवं न दोषाद्येत्यत
आह । मानाभावादिति । तत्रेति स्पर्शनजनकतावच्छे-
दककोटावित्यर्थः । द्रव्यस्पर्शनं प्रति स्पर्शस्य हेतुत्वं व्यव-
स्थाप्य द्रव्यचाक्षुषं प्रति रूपस्य हेतुतां व्यवस्थापयति ।
चाक्षुषद्रव्यप्रत्यक्षे त्वित्यादिना । तथेति कारण-
मित्यर्थः द्रव्यचाक्षुषजनकतावच्छेदककोटौ स्पर्शननिवेशे बा-

स्पर्शोऽपि न तथा द्रव्यस्य समवेतेन्द्रियजन्य-
 षकमाह । गौरवादित्यादिना । न तथेति । न कार-
 णमित्यर्थः । अयमाशयः । बहिर्द्रव्यप्रत्यक्षत्वावच्छिन्नं
 प्रति रूपस्य हेतुत्वं न सम्भवति । बहिष्पदस्य दुर्बलत्वात् ।
 न चात्मभिन्नत्वमेव बहिष्पदं तथापि मानसान्यद्रव्य-
 प्रत्यक्षत्वमादाय कार्यतावच्छेदके विनिगमनाविरहस-
 म्भवात् । न च लाघवान्मूर्तप्रत्यक्षत्वमेव रूपजन्यता-
 वच्छेदकमस्तु वायोः प्रत्यक्षतासन्देहेन मूर्तप्रत्यक्षत्वस्य
 सन्दिग्धव्यभिचारकतया रूपकार्यतावच्छेदकत्वासम्भ-
 वात् । अपि च मूर्तप्रत्यक्षत्वावच्छिन्नं प्रति रूपस्य हेतु-
 तामभ्युपेत्य वायोः प्रत्यक्षत्वानङ्गीकारे वायोः स्पर्श-
 स्य स्पर्शानुपपत्तिः । घटगगनसंयोगस्पर्शनवारणाय
 ह्यस्य विजातीयसत्स्पर्शनत्वावच्छिन्नं प्रति स्वाश्रयसम-
 वेतत्वसम्यन्धावच्छिन्नप्रतियोगिताकस्पर्शनविषयत्वा-
 भावाभावरूपहेतोरभावात् । न च स्पर्शनविषयत्वाभा-
 वाभावकार्यतावच्छेदककोटौ विजातीयसंदर्शे स्पर्शान्य-
 त्वमपि निवेश्यत इति वाच्यम् । विनिगमनाविरहेण कार्य-
 कारणभावानन्त्यात् कार्यतावच्छेदकगौरवाच्च । स्पर्शन-
 विषयत्वाभावाभावासहकृततत्सामान्यसामग्र्याः स्पर्श-
 स्पर्शनस्थले प्रसिद्धायाः गगनघटसंयोगादिप्रत्यक्षापक्षे-
 दुर्धारत्वाच्च । न च चरमदोषवारणाय स्पर्शस्पर्शनतत्त्वा-
 वच्छिन्नं प्रति स्पर्शत्वेनापि हेतुत्वं कल्पनीयमिति वाच्यम् ।
 तादृशकार्यकारणभावकल्पनस्यापि नैयायिकमते अधिक-
 गौरवसम्पादकत्वादित्यादिकं बहुतरमूहनीयं वायुप्रत्य-
 क्षतावाद इति । नन्वेवं सति बहिरिन्द्रियजन्यद्रव्यप्रत्यक्ष-
 त्वावच्छिन्नं प्रति अनात्मसमवेतरसगन्धशब्दजातीतरयो-
 ग्यधर्मसमवायित्वं कारणमिति समुदायार्थः । अत्रात्मनि

प्रत्यक्षे तु अनात्मसमवेतशब्दरसगन्धजातीतर-
योग्यधर्मसमवायित्वम् । तथा सुखादिसमवा-
यिकारणतावच्छेदकत्वेन सिद्धमात्मत्वं जातिर्न-

रसादीतरज्ञानादिरूपयोग्यधर्मसमवायित्वात् बहिरिन्द्रि-
यजन्यद्रव्यप्रत्यक्षत्वावच्छिन्नापत्तिवारणायानात्मसमवे-
तत्वं धर्मविशेषणम् । आकाशादौ शब्दरूपतादृशधर्मस-
त्त्वात्तद्धर्मावच्छिन्नापत्तिवारणाय शब्देतरत्वस्य निवेशः ।
वाय्वानीतजलीयभागचम्पकभागयोः रसगन्धरूपतादृश-
योग्यधर्मसत्त्वात् तत्रोपदर्शितधर्मावच्छिन्नापत्तिवारणाय
रसगन्धेतेरेति । द्रव्यत्वादिजातिरूपतादृशधर्मसमवा-
यित्वमादाय गगनादौ तादृशधर्मावच्छिन्नापत्तिवारणाय
जातीतेरेति । एतानि सर्वाणि विशेषणानि नित्यस्य स्व-
रूपयोग्यस्य फलावश्यम्भाव इति व्याप्त्यङ्गीकारे सार्थका-
नि तदनङ्गीकारे तु तत्तद्विशेषसामग्र्यभावादेवात्मादौ बहि-
रिन्द्रियजन्यद्रव्यप्रत्यक्षत्वावच्छिन्नस्यापत्तिवारणसम्भ-
वात् तादृशविशेषणान्यनुपादेयानीति हृदयम् । अत्र कार-
णतावच्छेदककोटौ योग्यत्वविशेषणस्य व्यावृत्तिमाह ।
सुखादीति । तथा चात्मत्वजात्यवच्छिन्नभिन्नसमवेत-
त्वार्थकानात्मसमवेतत्वरूपविशेषणघटितोपदर्शितकारण-
तावच्छेदकस्य ज्ञानादिकमादायेश्वरात्मनि सत्त्वात् तत्र
तादृशधर्मावच्छिन्नापत्तिवारणाय धर्मे योग्यत्वं विशेषण-
मिति भावः । अनात्मसमवेतेत्यत्र विषयिधर्मासमाना-
धिकरणविवक्षायां तु योग्यत्वस्य दर्शितव्यावृत्तिर्न सङ्गः ।

श्वर इति^(१) तदीयज्ञानादिपिशाचादिसंयोगवा-
रणाय योग्येति । विषयिधर्मासमानाधिकरणो^(२)-
त्यभिधाने तु शब्दो नोपादेयः । अस्मदादिनय-
च्छत इत्यतो व्यावृत्त्यन्तरमाह । पिशाचादिसंयोगेति ।
तथा च पिशाचादिसंयोगादिरूपतादशधर्मसमवायित्वब-
लात् पिशाचादौ तद्धर्मावच्छिन्नप्राप्तिसिचारणाय योग्यत्वेन
धर्मो विशेषित इति भावः । विषयिधर्मासमानाधि-
करणोति । विषयिधर्मसमानाधिकरणत्वावच्छिन्नप्रति-
योगात्ताकभेदस्य तद्व्यक्तित्वेन निवेशिते त्वित्यर्थः । नातो
ज्ञानादिसमानाधिकरणत्वावच्छिन्नप्रतियोगिताकभेदमा-
दाय विनिगमनाविरहः । तथाविधभेदस्यैतादृशभेदसमनि-
यततया ऐक्येन तद्व्यक्तित्वेनैकनिवेशनेनैव सर्वनिवेशस-
म्भवादिति ध्येयम् । शब्दो नोपादेय इति । आकाश-
स्येश्वरादनतिरिक्ततया शब्दस्य विषयिज्ञानादिसमा-
नाधिकरणतया शब्दे तद्विज्ञत्वाभावेन गगने तथा-
विधधर्मसमवायित्वाभावात्तौक्तापत्तिः सम्भवतीति
भावः । बहिरिन्द्रियजन्यद्रव्यप्रत्यक्षत्वावच्छिन्नं प्रति
अनात्मसमवेनेत्यादिविशेषणविशिष्टधर्मसमवायित्वस्य
हेतुत्वे गौरवात् तदपह्नाय तत्र लघुकारणान्तरमाह ।
अस्मदादीत्यादि । अस्मदादेर्जीवात्मनः न नयनसंसृष्ट-
पित्तद्रव्यस्य चेत्यर्थः । परिमाणशून्येत्यादि । इदं तु य-
थानिर्देशक्रममन्वेति । तथा च जीवस्य परिमाणशून्यत्वमते

(१) तित्तमात्मस्य श्वरे-वा २ पु. । तित्तमात्मज्ञातिसु-श्वरे-वा ३ पु.

(२) विषयिधर्माधिकारो-वा. १ । ३ पु. ।

नसंसृष्टपित्तद्रव्यस्य परिमाणशून्यत्वम् । परि-
माणवत्त्वमते तु तादृशप्रत्यक्षे परिमाणवत्त्वमेव
तथा । यद्वा नयनसंसृष्टपित्तद्रव्यं नीरूपमेव ।
अन्यथा पुरुषान्तरेण तत्पीतिमोपलम्भापत्तिः ।
स्मर्यमाणस्तु पीतिमा दोषवशाच्छङ्खादावारो-

नयनसंसृष्टपित्तद्रव्यस्य परिमाणवत्त्वमते त्विति समुदा-
यार्थः । इदमुपलक्षणम् । वाग्वानीतचयकभागादेरपि परि-
माणानङ्गीकारे इत्यपि बोध्यम् । तादृशप्रत्यक्षे । बहि-
रिन्द्रियजन्यप्रत्यक्षे । तथा । कारणम् । ननु नयनगतपित्त-
द्रव्ये परिमाणवत्त्वे प्रमाणाभावस्तदनुपलम्भादनुमानस्या-
प्रयोजकत्वात् प्रमाणान्तरस्याभावात् । तथा चोपदर्शित-
प्रत्यक्षे परिमाणस्य हेतुत्वे नयनसंसृष्टपित्तद्रव्यप्रत्यक्षानुप-
पत्तिरित्यत इष्टापत्त्या कल्पान्तरमाह । यद्वेति । नीरू-
पमेवेति । तथा च तत्र परिमाणानङ्गीकारेपि न क्षतिः ।
रूपस्वरूपविशेषकारणाभावात् तस्याप्रत्यक्षत्वेन उपदर्शि-
तकार्यकारणभावे व्यभिचाराभावादिति भावः । अन्यथा
तथाविधपित्तद्रव्यस्य रूपस्वीकारे इत्यर्थः । ननु नयनसं-
सृष्टपित्तद्रव्ये रूपानङ्गीकारे कथं शङ्खः पीत इत्यारोपः ।
तत्र नयनसंसृष्टपित्तद्रव्यरूपस्यैवानुभूयमानस्य शङ्खादा-
वारोप्यमाणस्त्विति स्मर्यमाणनयनसंसृष्टद्रव्यनिष्ठपीतमि-
वारोपादित्यत आह । स्मर्यमाणस्त्विति । शङ्खा-
दावारोप्यत इति । तथा च नयनगतपित्तद्रव्यरूप-
स्यानुभूयमानस्य शङ्खादावारोपानभ्युपगमाददोष इति

प्यत इति । द्रव्यप्रत्यक्षे च शब्दरसगन्धजातीतर-
योग्यधर्मसमवायित्वम् । तथा रसनगतं च
पित्तद्रव्यं न रूपवत् न वा स्पर्शवत् रसना च
न द्रव्यग्राहिकेति न तत्प्रत्यक्षम् ॥
स्तेन वायूपनीतसुरभिचम्पकभागोऽपि^(१)
व्याख्यातः ॥

भावः । द्रव्यप्रत्यक्षत्वावच्छिन्नेऽनुगतनियामकमाह । द्र-
व्यप्रत्यक्षे चेत्यादि । तथा कारणम् । ननु रसेतरत्व-
स्योपदर्शितकारणतावच्छेदके निवशे रसनगतपित्तद्रव्यप्र-
त्यक्षे व्यभिचारः । तत्र तथाविधयोग्यधर्मसमवायित्वा-
भावादत आह । रसनगतं चेत्यादि । रूपवदित्यनेन
चाक्षुषप्रत्यक्षनिरासः न स्पर्शवदित्यनेन स्पर्शनप्रत्यक्ष-
निरासः । रसना च न द्रव्यग्राहिकेत्यनेन रासनप्रत्यक्ष-
निरासः । तथा च रसनगतपित्तद्रव्यस्य प्रत्यक्षाभावान्नोप-
दर्शितकार्यकारणभावे व्यभिचार इति भावः ।

स्तेनेति । वाय्वानीतचम्पकभागादौ रूपादिसत्त्वे
मानाभावेन प्रत्यक्षतानभ्युपगम एवेत्यर्थः । वाय्वानीतचम्प-
कभागोऽपीति वाय्वानीतचम्पकभागे व्यभिचारोपीत्यर्थः ।
व्याख्यातः प्रत्युक्त इत्यर्थः । बहिरिन्द्रियजन्यद्रव्यप्रत्य-
क्षादौ कारणकथनं तु प्रौढम् । वस्तुतस्तस्याभावेऽपि न क्षतिः ।
गगनादेः प्रत्यक्षवारणं तु लाघवाद्दवश्यकृप्तेन द्रव्यलौकि-
कस्पर्शनत्वावच्छिन्नं प्रति स्पर्शहेतुत्वेन द्रव्यचाक्षुषं प्रति

घटत्वादेश्चाभावो न घटत्वत्वादिना रूपेण प्रत्यक्षः तस्यातीन्द्रियत्वात् । एवं न जातित्वादिना रूपेणापीति सर्वथैवाप्रत्यक्षः ॥

सत्ता च न द्रव्यगुणकर्मवृत्तिरेका प्रत्यक्ष-
सिद्धा जातिः । धर्मादीनामतीन्द्रियत्वेन तत्र प्रत्यक्षायोगात् जात्यादावपि सद्रव्यवहाराश्च ।
रूपहेतुत्वेन सम्पादनीयमिति ध्येयम् ॥

घट वा भावस्य लौकिकप्रत्यक्षाभावमुपपादयति । घटत्वादेरभाव इत्यादिना तस्य घटत्वस्य । अतीन्द्रियत्वादिति । घटेतरावृत्तित्वे सति घटनिष्ठान्योन्याभावप्रतियोगितानवच्छेदकरूपतया तस्यातीन्द्रियत्वादिति । घटेतरावृत्तित्वस्य कालादिघटितत्वादित्यर्थः । तथा चातीन्द्रियधर्मावच्छिन्नप्रतियोगिताकाभावस्य लौकिकप्रत्यक्षासम्भवे तत्तद्वद्वद्वत्त्वावच्छिन्नप्रतियोगिताकाभावस्य लौकिकप्रत्यक्षमिति भावः । एवमिति । अतीन्द्रियधर्मावच्छिन्नप्रतियोगिताकाभावस्य लौकिकप्रत्यक्षाभावेनेत्यर्थः । जातित्वरूपेणेति । जातित्वस्य नित्यानेकसमवेतत्वरूपतया अतीन्द्रियध्वंसादिघटितनित्यत्वघटितत्वेनातीन्द्रियत्वादिति भावः । अत्र तत्तद्व्यक्तित्वेन घटत्वाद्यभाव-
लौकिकप्रत्यक्षवारणं तु सुधीभिर्धिन्यम् । तत्तद्व्यक्तित्वं च अतिरिक्तं घटत्वादितादात्म्यस्वरूपं वेत्यन्यदेतत् ॥

सत्तायाः जातित्वं निराकरोति । सत्ता चेति । ननु यावद्द्रव्यगुणकर्मसु प्रत्यक्षसिद्धा सा जातिः कथमपलापनीयेत्यत आह । द्रव्यगुणेत्यादि । धर्मादीनामिति ।

घटादौ सद्ध्यवहारश्च वर्तमानत्वनिबन्धनः ।
किं तु भावत्वं तत् । तच्चाभावान्यत्वम् । अभाव-
त्वमेव वानुगतप्रत्ययसिद्धोऽखण्डोपाधिः भा-
वत्वं वाखण्डोपाधिः । तच्च ज्ञेयत्वादिवत्

आदिना गगनादिपरमाणुक्रियापरिग्रहः । ननु सन्नित्यादिव्यवहारबलादेव सा जातिरायास्यतीत्यत आह !
जात्यादावपीति । तथा च सत्त्वव्यवहारस्य सत्ता-
जातिविषयत्वे जातावपि सद्ध्यवहारो न स्यात् अतो भाव-
त्वादिकमेव तद्ध्यवहारविषय इति न तादृशव्यवहारेण स-
त्ताजातिसिद्धिरिति भावः । ननु घटः सन्नित्यादिव्यवहा-
रस्यान्यथानुपपत्तिसिद्धायां सत्ताजातौ सत्त्वव्यवहार-
स्यैकार्थसमवायसम्बन्धेन सत्ताजातिरेव विषयो न भाव-
त्वादिकमित्यत आह । घटादाविति । तथा च घटः
सन्नित्यादिव्यवहारस्यापि वर्तमानत्वादिविषयकत्वेनैवो-
पपत्तौ न तदन्यथानुपपत्त्या सत्ताजातिसिद्धिरिति भावः ।
न च वर्तमानत्वादेरनुगततया अनुगतसद्ध्यवहारो विना
सत्ताजातिं न निर्वहतीति वाच्यम् । अनुगततया व्यव-
हारानभ्युपगमादिति । ननु सच्छब्दशक्यतावच्छेदकतया
सत्ताजातिरायास्यतीत्यत उपसंहारव्याजेन तामाशङ्कां
निराकरोति । किं त्विति । तदिति । सत्तास्वरूपमि-
त्यर्थः । तथा च सच्छब्दशक्यतावच्छेदकमपि भावत्वमेव न
तु सत्ताया अतिरिक्तस्वरूपत्वमिति भावः । अत्र वर्तमान-
त्वादिकमनुगतत्वादुपेक्षितमिति ध्येयम् । ननु भावत्व-
स्यापि सर्वसाधारणानुगतस्याभावात् कथं तदपि सच्छब्द-

शक्यतावच्छेदकमित्यत आह । तच्चेति । भावत्वं चेत्यर्थः ।
 ननु भावत्वमेवाखण्डोपाधिस्तद्भिन्नत्वमेवाभावत्वमित्येव
 किं न स्यादित्यत आह । अभावत्वमेवेति । एवकारो-
 ऽप्यर्थः । तथा च विनिगमनाविरहादुभयोरेवाखण्डोपा-
 धित्वमिति भावः । नन्वेवं सति भावन्वं भावो न स्या-
 दित्यत आह । तच्चेति । भावत्वं चेत्यर्थः । इदमत्र
 तत्त्वम् । जन्यसत्त्वावच्छिन्नं प्रति द्रव्यत्वेन हेतुतया द्रव्य-
 जन्यतावच्छेदककोटिप्रविष्टतया सत्ताजानिसिद्धिः । न च
 तादृशकार्यकारणभावे मानाभाव इति वाच्यम् । नीलादौ
 स्वाश्रयसमवेतत्वसम्बन्धेन नीलरूपकारणसत्त्वात् समवा-
 येन नीलापत्तिवास्थाय तादृशकार्यकारणभावस्यावश्यक-
 त्वात् । न च समवायसम्बन्धेन नीलादिकं प्रति स्वश्रायस-
 मवेतत्वविशिष्टद्रव्यत्वसम्बन्धेन नीलादेर्हेतुत्वकल्पनात्
 त्रिविधकार्यकारणभावान्तरकल्पनमिति वाच्यम् ।
 स्वाश्रयसमवेतत्वद्रव्यत्वयोर्विशेषणविशेष्यभावे विनिग-
 मनाविरहेण कार्यकारणभावबाहुल्येन कारणतावच्छेदक-
 सम्बन्धगौरवेण चातिरिक्तोपदर्शितकार्यकारणभावकल्प-
 नस्यैवोचितत्वात् उपदर्शितकार्यतावच्छेदककोटौ जन्य-
 त्वनिवेशाद्वैतारथ्यम् जन्यत्वस्य कालिकसम्बन्धेन घटत्वा-
 दिमत्त्वरूपस्यापि वक्तुं शक्यत्वादिति तु नाशङ्कनीयम् ।
 यतोऽत्र कालिकसम्बन्धेन घटादिमत्त्वरूपजन्यत्वनिवेशे
 तस्य महाकालसाधारण्येन प्रकृते कर्यतावच्छेदकस्य नित्य-
 साधारण्यं न सङ्गच्छत इति ध्वंसप्रतियोगित्वरूपं प्राग-
 भावप्रतियोगित्वरूपं वा जन्यत्वमत्र निवेशनीयम् ।

घटाभावादिवच्च स्ववृत्त्यपि ॥

एवं गुणत्वमपि न रूपादिचतुर्विंशता-
वैका प्रत्यक्षसिद्धा जातिः । अतीन्द्रियेषु प्रत्यक्षा-
योगात् । तुरगादेरुत्कृष्टगतिमस्त्वे ब्राह्मणादेश्च

वस्तुतस्तु नित्यवृत्तिधर्मस्यापि कार्यतावच्छेदकत्वाङ्गीका-
रेण सत्त्वमात्रस्यैव द्रव्यकार्यतावच्छेदकतया जन्यत्वस्य
तत्र निवेश एव नास्ति क विनिगमनाविरहेण तस्य नाना-
विधतया गौरववार्ता । अत एव समवायसम्बन्धेन जन्य-
त्वमेव कार्यतावच्छेदकमस्तु किं तत्र सत्ताया निवेशने-
नेति नोपदर्शितयुक्तिः सत्ताजातिसाधिकेत्यपि निर-
स्तम् । जन्यत्वस्य गुरुतया तदपहाय सत्ताया एव तत्र
निवेशनौचित्यात् । यदि च जन्यत्वमखण्डोपाधिः तथापि
जन्यमात्रवृत्तिभेदव्यक्तेस्तद्व्यक्तित्वेन तथात्वमादाय वि-
निगमनाविरहेण सत्ताया एव तथात्वौचित्यात् । न च
सत्तायास्तथात्वे ऽपि तथाविधभेदादिकमादाय विनिगम-
नाविरह इति वाच्यम् । सत्ताया धर्मिग्राहकमानसिद्ध-
त्वादित्यधिकं सत्ताजातिविचारे ऽनुसन्धेयमिति ॥

गुणत्वजातिं खण्डयति । स्वमिति । वक्ष्यमाणयु-
क्त्येत्यर्थः । वक्ष्यमाणयुक्तिमेव स्फोटयति । अतीन्द्रि-
येष्विति । अतीन्द्रियरूपादिष्वित्यर्थः । प्रत्यक्षायो-
गादिति । इदमुपलक्षणम् । अनुमानस्याप्रयोजकत्वादि-
त्यपि द्रष्टव्यम् । ननु रूपादिष्वनुगतगुणव्यवहारखलादेव
गुणत्वजातिः सेत्स्यतीत्यत आह । तुरगादेरित्यादि ।

दोषाद्यभावे ऽपि गुणव्यवहाराच्च । एकस्य कार्य-
तावच्छेदकस्य विरहे ऽपि येन केनापि रूपेण
कारणत्वाद्यनुगमय्य जातिकल्पने चातिप्रसङ्गे
जातिसङ्करप्रसङ्गश्चेति दिक् । शाब्दादिज्ञाने

तथा च यथा तुरगादौ गत्यादिनिष्ठोत्कर्षमादाय गुणव्य-
वहारस्तथा रूपादिष्वपि उत्कर्षादिकमादाय गुणव्यव-
हारोपपत्तौ चतुर्विंशतिगुणसाधारणानुगतगुणत्वजातौ
प्रमाणाभावादिति भावः । द्रव्यकर्मान्यसामान्यवद्वृ-
त्तिकारणतात्वेनानुगतीकृतानां रूपादिकारणतानामव-
च्छेदकतया गुणत्वजातिरायास्यतीत्याचार्या अनुमन्यन्त
इति तन्मतं दूषयति । एकस्येति । अनुगतं स्पेत्यर्थः ।
येन केनापि रूपेणेति । द्रव्यकर्मान्यसामान्यवद्वृ-
त्तित्वेनेत्यर्थः । अनुगमय्येति । तदवच्छेदकत्वेनेति
शेषः । अतिप्रसङ्ग इति । रूपद्रव्यकर्मेतरसामान्य-
वद्वृत्तित्वेनानुगतीकृतानां कारणतानामवच्छेदकत्वेन
रूपव्यावृत्तत्रयोविंशतिगुणवृत्तिजातेरपि सिद्धिप्रसङ्गः (१)
इत्यर्थः । अत्रेष्टापत्तौ दूषणान्तरमाह । जातिसङ्करेति ।
तुल्ययुक्त्या रूपद्रव्येतरसामान्यवद्वृत्तिकारणतावच्छे-
दकत्वेन रसादित्रयोविंशतिगुणकर्मसाधारणजातिसिद्ध्या
तयोः सङ्करप्रसङ्ग इत्यर्थः । इदमत्र बोध्यम् । असति बाधके
गुणपदशक्यतावच्छेदकत्वेन गुणत्वजातेः सिद्धौ बाधका-
भावः । न च तथा सति विभुपदशक्यतावच्छेदकत्वेन
विभुचतुष्टयमाश्रवृत्तिजातिसिद्धिप्रसङ्ग इति शिरोमण्युक्तं

अनुभवव्यवहारश्च स्मृत्यन्यज्ञानत्वनिबन्धनः ।
 जातिस्त्वनुभवत्वं साक्षात्कारित्वमेव । साक्षा-
 त्कारिणि ज्ञान एव तत्प्रत्ययात् । सत्यपि चानु-
 दूषणं युक्तम् । इदानीमीश्वरजीवातिरिक्तस्य विभुत्वे मा-
 नाभावेन विभुत्वस्यात्मत्वतुल्यवृत्तितया आत्मत्वाति-
 रिक्तजातित्वे तुल्यव्यक्तित्ववृत्तित्वरूपबाधकसत्त्वे तथा दो-
 षानवकाशात् आकाशादीनामतिरिक्तत्वपक्षे ऽपि तथा
 स्वीकारे बाधकाभावाच्चेति । इदं पूर्णाय परमात्मने इत्यग्रे-
 श्वरे आत्मपदव्यपदेशं कुर्वतो दीधितिकृतोपि सम्मतम् ।
 अन्यथा आत्मपदशक्यतावच्छेदकत्वं विना ईश्वरसाधार-
 णात्मत्वजातौ युक्त्यन्तराभावेन तथा व्यपदेशो ऽसङ्गत
 एव स्यादिति । अनुभवचतुष्टयसाधारणीमनुभवत्वजातिं
 प्रचीनसम्मतं दूषयितुमाह । शाब्दादिज्ञाने चेति ।
 स्मृत्यन्यज्ञानत्वनिबन्धन इति । एतेनानुभवव्यव-
 हारबलादनुभवत्वं जातिरित्यपास्तम् । ननु तथाप्यनुभवा-
 मीत्यनुव्यवसायबलादनुभवत्वजातिरायास्यतीत्यत आह ।
 जातिस्त्विति । साक्षात्कारित्वमेवेति । प्रत्यक्षत्वमेवेत्य-
 र्थः । तथा च प्रत्यक्षत्वातिरिक्तानुभवत्वजातौ मानाभाव
 इति भावः । प्रत्यक्षत्वातिरिक्तानुभवचतुष्टयवृत्त्यनुभवत्व-
 तादृशजातिविशेषस्वीकारे सुखाद्यनुमित्यनन्तरमपि तथा-
 नुव्यवसायापत्तिरिति भावः । केचित्तु विशेषणज्ञानादि-
 जन्यतावच्छेदककोटिप्रविष्टयाऽनुभवत्वजातिसिद्धिः ।
 अन्यथा विशिष्टबुद्धित्वादेस्तथात्वे स्मृतौ व्यभिचारप्रसङ्ग

मानिकादिसुखादिनिश्चये सुखादिकमनुभवा-
मीति प्रत्ययाभावादिति ॥

इत्याहुः । तदप्यसत् । प्रत्यक्षत्व एव तज्जन्यतावच्छेदकत्वो-
पपत्तौ अतिरिक्तानुभवत्वस्य तत्र निवेशे प्रयोजनाभा-
वात् । न च विशिष्टप्रत्यक्षत्वावच्छिन्नं प्रति विशेषणज्ञा-
नादेहेतुत्वे विशेषणज्ञानादिकं विना अनुमित्याद्यात्मक-
विशिष्टबुद्धापत्तिरिति वाच्यम् । अनुमित्यादिपूर्वं परा-
मर्शादेरावश्यकत्वेन तथा वक्तुमशक्यत्वात् । न चैवं सति
साध्यविशेष्यकानुमितिविलोपप्रसङ्गः इतरभेदज्ञानाभा-
वदशायामपि इतरव्यापकीभूताभावप्रतियोगिपृथिवीत्व-
वती पृथिवीत्याकारकव्यतिरेकव्याप्त्यवगाहिपरामर्शस-
म्भवेन तस्मात् तदानीमपि साध्यविशेषणकानुमितेरपि
सम्भवादिति वाच्यम् । तावता क्षत्यभावात् । भवतु
वा विशिष्टानुमितित्वावच्छिन्नं प्रत्यपि विशेषणज्ञाना-
देहेतुत्वम् । न चैवं गौरवावकाशः नित्यवृत्तिधर्मस्य कार्य-
तावच्छेदकत्वाभावेन शुद्धानुभवत्वेन तथा सम्भवेन जन्य-
त्वनिवेशे कालिकसम्बन्धेन घटत्वादिमत्त्वमादाय विनिग-
मनाविरहेणानन्तकार्यकारणभावदृष्ट्या तदपेक्षया तथा-
विधकार्यकारणभावद्वयस्यैव सम्यक्तत्वात् । न च प्रत्यक्ष-
त्वस्य जन्यतावच्छेदकत्वेऽपि स दोषस्तदवस्थ इति वाच्य-
म् । ईश्वरप्रत्यक्षव्यावृत्तास्मदादिप्रत्यक्षसाधारणजातिवि-
शेषमभ्युपेत्य तस्यैव तथात्वोपगमात् । अनुभवत्वमपि तथा
सम्भवतीति तु न मन्तव्यम् । तथा सति प्रत्यक्षत्वेन सङ्क-
रप्रसङ्गात् । न चैवमनुभवं प्रत्येव वेति दीधिति विरोधः ।
युक्त्या पदार्थतत्त्वविवेकस्य ग्रन्थविरोधेनानिवारणीयत्वा-
दित्यादि निपुणतरमत्रानुसन्धेयमिति संक्षेपः ॥

एवं घटाद्यभावस्याप्यभावोऽतिरिक्त एव ।
घटादिमति तदभावो नास्तीत्यवाधिताभावत्व-
प्रत्ययात् । न चैवमनवस्था एकस्यैव घटाभा-
वस्य स्वाभावाभावरूपत्वे ^(१) विरोधाभावात् ।
(२) अन्योन्याभावस्यान्योन्याभावोभावत्वं संसर्गा-

तदत्यन्ताभावाभावस्य तत्स्वरूपत्वमभ्युपगच्छतां
प्राचां मतं दूषयितुमाह । एवमिति । वक्ष्यमाणयुक्त्येत्य-
र्थः । अतिरिक्त एवेति । घटाद्यतिरिक्त एवेत्यर्थः ।
तदभावो नास्तीति । घटाद्यभावो नास्तीत्यर्थः । अभा-
वत्वप्रत्ययादिति । घटाद्यभावाभावस्य घटादिभाव-
स्वरूपत्वेऽभावत्वेन प्रत्ययानुपपत्तिः । भावेऽभावत्वाभा-
वादिति भावः । न च भावाभावसाधारणमभावत्वमख-
ण्डोपाधिरित्युक्तौ नायं दोष इति वाच्यम् । एवं सति ला-
घवादेव घटाभावाभावस्यातिरिक्तत्वसिद्धेः लाघवानादरे
ऽभावमात्रस्यानतिरिक्तत्वसिद्धिप्रसङ्गादित्यादिकमवधेय-
म् । ननु घटाद्यभावाभावस्यातिरिक्तत्वे तुल्ययुक्त्या तद-
भावस्याप्यतिरिक्तत्वमभ्युपगन्तव्यम् एवं तदभावस्यापी-
त्यनवस्थेत्याशङ्कां निराकरोति । न चैवमिति । अभावा-
भाववत् तदभावादेरप्यतिरिक्तत्वे इत्यर्थः । एकस्यैवेति ।
घटाद्यभावस्यैवेत्यर्थः । स्वाभावाभावरूपत्वइति । घ-

(१) घटतदभावाभावग्रन्थे — पा० ३ पु० ।

(२) अन्योन्याभावस्य भावत्वं संसर्गाभावत्वं चान्योन्याभावः । इत्यधिकं ३ पु० ।

भावत्वं च अतिरिक्तान्योन्याभावाङ्गीकारे ऽनवस्थाप्रसङ्गात् । ध्वंसप्रागभावयोश्चातिरिक्तावेव प्रागभावध्वंसौ घटादेः सत्त्वकाले तस्य प्रागभा-

टाभावस्य घटाभावाभावभावस्वरूपत्वे इत्यर्थः । तथा च घटाभावाभावस्याप्यभावो घटाभाव एव न त्वतिरिक्त इति नानवस्थेति भावः । भावत्वं संसर्गाभावत्वं चेति । इदं चान्योन्याभावत्वावच्छिन्नस्यान्योन्याभावमवलम्ब्योक्तम् । घटान्योन्याभावस्य त्वन्योन्याभावोभावत्वं संसर्गाभावत्वं पटाद्यन्योन्याभावत्वं चेत्यपि बोध्यम् । केचित्तु अन्योन्याभावस्याप्यन्योन्याभावोऽतिरिक्त एव । न चैवमनवस्था । तस्याप्रामाणिकत्वेनादोषत्वात् । अन्यथा अन्योन्याभावमात्रस्यैवातिरिक्तत्वविलोपप्रसङ्गात् । सर्वत्र तदधिकरणमात्रवृत्तिधर्म एव तत्स्वरूपत्वकल्पनसम्भवादिति वदन्ति । ध्वंसप्रागभावयोः प्रागभावध्वंसौ प्रतियोगिस्वरूपौ इत्युपगच्छतां प्राचां मतं दृपयितुमाह । ध्वंसप्रागभावयोश्चेति । तस्येति । घटादेरित्यर्थः । ध्वंसप्रागभावौ न स्त इति । ध्वंसो नास्ति प्रागभावो नास्तीत्यर्थः । यदि च तयोरत्यन्ताभावविषयकत्वेनैवोपपत्तेर्न ध्वंसप्रागभावप्रागभावध्वंसयोरतिरिक्तत्वे साधकमिति विभाव्यते । तदा घटध्वंसो भविष्यति घटप्रागभावो नष्ट इत्यादिप्रतीतिर्ध्वंसप्रागभावप्रागभावध्वंसयोरतिरिक्तत्वसाधिकेत्यवधेयम् । न चैवं सति अभावत्वप्रत्ययादित्युत्तरग्रन्थविरोधः तयोः प्रागभावध्वंसत्वावलम्बनादिति वाच्यम् । अभावत्वप्रत्ययादित्यस्य प्रागभावध्वंसत्वावगा-

वध्वसौ न स्त इत्यबाधिताभावत्वप्रत्ययात् ।
प्रागभाव एव न पारमार्थिक इत्यन्ये ॥

प्रत्यभिज्ञायाश्च तत्तागोचरसंस्कार एव
हेतुरिति प्राञ्चः । न च तस्याः संस्कारजन्यज्ञानत्वे
सृष्टित्वापत्तिः तज्जन्यज्ञानत्वस्य तत्र प्रयोजक-
त्वादिति वाच्यम् । किमिदं प्रयोजकत्वं नाम ।
न व्यापकत्वमविरोधात् न व्याप्यत्वं प्रमाणाभा-

हित्ययादित्यर्थकत्वात् तयोर्भावाभावसाधारणातिरि-
क्ताखण्डोपाधित्वाभ्युपगमे तु ध्वंसप्रागभावप्रागभावध्वं-
सयोरतिरिक्तत्वे लाघवस्यैव शरणीकरणीयत्वादित्यव-
धेयम् । प्रागभावाभ्युपगम एव ध्वंसप्रागभावप्रागभावध्वं-
सयोरतिरिक्तत्वानतिरिक्तत्वचिन्ता स एव नास्ति प्रमा-
णाभावादित्यभिप्रेत्याह । प्रागभाव एवेति । अपर-
इत्यनेनास्वरसः सूचितः तद्दीजं तु प्रागभावविचारे प्राग-
भावस्यातिरिक्तत्वव्यवस्थापनावसरे ऽनुसन्धेयम् इह तु
विस्तरभिया न लिखितमिति ॥

संस्कार एव हेतुरिति । इदमत्राकृतम् । तन्नि-
ष्ठलौकिकान्यविषयताशालिप्रत्यक्षं प्रति तद्विषयकत्वेनैव
ज्ञानलक्षणायाः कारणत्वं कल्प्यते न तु ज्ञानत्वान्तर्भावेन
तत् गौरवात् । एवं सति कृत्यादिसाक्षात्कारात् पूर्वमपि
नियमतो विषयसृष्टिकल्पनमपि नास्ति । कृत्यादित एव
कृत्यादिसाक्षात्कारे विषयभानोपपत्तेरिति । अविरोधा-
दिति । प्रत्यभिज्ञायाः संस्कारजन्यत्वेऽपि तथाविधव्या-

वात् । परं त्वनुद्भूते ऽभिभूते वा तत्तासंस्कारे
प्रत्यभिज्ञाया अनुत्पादेन तत्तास्मृतिरेव तद्दे-
तुरिति मन्तव्यम् ॥

क्षणश्च क्षणिकोऽतिरिक्तः कालोपाधिः । वि-

पकताया अक्षतेरित्यर्थः । प्रमाणाभावादिति । तादृ-
शव्याप्तिग्रहानुकूलतर्काभावादित्यर्थः । तथा च प्रकृते प्रयो-
जकत्वस्य दुर्बलत्वेन तथा वक्तुमशक्यतया प्रत्यभिज्ञायाः
संस्कारजन्यत्वे न किञ्चिद्वाधकमिति भावः । प्राचीनमतं
दूषयति । परं त्विति । अनुद्भूते । उद्बोधकासमवहिते ।
अभिभूते । स्मृतिप्रतिबन्धकसमवहिते । तत्तास्मृतिरे-
वेति । एवकारेण संस्कारस्य प्रत्यभिज्ञाहेतुत्वव्यवच्छेदः ।
अयमाशयः । तन्निष्ठलौकिकान्यविषयताशालिप्रत्यक्षं
प्रति तद्विषयकत्वेन ज्ञानलक्षणाप्रत्यासत्तेर्हेतुत्वे घटपटा-
दिगोचरानुद्बुद्धसंस्कारदशायां घटपटाद्युपनीतभानप्रस-
ङ्गः । अनुद्बुद्धभिन्नतद्विषयकत्वेन तत्र हेतुत्वे तु प्रथमतोऽनु-
द्बुद्धसंस्कारस्य पश्चादुद्बोधकसमवधानदशायां घटाद्युप-
नीतभानाजनकत्वप्रसङ्गः । अन्योन्याभावस्य व्याप्यवृत्ति-
त्वनियमात् तस्याव्याप्यवृत्तित्वाभ्युपगमे ऽप्युद्बोधकाना-
मननुगततया तावद्देदकूटविशिष्टतद्विषयकत्वेन तत्र हेतुत्वे
महागौरवप्रसङ्गः । अतो लाघवात्तद्विषयकज्ञानत्वेनैव तत्र
हेतु वं कल्प्यते । तथा हेतुत्वकल्पने च नियमतः प्रत्यभि-
ज्ञा कृतिसाक्षात्कारपूर्वं तत्ताविषयकस्मृतिकल्पनस्य फल-
मुखत्वेन गौरवासम्पादकत्वादित्यादिकमन्यदूहनीयम् ॥

भागप्रागभावविशिष्टं कर्मैव तथेति चेत् । न
उदीच्यकर्मजन्यविभागप्रागभावविशिष्टस्य क-
र्मणः क्षणचतुष्टयावस्थायित्वात् । स्वजन्यवि-
भागप्रागभावविशिष्टं तत् तथेति चेत् तर्हि
स्वत्वाननुगमादननुगमः जाते च विभागे कुतः

क्षणस्यातिरिक्तत्वं व्यवस्थापयति । क्षणश्चेति ।
क्षणपदार्थ इत्यर्थः । अतिरिक्त इति । क्लृप्तभावाभावेभ्यो-
ऽतिरिक्त इत्यर्थः । शङ्कते । विभागेति । तथा च क्लृप्तेन
निर्वाहे व्यर्थमतिरिक्तपदार्थकल्पनमिति भावः । उदी-
च्येत्यादि । तथा च क्षणचतुष्टयान्तर्भावेन तत्र क्षणव्य-
वहारापत्तिः । न चैवमिष्टापत्तिः । तथा सति घटप्रागभाव-
क्षणेपि घटवान् क्षण इति व्यवहारापत्तेरिति भावः ।
शङ्कते । स्वजन्येत्यादि । स्वपदं तत्तत्क्रियापरम् ।
उदीच्यकर्मणः स्वजन्यविभागप्रागभावविशिष्टत्वेन पूर्वक्ष-
णचतुष्टयानवस्थायित्वात् नोपदर्शितानुपपत्तिरिति भावः ।
तत्तत्कर्मणस्तत्क्षण इत्यर्थः । स्वत्वाननुगमादिति ।
स्वत्वस्य तत्तद्वाक्तिविश्रान्तनयेत्यर्थः । अननुगम इति ।
क्षणत्वस्याननुगम इत्यर्थः । अनुगतक्षणव्यवहारानुपपत्ति-
मुक्त्या तथाविधक्रियैव क्षण इतिलक्षणे प्रश्नव्याजैनाव्याप्ति-
मप्याह । जाते विभाग इत्यादि । जायमाने विभाग
इत्यर्थः । तथा चोक्तलक्षणे द्वितीयक्षणे ऽव्याप्तिरिति भावः ।
इदं च प्रतिक्षणं क्रियाया उत्पत्तौ मानाभाव इत्यभिप्रेत्यो-

क्षणव्यवहारः विभागपूर्वसंयोगविशिष्टात् कर्म-
ण एवेति चेत् तर्हि सुतरामननुगमः । एवं
पूर्वसंयोगनाशकाले उत्तरसंयोगकाले ऽपि कर्म-
सत्त्वे क्षणत्वं वक्तव्यमिति । अदृष्टदशरथादीनां

क्तम् । तथात्वे तु नायं दोष इति ध्येयम् । उक्तलक्षणस्य
अलक्ष्यं द्वितीयक्षणमभ्युपेत्योक्ताव्याप्तिं वारयितुमुत्तर-
व्याजेनाशङ्कते । विभागपूर्वसंयोगविशिष्टात् कर्म-
ण इति । स्वजन्यविभागपूर्वसंयोगोभयविशिष्टात् कर्मण
इत्यर्थः । तथा च लक्ष्यभेदेन लक्षणस्य नानात्वान्नोक्ताव्या-
प्तिरिति भावः । व्याप्तिदोषस्यैवंक्रमेण परिहारे ऽप्यन-
नुगमदोषस्यानुद्धारादित्यभिप्रेत्य दूषयति । तर्हीत्या-
दि । प्रकारान्तरेणाप्यननुगमं दर्शयति । एवमिति । स्व-
जन्यविभागप्रागभावविशिष्टकर्मणः स्वजन्यविभागपूर्वसं-
योगोभयविशिष्टकर्मणश्च क्षणत्वमिवेत्यर्थः । एवंशब्दस्या-
व्ययत्वेन नानार्थत्वात् प्रकृते दृष्टान्तपरता । वक्तव्यमि-
ति । पूर्वसंयोगनाशोत्पत्तिविशिष्टक्रियाया उत्तरसंयो-
गोत्पत्तिविशिष्टक्रियायाश्च क्षणत्वं वक्तव्यमित्यर्थः । इद-
मुपलक्षणम् । पूर्वसंयोगनाशोत्तरसंयोगप्रागभावोभयवि-
शिष्टक्रियाया अपि क्षणत्वमवसेयम् । तथा चाव्याप्तिरूप-
दोषस्य परिहारेऽपि क्षणपदार्थाननुगमरूपदोषो दुरुद्धर इति
भावः । न चैवं क्षणत्वमेवातिरिक्तमभ्युपेयम् तेनैवानुगतक्ष-
णव्यवहारनिर्वाहात् किं क्षणपदार्थस्यातिरिक्तत्वाभ्युपग-
मेनेति वाच्यम् । विनिगमनाविरहेणैककालोत्पन्नानानातथा-
विधक्रियासु क्षणत्वसम्बन्धकल्पनानपेक्ष्यातिरिक्तक्षणम-

चेदानीन्तनानां दशरथपदात् अन्येषामपि पि-
शाचादिपदात् केन रूपेण पदार्थोपस्थिति-
रित्यवहितैः परिभावनीयं सूरिभिरिति कृतं
पल्लवितेन ॥

भ्युपेत्य तत्रैव तत्सम्बन्धकल्पनाया लघीयस्त्वात् । ननु इ-
दानीन्तनानां दशरथादिपदात् कथं शाब्दबोधः । इदानीन्त-
नदशरथत्वादिप्रकारकग्रहाभावेन विशेषणग्रहाभावात्
दशरथत्वविशिष्टादौ शक्तिग्रहासम्भवेन दशरथपदजन्य-
दशरथत्वादिविशिष्टपदार्थोपस्थितेरभावात् । एवं कथं वा
पुंसां पिशाचादिपदात् पिशाचत्वादिविशिष्टस्य शाब्दबोधः
पूर्वदर्शितरीत्या पदजन्यपदार्थोपस्थित्यभावादित्याशङ्का-
मपनेतुमाह । अदृष्टदशरथेत्यादि । परिभाव-
नीयमिति । भावनया निर्वाह्यमित्यर्थः । तथा चार्थं
पूर्वपक्षो न दुःसमाधेयः । किं तु भावनासमा-
धानक इति भावः । भावनासाध्यसमाधानत्वे तादृक् यत्र
प्रमेयवानयमित्यनुभवजन्यः प्रमेयवानयमिति संस्कारो
जातस्तदनन्तरं तस्मात्प्रमेयत्वांशे दोषवशाद्दशरथत्वमात्रप्र-
कारकस्मृतिजनकोद्बोधकवशाद्दशरथत्वप्रकारकस्मरणं तत्र
दशरथत्वविशिष्टे शक्तिग्रहसम्भवेन तज्जन्यदशरथत्वादि-
विशिष्टोपस्थितेः सुलभतया दशरथत्वादिप्रकारकशाब्दबोधे
बाधकाभावः । एवं पिशाचादिपदस्थलेऽपि द्रष्टव्यम् । यदि
च तदंशे ऽन्याप्रकारकस्मृतिं प्रति तदंशे ऽन्याप्रकारकत-
त्प्रकारकसंस्कारस्य हेतुत्वमावश्यकम् अन्यथा जातित्वरू-
पेण घटत्वप्रकारकसंस्कारादपि जातित्वांशे मोक्षदशायां

एवं स्वत्वमपि पदार्थान्तरम् । यथेष्टविनि-
योगयोग्यत्वं तदिति चेत् कोसौ विनियोगः ।
भक्षणादिकमिति चेत् । न परकीये ऽप्यन्नादौ
तत्सम्भवात् । शास्त्रनिषिद्धं तथेति चेत् किं

घट इति स्मरणापत्तेः तथा च कथमुपदर्शितरीत्या दशरथा-
दिपदात् दशरथत्वादिविशिष्टे शक्तिग्रहस्योपपादनं तज्ज-
न्यशाब्दबोधोपपादनं चेति विभाव्यते । तथापि यत्र
दशरथत्वादिसम्बन्धेन घटादेः भ्रमो जातः तत्र तथाविध-
शक्तिग्रहाद्युपपादनं भवत्येव । न च तस्य सम्बन्धतायां
मानाभावः संयोगादौ सम्बन्धतायुक्तेरत्रापि तौल्यादि-
त्यलमधिकेन ॥

एवं स्वत्वमपीति । चैत्रस्येदं धनमित्यादिप्रती-
तिविषयो धनवृत्तिचैत्रनिरूपितसम्बन्धोपोत्पत्त्यर्थः । पदा-
र्थान्तरमिति । नैयायिकानां स्वत्वत्वेन व्यवहियमाणं
यत्तदपेक्षया अतिरिक्तमित्यर्थः । ननु क्लृप्तेन निर्वाहे किं
तत्रातिरिक्तत्वकल्पनेनेत्याशयेन शङ्कते । यथेष्टेत्यादि ।
तत् । स्वत्वम् । तत्सम्भवादिति । भक्षणसम्भवादि-
त्यर्थः । तथा च तथाविधभक्षणे कृते पुरुषान्तरीयान्नादौ
स्वत्वापत्तिरिति भावः । तत् । भक्षणम् । तथा विनियोगः
परकीयान्नादिभक्षणस्य शास्त्रनिषिद्धत्वाच्च तद्योग्यतामा-
दाय पुरुषान्तरस्यान्नादौ पुरुषान्तरस्य स्वत्वापत्तिरिति
भावः । तथाविधशास्त्राज्ञाने तदुघटितस्यत्वलक्षणस्य दुर्ज्ञे-

तच्छास्त्रम् । परस्वं नाददीतेत्यादिकमिति चेत्
स्वत्वाप्रतीतौ कथं तत्प्रवृत्तिः । तस्मात् स्वत्व-
मतिरिक्तमेव । प्रमाणं च तत्र परस्वं नाददीते-
त्यादिकं शास्त्रमेव । तच्च प्रतिग्रहोपादानक्रय-

यत्वमित्याशयेन पृच्छति । किं तदिति । परकीयान्नादि-
भक्षणनिषेधबोधकमित्यर्थः । तस्य उपदर्शितशास्त्रस्य । प्र-
वृत्तिः परकीयस्वत्वाश्रयादाननिषेधबोधकत्वम् । तथा च
स्वत्वज्ञाने सति तथाविधशास्त्रादुपदर्शितनिषेधबोधः ।
शास्त्रात् तथाविधनिषेधबोधे सति शास्त्रबोधिततथाविध-
निषेधप्रतियोगित्वरूपोपदर्शितनिषिद्धत्वादिघटितोपदर्शि-
तस्वत्वज्ञानमित्यन्योन्याश्रय इति भावः । इदमुपलक्षणम् ।
योग्यत्वस्य निर्वचनाशक्यतयापि तदुपदितलक्षणमनुपपन्न-
मित्यादि द्रष्टव्यम् । उपसंहरति । तस्मादिति । कृतमध्ये
निवेशासम्भवादित्यर्थः । न च यथेष्टविनियोगोपायक्रया-
दिविषयत्वमेव तदस्तु किं तत्रातिरिक्तत्वकल्पनेनेति वा-
च्यम् । तादृशविषयताया धनस्वरूपत्वे क्रयपूर्वकालेपि
तदीयस्वत्वव्यवहारप्रसङ्गात् । क्रयस्वरूपत्वे तु क्रयनाशक्ष-
णे तदीयस्वत्वनाशप्रसङ्गात् अतिरिक्तत्वे तु अस्माकं समी-
हितस्य सिद्धत्वादिति । ननु सर्वमिदं सम्भवति स्वत्वे प्रमा-
णसङ्गावे तत्तु न पश्याम इत्यत आह । प्रमाणं चेत्या-
दि । परस्वं नाददीतेत्यादि । शास्त्रस्य निषेधप्रति-
योगितावच्छेदकघटकत्वेन स्वत्वस्य प्रमितिजनकत्वात्
स्वत्वप्रमाणत्वमित्यर्थः । तच्चेति । अतिरिक्तस्वत्वं चे-
त्यर्थः । प्रतिग्रहः दानजन्यपरस्वत्वनाशानन्तरोत्पन्नस्व-

णपित्रादिमरणैर्जन्यते^(१) दानादिभिश्च नाश्य-
ते । कारणानामेकशक्तिमत्त्वात् कार्याणां वैजा-
त्याद्वा कार्यकारणभावनिर्वाह इति दिक् ॥

स्वत्वसम्पादकं ग्रहणमूपादानम् अस्वामिकारण्यस्यस्य का-
शकुशादेरानयनम् । दानादिभिरिति । आदिपदग्राहो
विक्रयादिः । ननु स्वत्वोत्पत्तिं प्रति प्रतिग्रहादीनां
समुदितानां न हेतुत्वम् । तथाविधसमुदितघटकैकसत्त्वे
स्वत्वोत्पत्त्या व्यभिचारात् । नापि प्रत्येकं तेषां तत्र
हेतुत्वम् । परस्परं विना परस्परकारणात् स्वत्वोत्पत्त्या
तद्दोषतादवस्थ्यात् । एवं स्वत्वनाशं प्रति दानादीनां हेतु-
त्वेपि विभावनीयमित्यत आह । कारणानामेकशक्ति-
मत्त्वादिति । स्वत्वादिकं प्रत्येकशक्तिमत्त्वेन तत्र
तेषां हेतुत्वाभ्युपगमादित्यर्थः । शक्त्यनङ्गीकारे त्वाह ।
कार्याणामित्यादि । तत्तद्विजातीयस्वत्वरूपकार्यं
प्रति प्रत्येकं प्रतिग्रहादीनां हेतुत्वाभ्युपगमादित्यर्थः ।
कार्यकारणभावनिर्वाहः स्वत्वादीनां प्रतिग्रहादीनां निर्दुष्टः
कार्यकारणभावः । केचित्तु स्वत्वं नातिरिक्तं किं तु
कचिद्विक्रयप्रागभावविशिष्टप्रागभावविनाशः कचिद्दानादिप्रा-
गभावविशिष्टप्रतिग्रहादिध्वंसः कचिद्विक्रयप्रागभाववि-
शिष्टपित्रादिध्वंसः स्वत्वम् । न चैवं सति स्वत्वमित्याका-
रकानुगतव्यवहारानुपपत्तिः । तत्रेष्टापत्तौ क्षतिपिरहात् ।

एवं शक्तिरप्यतिरिच्यते । तृणारणिमण्या-
दिस्थले जातित्रयकल्पनामपेक्ष्य तत्तत्सम्बन्धा-
नामेकशक्तिमत्त्वेन कारणत्वकल्पनाया एव लघु-

अतिरिक्तस्वत्ववादिनामपि तथाविधव्यवहारोपपत्तये
अतिरिक्तस्वत्वत्वाङ्गीकारस्यावश्यकतया मन्मतेष्यतिरि-
क्ततन्मात्राभ्युपगमेनानुगतव्यवहारसम्भवाच्च । अतिरि-
क्तस्वत्ववादिसते स्वत्वत्वं नातिरिच्यते इति तु नाशङ्कनी-
यम् अधिकरणभेदेन स्वत्वभेदाङ्गीकारस्यावश्यकत्वात् ।
अन्यथा एकद्रव्यविक्रयादिना सर्वत्र स्वत्वनाशप्रसङ्गा-
दिति वदन्ति । तद्वेद्यम् प्रागभावे मानाभावेन तथा वक्तु-
मशक्यत्वात् ॥

वह्नित्वावच्छिन्नं प्रति तृणारणिमण्यादीनां न तृण-
त्वादिना हेतुत्वं व्यभिचारात्^(१) किं तु तत्सम्बन्धेनैकामति-
रिक्तशक्तिमभ्युपेत्य एकशक्तिमत्त्वेनैव तत्र तेषां सम्बन्धा-
नां हेतुत्वमिति मीमांसकमतमवलम्ब्याह । एवमिति ।
शक्तिरपीति । वह्निजनकतावच्छेदकत्वेन तृणादिसम्ब-
न्धेऽतिरिक्तशक्तिरभ्युपेयते इत्यर्थः । ननु तृणादिजन्य-
तावच्छेदकत्वेन वह्निनिष्ठजातित्रयं स्वीकृत्य तथाविधजा-
तित्रयावच्छिन्नं प्रति तृणादीनां तृणत्वादिना हेतुतात्रयक-
ल्पनेनैवोपपत्तौ किमतिरिक्तशक्तिरुत्पन्नेनेत्याशङ्कां निर-
सितुमाह । तृणादिस्थल इत्यादि । तथा च तादृशजा-
तित्रयमभ्युपेत्य कार्यकारणभावत्रयाभ्युपगमे गौरवात्
तदपेक्षयैकामतिरिक्तामभ्युपेत्यैकशक्तिमत्त्वेन तत्रैककार्य-

त्वेन न्याय्यत्वात् । सम्बन्धत्रितयनिष्ठैकजात्यङ्गी-
कारे च नोदनत्वादिना जातिसङ्करप्रसङ्गः । यदि
चान्वयव्यतिरेकाभ्यां तृणादेरपि कारणत्वमि-
ष्यते तदा तेषामप्येकशक्तिमत्त्वेन तदस्तु तथापि
जातित्रयकल्पनामपेक्ष्य शक्तिद्वयकल्पनैव लाघ-
वेन ज्यायसीति । तेष्वपि चैकजात्यङ्गीकारे
मणित्वादिना सङ्करप्रसङ्गः ॥

कारणभावकल्पने लाघवस्यातिस्फुटत्वादिति भावः । ननु
यादृशसम्बन्धत्रयेष्वेकां शक्तिं कल्पयित्वा तत्र तादृश-
जाति मत्त्वेनैकहेतुताकल्पनोपपत्तौ लाघवाभावाच्चातिरि-
क्तशक्तिकल्पनमनर्थकमित्यत आह । सम्बन्धत्रितये-
त्यादि । जातिसङ्करप्रसङ्ग इति । नोदनत्वाभाव-
वति तादृशी जातिरभिघाताख्यतादृशसंयोगे तादृशवै-
जात्याभाववति रथादिनोदनाख्यसंयोगे नोदनत्वजातिः ।
एकत्र तादृशनोदनाख्यसंयोगे च तादृशजातिद्वयसमावेश
इति साङ्कर्यमिति तेषु जात्यङ्गीकारोऽशक्य इति भावः ।
यदि चेति । वस्तुतस्तथाविधान्वयव्यतिरेकानुविधाने
मानाभाव इति भावः । तेषामपीति । तृणादीनामपी-
त्यर्थः । मणित्वादिनेति । आदिना तेजस्त्वादिपरिग्रहः ।
सङ्करस्तु स्पष्टतया नोपपादित इति । अत्रेदमवधेयम् । तृणा-
दिसम्बन्धानामेकशक्तिमत्त्वेन तत्र हेतुत्वे कृत्काराभावद-
शायां वदित्वावच्छिन्नापत्तिः । न च कृत्कारादीनामपि

पदजन्यधर्मिककोटिद्वयतदुभयविरोधि-

सहकारित्वकल्पनात्रानुपपत्तिरिति वाच्यम् । तथाप्यरणि-
सम्बन्धसत्त्वे फूत्कारसत्त्वे मन्थनाद्यसत्त्वे वह्नित्वावच्छि-
न्नोत्पत्त्यापत्तेः । तादृशजातित्रयमभ्युपेत्य प्रत्येकं तादृश-
जातित्रयावच्छिन्नं प्रति प्रत्येकतृणादीनां तृणत्वादिना
हेतुतात्रयकल्पने तु नैवानुपपत्तिः । तृणत्वावच्छिन्नेन फल-
जनने एव फूत्कारस्य सहकारित्वाभ्युपगमात् । न च
फूत्कारादिसम्बन्धानामप्येकशक्तिमत्त्वेनैव तत्र हेतुत्वे अ-
रणिसम्बन्धकालीनफूत्कारादिसम्बन्धे तादृशशक्त्यनभ्युप-
गमेन न तदवच्छिन्नस्य सहकारित्वाभ्युपगमे उपदर्शिता-
पत्तिरिति वाच्यम् । तथा सति तृणादिसम्बन्धानामेकश-
क्तिमत्त्वेन हेतुत्वे मानाभावः । तृणादिसम्बन्धाभावका-
लीनफूत्कारादिसम्बन्धेन तादृशशक्त्यनभ्युपगमात् तेनैवा-
पत्तिवारणसम्भवात् । यदि च विनिगमनाविरहेण तादृ-
शाभयरूपेण हेतुत्वमिति विभाव्यते तदा तृणादिसम्ब-
न्धकालीनवायुसंयोगादोनामप्येकशक्तिमत्त्वे नहेतुतामा-
दाय विनिगमनाविरहो दुर्वार इति । तस्माज्जातित्रयम-
भ्युपेत्य तथाविधकार्यकारणभावकल्पनमेव निराबाधस-
रणिमादधातीति सारम् ॥

शब्दो नित्यो न वेत्यादिविप्रतिपत्तिवाक्येभ्यः शब्दा-
दिधर्मिण उपस्थितिः नित्यत्वनित्यत्वाभावकोटिद्वयोप-
स्थितिश्च तदनन्तरं विरोधभासकसामग्रीसहकृतेभ्यस्तदु-
पनायकज्ञानेभ्यः शब्दो नित्यो न वेत्यादिमानससंशयः
न तु तत्र शब्दात्मकः संशयो जायते परोक्षज्ञानं निश्चय
एवेति सिद्धान्तविरोधात् । एवं च संशयप्रयोजकं वाक्य-
विप्रतिपत्तिरिति प्राञ्चः । तन्मतं दूषयति । पद-
जन्येत्यादि । तथाविधविप्रतिपत्तिवाक्यस्यात् शब्दादि

पदाच्छब्दादिरूपधर्म्युपस्थितिस्तद्धटकीभूतनित्यादिपदनञ्-
 पदाभ्यां नित्यत्वनित्यत्वाभावादिरूपकोटिद्वयोपस्थिति-
 स्तद्धटकीभूतवाकाराद्विरोधोपस्थितिस्तदनन्तरं संशयात्म-
 कयोग्यताज्ञानसहिताच्छब्दो नित्यो न वेत्यादिवाक्यात्
 प्रथमत एव शब्दो नित्यो न वेति शाब्दसंशय इति पदज-
 न्येत्यारभ्य संशय इत्यन्तग्रन्थस्यार्थः । ननु संशये तद-
 धिकरणावृत्तित्वरूपविरोधो न प्रकारस्तथासति तदभाव-
 व्यप्यवत्ताज्ञानरूपसंशयप्रतिबन्धकस्य कार्यकाले सत्त्वात्
 संशयस्य दुर्घटत्वापत्तेः किं तु संशये विरोधः संसर्गविधया
 भासते तस्य तु पूर्वमुपस्थितिर्नापेक्षितेति विरोधज्ञानस्य
 संशयहेतुत्वोत्कीर्तनमसंगतमेवेति चेन्न । तद्वत्ताबुद्धिं
 प्रति तदभावव्याप्यवत्ताज्ञानस्य प्रतिबन्धकत्वमेकं तद-
 भावव्याप्तिप्रकारतानिरूपिततद्धर्माच्छिन्नविशेष्यताशा-
 लिनिर्णयविशिष्टतद्धर्मावच्छिन्नकारताशालिनिर्णयत्वेन
 पुरुषत्वव्याप्यकरादिमांश्रायमितिज्ञानद्वयादपि पुरुषत्व-
 सन्देहनिवृत्तेः । अपरं च तदभावव्याप्यतिरिक्तनिष्ठप्र-
 कारत्वानिरूपितप्रकारताशालिनिर्णयत्वेन पुरुषत्वव्याप्य-
 वानयमिति ज्ञानादपि पुरुषत्वसन्देहनिवृत्तेः । एवं च
 संशये कोट्यंशे विरोधकोटितावच्छेदकयोरेकत्र द्वयमिति-
 रीत्या भानोपगमात् । तस्योपदर्शितप्रतिबन्धकतावच्छेद-
 कद्वयान्यतरानाक्रान्तत्वेनोक्तानुपपत्तेरभावादिति दिक् ।
 तथा च परोक्षज्ञानं निश्चयात्मकमेवेति जीर्णसिद्धान्तो
 युक्त्यभावादश्रद्धेयः । अन्यथोभयकोटिविषयकशाब्दसा-
 मग्रीकाले संशयाकारशाब्दयोधवारणायैककोटिविषयक-

ज्ञानसंशयात्मकयोग्यताज्ञानसहितात् शब्दा-
दाहत्यैव संशयः । समानानेकेत्यादिसूत्रं प्रमाण-

शाब्दबुद्धिं प्रति अपरकोटिविषयकशाब्दसामग्र्याः प्रतिब-
न्धकत्वकल्पने गौरवापत्तिरिति भावः । वस्तुगत्या तथा-
विधसिद्धान्तोपि नास्तीत्येतदर्थं संशयात्मकशाब्दबोधे
महर्षेः संवादमाह^(१) । समानानेकेत्यादि । समानानेक-
धर्मोपपत्तेर्विप्रतिपत्तेरुपलब्ध्यनुपलब्ध्यव्यवस्थातो विशे-
षापेक्षो विमर्षः संशय इति सूत्रे संशयहेतुत्वेन विप्रतिप-
त्तिवाक्यस्योल्लेखं कुर्वतो महर्षेरपि संशयात्मकं शाब्दज्ञान-
मभिमतमिति समुदितं (सूत्रे संशयहेतु) ग्रन्थार्थः^(२) ।
सूत्रार्थस्तु समानानेकेषां तत्कोटितदभावकोटिमतां यो
धर्मस्तदुपपत्तेर्धर्मिणि तद्वत्ताज्ञानाद्विप्रतिपत्तेर्विरुद्धकोटि-
द्वयप्रतिपादकाच्छब्दे नित्यो नवेत्यादिवाक्यादुपलब्धि-
रनुपलब्धिश्च तत्कोटेः तथा च या तत्कोटेरुपलब्धिर्या
च नञ्ब्यत्यासेन तदभावकोटेरुपलब्धिस्तयोर्योऽव्यवस्था-
ऽव्यवस्थापकोऽनिश्चायक इति यावत् तस्मात् सपक्षवि-
पक्षव्यावृत्तधर्मवत्ताज्ञानरूपासाधारणधर्मवद्धर्मिज्ञानादि-
त्यर्थः । विशिष्यते व्यावर्त्यते विशेषदर्शनविषयो यस्मात्
स विशेषो विशेषादर्शनं तत्सापेक्ष इत्यर्थः । एतावता कार-
णमुक्त्वा लक्षणमाह । विमर्ष इति । एकधर्मिकवि-
रुद्धोभयप्रकारकज्ञानमित्यर्थः । भाष्यकारस्तु समानाने-
कधर्मैत्यादौ समानः कोटिद्वयसहचरितधर्मः अनेकधर्मोऽ-
साधारणधर्मः उपलब्ध्यनुपलब्ध्यव्यवस्था तत्कोटिज्ञा-
नस्य तदभावकोटिज्ञानस्य वा सविषयकत्वानवधारणं
प्रामाण्यसंशय इति यावत् । विशेषापेक्षार्थस्तु पूर्वाक्त एव ।

* (१) सम्प्रतिमाह-पा० २ पु० ।

(२) () अतन्मध्यस्था नास्ति २ पु० ।

यतो महर्षेरपि सम्मतमिदम् । एकधर्मिकनाना-
विरुद्धधर्मप्रकारकज्ञानत्वरूपं केाटिद्वयविरो-
धिज्ञानसामग्रीसमाजाधीनं च संशयत्वं नील-
घटत्ववन्न कार्यतावच्छेदकम् । एवं संशयत्व-
शून्यज्ञानत्वरूपनिश्चयत्वमपि नीलत्वशून्य-

एतावता कारणमुखेन संशयविशेषलक्षणमुक्तं विमर्ष इत्य-
नेन एकधर्मिकविरुद्धोभयप्रकारकज्ञानत्वरूपं संशयसामा-
न्यलक्षण मुक्तमित्याहुः । यथा नीलत्वावच्छिन्नसामग्रीघ-
टत्वावच्छिन्नसामग्रीभ्यां तदुभयधर्मावच्छिन्ने जायमाने
ऽर्थवशसम्पन्ना नीलघटत्वावच्छिन्नोत्पत्तिरतो नीलघटत्वं
न कार्यतावच्छेदकं तथा एकधर्मिकविरुद्धतत्तदभावज्ञान-
सामग्री^(१)भ्यां तद्धर्मिकविरुद्धतत्प्रकारकज्ञानत्वतद्धर्मिक-
विरुद्धतदभावप्रकारकज्ञानत्वोभयावच्छिन्ने जायमाने ए-
कैकधर्मिकविरुद्धतत्तदभावोभयप्रकारकज्ञानत्वरूपसंशय-
त्वावच्छिन्नोत्पत्तिरपि अर्थवशसम्पन्ना भविष्यतीति तथा-
विधसंशयत्वमपि न कस्यचित्कार्यतावच्छेदकं मानाभावा-
दित्याह एकधर्मिकेत्यादि । समानं मिलनम् । तथा च
संशयत्वावच्छिन्नं प्रति धर्मिज्ञानादीनां हेतुत्वमभ्युपग-
च्छतां प्राचीनानां मतमनुपादेयमिति भावः । एवमिति ।
संशयत्ववदित्यर्थः । संशयत्वशून्यज्ञानत्वरूपे-
ति । तद्धर्मिविशेष्यतानिरूपिततदभावप्रकारताशून्यत्वे
सति तद्धर्मिविशेष्यतानिरूपिततत्प्रकारताशालिज्ञानत्व-

घटत्ववत्तथेति ॥

कारणत्वं च पदार्थान्तरम् । तच्च कार्यभेदा-

रूपमित्यर्थः । नीलत्वशून्यघटत्ववदिति । यथा
नीलोत्पादकसामग्र्यभावदशायां घटोत्पादकसामग्रीबला-
त् घटत्वावच्छिन्ने जायमाने नीलत्वशून्यघटत्वावच्छिन्नस्यो-
त्पत्तिरर्थसिद्धेति तन्न कार्यतावच्छेदकं प्रमाणाभावात् ।
तथा तदभावप्रकारकज्ञानोत्पादकसामग्र्यभावदशायां त-
त्प्रकारकज्ञानत्वावच्छिन्ने जायमाने तथाविधनिश्चयत्वा-
वच्छिन्नोत्पत्तेरप्यर्थतो निर्वाहे तथाविधनिश्चयत्वमपि न
कार्यतावच्छेदकं प्रमाणाभावादिति भावः । नन्वेवं
सति स्वसामानाधिकरण्यकालिकविशेषणतोभयसम्बन्धा-
वच्छिन्नदुरितनिष्ठप्रतियोगितावच्छेदकताकभेदवद्दुरित-
ध्वंसत्वमपि तत्त्वज्ञानकार्यतावच्छेदकं मास्तु आर्थसमा-
जग्रस्तत्वादिति चेन्न । आर्थसमाजग्रस्तधर्मस्य कार्यतानव-
च्छेदकत्वे प्रमाणाभाव एव बीजम् । प्रकृते तु तथाविध-
कार्यकारणभावग्राहकतमेवेत्यादिवेदराशेर्जागरूकतया
तथा वक्तुमशक्यत्वादिति ॥

ननु कारणत्वं नानन्यथासिद्धत्वे सति कार्यनियत-
त्वपूर्वकालवृत्तित्वम् एतद्धटत्वावच्छिन्नं प्रति देशान्तरी-
यरासभादेरपि हेतुत्वापत्तेः^(१) । नापि कार्याव्यवहित-
पूर्वक्षणावच्छिन्नकार्याधिकरणवृत्तित्वविशिष्टस्याभावस्य
प्रतियोगितानवच्छेदकीभूतो यो धर्मस्तद्वत्त्वं कारणत्वं
विषयतासम्बन्धेनेच्छां प्रति विषयतासम्बन्धेन ज्ञानस्य
हेतुत्वानुपपत्तेः । अवच्छेद्याधिकरणासम्बद्धक्षणाव-

च्छेदकत्वाभावेन इच्छाव्यवहितपूर्वक्षणावच्छिन्नस्य वि-
 पयतासम्बन्धेनेच्छाधिकरणीभूतो योऽनागतपाकस्तद्वृत्ति-
 त्वस्याभावेऽप्रसिद्धा तथाविधकारणत्वस्य तत्रासम्भवा-
 त् । अथ कार्यव्यवहितपूर्वक्षणावच्छिन्नकार्यसमानाधिक-
 रणवृत्तित्वविशिष्टस्य सामानाधिकरण्यसम्बन्धावच्छिन्न-
 प्रतियोगिताकाभावस्य प्रतियोगितानवच्छेदकीभूतो यो-
 ऽन्यथासिद्धानिरूपकीभूतो धर्मस्तद्वत्त्वम् । अन्यथासिद्धानि-
 रूपकत्वं च यद्धर्मावच्छिन्नं प्रति तद्धर्मावच्छिन्नव्यापकता-
 वच्छेदकीभूतयद्धर्मावच्छिन्ने (व्यापकतावच्छेदकीभूतयद्ध-
 र्मावच्छिन्नेन) प्राणिकानां कारणत्वव्यवहारस्तत्तद्व्यक्तिभे-
 दकूटवत्त्वं न तु प्रसिद्धान्यथासिद्धिपञ्चकानिरूपकत्वं तत्
 तथा सति उतरसंयोगं प्रति विभागस्य हेतुत्वापत्तेः । अन्य-
 थासिद्धिपञ्चकं तु यथा । अन्यं प्रति पूर्ववर्तित्वे ज्ञाते
 एव यस्य यं प्रति पूर्ववर्तिताग्रहस्तस्य तं प्रति अन्यथासिद्ध-
 त्वम् यथा ज्ञानं प्रति शब्दसमवायिकारणत्वेन आकाश
 अन्यथा सिद्धः । एवं कारणान्तरेण सह यस्य यं प्रति पूर्व-
 वर्तिताग्रहस्तस्य तं प्रति अन्यथासिद्धत्वम् । यथा घटं प्रति
 दण्डविशिष्टचक्रमन्यथासिद्धम् । एवमन्यत्र कृत्तनियत-
 पूर्ववर्तिन एव कार्यसम्भवे तत्कार्यं प्रति तत्कारणसहभू-
 तमन्यथासिद्धम् । यथा पाकजरूपं प्रति गन्धप्रागभावः
 अन्यथासिद्धः एवमगुरुव्याप्यधर्मेण यस्य यं प्रति कार-
 णत्वं सम्भवति तस्य तं प्रति गुरुव्यापकधर्मेण अन्यथा-
 सिद्धत्वम् यथा घटं प्रति द्रव्यत्वेन दण्डोऽन्यथासिद्धः ।
 एवं यद्धर्मावच्छिन्नजनकतावच्छेदकीभूतो यो धर्मः सोऽपि
 तत्रान्यथामिद्धः । यथा घटत्वावच्छिन्नं प्रति दण्डत्वम-
 न्यथासिद्धमिति । विभागत्वावच्छिन्ने निरुक्तान्यथा-
 सिद्धिमध्ये कस्याप्यसत्त्वात् । एवं प्रतियन्धकाभा-
 वस्य तत्तद्व्यक्तित्वेन हेतुत्वापत्तेश्च । तत्तद्व्यक्तित्वविशि-

दवच्छेदकभेदाच्च भिद्यते कारणत्वत्वेनाखण्डो-

पुं प्रसिद्धान्यथासिद्धिपञ्चकाभावात् । अत एव कारणे
 अन्यथासिद्धभिन्नत्वविशेषणं त्यक्त्वा निरुक्तधर्मे तदनि-
 रूपकत्वविशेषणदानम् । अन्यथा प्रतिबन्धकाभावस्यापि
 प्रतिबन्धकतावच्छेदकीभूतधर्मावच्छिन्नाभावत्वेन हेतुत्व-
 स्य सर्वसंमतस्याभावापत्तेरिति चेन्न तावद्भेदकूटविशिष्ट-
 ज्ञानस्यावश्यकतया ईदृशकारणत्वस्यासर्वज्ञापरिच्छेद्य-
 त्वापत्तेः । न च स्वाव्यवहितपूर्वक्षणावच्छिन्नस्वाधिकरण-
 वृत्तित्वविशिष्टाभावप्रतियोगितानवच्छेदकत्वविशिष्टत-
 ताद्व्यक्तिभेदकूटवत्त्वसम्बन्धेन कार्यविशिष्टो यो धर्मस्तद्वत्त्वं
 कारणत्वं तत्र च नोक्तदोषः सम्बन्धस्य ज्ञातस्यैव विशि-
 ष्टबुद्धिविषयत्वादिति वाच्यम् । तस्य सम्बन्धत्वसन्देहेन
 तथा वक्तुमशक्यत्वादित्यत आह । कारणत्वं चेति ।
 पदार्थान्तरमिति । तथाविधनियतपूर्ववर्तित्वाद्यति-
 रिक्तमित्यर्थः । तस्य सर्वत्रैकत्वे दण्डनिष्ठकारणता न पद-
 निरूपिता दण्डत्वावच्छिन्नकारणता न चक्रत्वावच्छिन्ने-
 त्याद्याकारकप्रतीत्यनुपपत्तिरित्यत आह । तच्चेति ।
 कारणत्वं चेत्यर्थः । अवच्छेदकभेदादिति । कारणता-
 वच्छेदकभेदादित्यर्थः । नन्वेवं सति कारणं कारणमित्या-
 कारकानुगतप्रतीत्यनुपपत्तिरेवमनुगतकारणपदशक्यताव-
 च्छेदकानुपपत्तिश्चेत्यत आह । कारणत्वत्वेनेति । तत्रा-
 कारणत्वम् । तथा च कारणत्वत्वरूपानुगतधर्ममादाय त-
 थाविधानुगतप्रतीत्याद्युपपत्तिरिति भावः । अत्रेदं तत्त्व-
 म् । कारणत्वं नातिरिक्तं किन्तुकारणतावच्छेदकस्वरूपम् ।
 न चैवं सत्यभेदे अवच्छेद्यावच्छेदकभावानुपपत्तिरिति वा-

पाधिनानुगतं च तत्तत्कारणपदशक्यतावच्छेद-
कम् । ग्राहकं च तस्य क्वचिदन्वयव्यतिरेकदर्श-
नसहकृतं प्रत्यक्षम् क्वचिदनुमानं क्वचिदागमा-
दिकम् ॥

एतेन कार्यत्वं व्याख्यातम् ॥

कारणत्वप्रतियोगिकत्वमेव कार्यत्वमिति
चेत् । कार्यत्वप्रतियोगित्वमेव कारणत्वमिति
किं न रोचये । तस्मात् कार्यत्वं कारणत्वं
चोभयमेवातिरिक्तं भिन्नं, चेति कृतं पल्लवि-
तेनेति ॥

च्यम् । एकरूपेण तदनभ्युपगमात् । अत्र तु कारणतात्वे-
नावच्छेद्यायाः कारणताया अवच्छेदकत्वस्य स्वरूपतो
दण्डत्वेऽभ्युपगमे क्षतिविरहादतिरिक्तकारणत्वत्वस्य
सर्वैरङ्गीकारादिति । तस्येति । कारणत्वस्येत्यर्थः ।

आगमादिकमिति । वेदादिकमित्यर्थः ॥

एतेनेति । कृतान्तर्भावेनानिर्वाहेणेत्यर्थः^(१) । व्या-
ख्यातम् । अतिरिक्तत्वेन व्याख्यातम् ॥

शङ्कते । कारणत्वेत्यादि । किं न रोचय इति ।
तस्मादिति । विनिगमनाविरहादित्यर्थः । भिन्न-
मिति । परस्परं भिन्नमित्यर्थः ॥

संख्या च पदार्थान्तरं न तु गुणः गुणादि-
ष्वपि तद्वत्त्वप्रत्ययात्^(१) । न चासौ भ्रमः बाधका-
भावात् । एकार्थसमवायप्रत्यासत्त्या तथाप्रत्यय
इति चेत् । न विलक्षणाभ्यां समवायैकार्थसम-
वायाभ्यामविलक्षणायास्तद्वत्ताप्रतीतेरयोगात् ।
घटत्वादौ चैकार्थसमवायादेकत्वप्रत्ययवत् द्वि-
त्वाद्येकार्थसमवायाद्द्वित्वादिप्रत्ययप्रसङ्गः
रूपत्वादौ च न तत्सम्भवः ॥

तद्वत्त्वप्रत्ययात् । एकं रूपं द्वे रूपे इत्याकारकसं-
ख्यावत्त्वप्रत्ययात् । तथा च संख्याया गुणत्वे रूपादिगुणे
तथाप्रत्ययानुपपत्तेः । गुणे गुणानङ्गीकारादिति भावः ।
असाविति । रूपादौ संख्यावत्त्वप्रत्यय इत्यर्थः । बाध-
काभावादिति । तथा च बाधकाभावे ऽपि भ्रमत्वाङ्गी-
कारे प्रतीतिबलात् पदार्थमात्रसिद्धिबिलोपप्रसङ्गः । सर्वत्र
प्रतीतेस्तथावक्तुमशक्यत्वादिति भावः । एकार्थेति ।
स्वश्रायसमवेतत्वप्रत्यासत्त्येत्यर्थः । अविलक्षणाया-
स्तद्वत्त्वप्रतीतेरित्यादि । अविलक्षणसम्बन्धविषय-
कत्वेनानुभवसिद्धायाः संख्यावत्त्वप्रतीतेरसम्भवादित्य-
र्थः । ननु तथाविधानुभवे मानाभाव इत्यत आह । घट-
त्वादौ चेति । द्वित्वादीति । घटत्वद्वयमितिप्रत्य-
यप्रसङ्गादित्यर्थः । तथा चैकार्थसमवायो न विशिष्टः

समवायोपि च नैको जलादेर्गन्धादिमत्त्व-
प्रसङ्गात् परं तु नानैव समवायत्वं तु पुनरनु-
गतमखण्डोपाधिरिति ॥

वैशिष्ट्यमपि पदार्थान्तरम् । रूपादिप्रती-
तिनिमित्ततया समवायस्येवाभाववत्ताप्रतीति-
निमित्ततया तस्यापि सिद्धेः । स्वरूपसम्बन्धवि-

द्विनियामक इति भावः । तत्सम्भव इति । तथा च
स्वाश्रयसमवेतत्वसम्बन्धेनैकत्वादिप्रत्यय सम्भव इत्य-
र्थः । रूपादौ एकत्वादिसंख्याया अभावेन तथाऽसम्भ-
वादिति भावः ॥

समवायस्यैकत्वे बाधकमाह । जलादावित्यादि ।
पृथिव्यां गन्धसमवायस्य जलनिष्ठस्नेहसमवायस्याभिन्न-
तया जलादावपि गन्धसमवायसत्त्वात् तत्र गन्धवत्ताप्रती-
तिदुर्वारैवेति भावः । न च जले गन्धनिरूपितत्वविशिष्ट-
समवायाभावान्न गन्धवत्ताप्रतीतिरिति वाच्यम् । विशि-
ष्टस्यातिरिक्तत्वाभावेन जलेऽपि तत्सत्त्वात् तथाविधवि-
शिष्टनिरूपिताधिकरणताया अतिरिक्तत्वे किमपराद्धं
विभिन्नसमवायैरिति ॥

वैशिष्ट्यमपीति । विशेषणताविशेषोपीत्यर्थः ।
निमित्ततया । विषयतया । तस्यापि । अतिरिक्तवि-
शेषणत्वस्यापि । ननु तादृशप्रतीतेः स्वरूपसम्बन्ध एव
विषय इत्याशङ्कते । स्वरूपसम्बन्धेत्यादि । तत्तदधि-

शेष एव तथाप्रतीतिनिमित्तमिति चेन्न सम-
वायोच्छेदप्रसङ्गात् । तत्रापि स्वरूपसम्बन्धवि-
शेषस्य निमित्ततायाः सुवचत्वात् ॥

करणादिस्वरूपसम्बन्ध इत्यर्थः । तथाप्रतीतिनिमित्त-
मिति । अभाववत्ताप्रतीतिविषय इत्यर्थः । तत्रापि
रूपवत्ताप्रतीतावपि । स्वरूपसम्बन्धविशेषस्य तत्तद-
धिकरणस्वरूपसम्बन्धविशेषस्य । निमित्ततायाः । वि-
षयतायाः । तथा च समवायमनङ्गीकृत्य यदि घटपटादिरू-
पस्वरूपसम्बन्धस्य संयोगादिसम्बन्धत्वाभ्युपगमस्तदा घट-
पटा मिथः संयुक्तावित्यादिप्रतीतेस्तत्तदधिकरणे सांसर्गि-
कविषयताभ्युपगमे गौरवम् । यदि च संयोगस्य स्वरूपस-
म्बन्धः संयोग एव तदा संयोगेन संयोगो वर्तते इत्यपि
प्रत्ययः स्यादिति अतिरिक्तसमवाय आवश्यकः । न
चातिरिक्तसमवायस्वीकारे तुल्ययुक्त्या तद्वैशिष्ट्यस्याप्य-
तिरिक्तस्य स्वीकारादुभयकल्पने गौरवात् तदपेक्षयातिरि-
क्तवैशिष्ट्याख्यस्वरूपसम्बन्ध एव संयोगादिसम्बन्धत्वा-
भ्युपगम उचित इति वाच्यम् । उपदर्शितयुक्त्या विनिग-
मनाविरहेणैकसमवायसिद्धौ पश्चात्तद्वैशिष्ट्याख्यसम्बन्ध-
विशेषकल्पनस्य फलमुखत्वेनादोषत्वात् । वैशिष्ट्याख्य-
सम्बन्धस्तु वैशिष्ट्याख्यरूप एवेति नानवस्थेति यदि
विभाव्यते तदा तुल्ययुक्त्याभावस्यातिरिक्तवैशिष्ट्यस-
म्बन्धस्वीकारोप्यावश्यकः । अभावस्याभावसम्बन्धत्वा-
भ्युपगमे ऽभावाधिकरणवृत्त्यखण्डभेदतावन्मात्रविषयक-
ज्ञानादिकमादाय विनिगमनाविरहापत्तेः । न चाभावस्या-
तिरिक्तसम्बन्धस्वीकारेपि तादृशविनिगमनाविरहो दर्वार

एतेन ज्ञानादिविषयता व्याख्याता ॥

नानुपमृद्य प्रादुर्भावादिति सूत्रम् अनुपमृद्य
प्रादुर्भावादिति तदर्थः गुरूणां नये न कलञ्जं
भक्षयेदिति कलञ्जभक्षणाभावविषयककार्यमि-
त्यर्थः । एतेनैतादृशोप्यन्वयः स्थलविशेषे व्युत्प-
त्तिसिद्ध इति मन्तव्यम् ॥

इति वाच्यम् । कृतेनाकृतस्य विनिगमनाविरहासम्भवा-
दिति भावः ॥

एतेन । कृतान्तर्भावासम्भवेन । व्याख्याता ।
अतिरिक्तत्वेन व्याख्याता । अर्थ भावः । विषयतायाः ज्ञा-
नस्वरूपत्वे घटपटाविति समूहालम्बनस्य भ्रमत्वापत्तिः ।
तत्र तदुभयविषयतायाः एकज्ञानस्वरूपत्वेन घटत्वाद्यव-
च्छिन्नघटत्वाद्यभाववद्भूतिविषयताप्रतियोगित्वरूपभ्रम-
त्वसत्त्वात् विषयतायाः विषयस्वरूपत्वे तु घटभूतलसं-
योगाविति समूहालम्बनतो घटवद्भूतलमिति विशिष्टबुद्धे-
रवैलक्षण्यापत्तेः । न च समूहालम्बनेऽधिकस्य संयोगत्वस्य
भानत्वान्नतथेति वाच्यम् । तथा सति घटवद्भूतलसंयोगश्चे-
तिज्ञानात् तादृशसमूहालम्बनवैलक्षण्यानिर्वाहात् । न च
विशिष्टबुद्धौ सम्यन्धसम्यन्धोप्यधिको भासते इति नानुप-
नतिरिति वाच्यम् । सम्यन्धसम्यन्धमादायापि समूहाल-
म्बनसम्भवादिति । अधिकं विषयताविचारेऽनुसम्यन्धे-
यमिति संक्षेपः ॥

अर्थानां युक्तिसिद्धानां मदुक्तानां प्रयत्नतः ।
सर्वदर्शनसिद्धान्तविरोधेनैव दर्शनम् ॥

अर्था निरुक्ताः सिद्धान्तविरोधेनैव पण्डिताः ।
विना विचारं न त्याज्या विचारयत यत्नतः ॥
सर्वशास्त्रार्थतत्त्वज्ञान् नत्वानत्वा भवादृशान् ।
इदं याचे मदुक्तानि विचारयत सादरम्^(१) ॥
रीतिरेषापकृष्टापि सेविता पूर्वपण्डितैः ।
यन्निजोक्तिविचाराय याचते विदुषोपरान् ॥^(२)

अर्थानामित्यादि । ननु अप्रयोजका एव त्वदर्था
इत्यत आह । युक्तिसिद्धानामिति । मदुक्तानां ।
नान्येनोक्तानाम् । दर्शनं शास्त्रम् । भावादृशान् ।
पण्डितान् । एषा पूर्वश्लोकोक्ता । पूर्वपण्डितैः । वाचस्प-
तिमिश्रादिभिः । अपरानिति । पण्डितानित्यर्थः ॥

पदार्थखण्डनाकृतपुरुहूतपुरोहितम् ।

शिरोमणिमहं वन्दे शिरोमणिमिवाद्भुतम् ॥

श्रीमद्दीधितिकारकल्पितघटीकोलाहलव्याकुले
मार्गे सञ्चरणाय यन्निगदितं सिद्धान्तसिद्धेतरत् ।

दैवात् तेन भवेद्यदीह सहसा प्रौढापराधो मम
क्षन्तव्यः कृतिभिः श्रुतो यदि भवेद्यत्नानुरूपो बलिः ॥

(१) सादृत्य.—पा. १ पु. ।

(२) शिरोमणिकृतं एवं पदार्थानां हि खण्डनम् ।

व्यदुज्जनैः सदा धार्यं मालेर्दिग्गप्रकाशकम् ॥

इत्यधिकं २ पुस्तके यन्ते ।

इति महामहोपाध्यायतार्किकशिरोमणि-
श्रीरघुनाथभट्टाचार्यविरचितं पदार्थतत्त्वनि-
रूपणं समाप्तम्^(१) ॥

इति श्रीरघुदेवन्यायालङ्कारभट्टाचार्यविरचिता
पदार्थतत्त्वनिरूपणव्याख्या
समाप्ता ॥

(१) पदार्थतत्त्व समाप्तम्—पा ४ पु ।



प्रतीच्यामित्यादेरिदानीं तदानीमित्यादेश्च प्रत्ययस्य विलक्षण-
भाया वक्तव्यत्वादिति भावः । यत्तु काले दिशीति प्रतीत्यो-
र्विषयभेदानुभवान्न तयोरभेद इति लोनावतीरीतिः । तन्न वि-
भिन्नोपाधिविषयकत्वेनैव तदुपपत्तेः उपाधिमतोर्भेदः प्रतीयत-
इति वासनाविरसमानानामेव सरणिः । अन्यथा प्राच्यां प्रती-
च्यामित्यादिप्रतीतिष्वुपाधिमतां भेदानुभूयत इति कथामा-
त्रेण नानादिक्कालसिद्धेर्बादुरतापत्तेरिति न किञ्चिद्वेत्तु ।
अथेश्वरादेव तत्तत्कार्योत्पत्तिर्न तु जीवादित्यत्र को हेतुः । तेषा-
मन्तत्वमिति चेत् न प्रत्येकमादाय विनिगमकाभावात् । मैवम्
जीवानां कालत्वदिकृत्वरूपविशेषणनाविशेषवत्त्व ज्ञानादिसम-
वायवत् तस्य मनसा लौकिकप्रत्यक्षापत्तेः । वस्तुतस्तु प्राच्यां दिशि
यष्ट एतस्मिन् काले पट इत्यादिप्रतीतयो विलक्षणविशेषणनावत्त्व-
रूपदिकृत्वकालत्वे उपाधी अवगाहन्ते । विलक्षणं च विषयता-
त्वादिवदखण्डोपाधिः । अवगाहन्तां वा दिक्कालपदवाच्यत्व-
लक्षणमेव दिक्कालत्वं च केशवो हरिः केशरी हरिरित्यादि-
प्रत्यया इव हरिपदवाच्यत्वरूपं हरित्वमिति तादृशप्रत्ययविष-
यस्य शब्दसमवायिविभुनः शशविषाणसमत्वात् कान्तर्भाववद्दि-
र्भावचिन्तेति शब्दसमवायिकारणतयाऽतिरिक्ताकाशनिहिः । न
चेश्वर एव तथा अनन्तकोटिजीवैः प्रत्येकं विनिगमकाभावेन
सर्वत्र तथा कल्पने गौरवादिति ॥

(३ । ३) नैयायिकनयं निराकरोति । शब्देति । जन्यमात्रं
प्रति कृप्तनिमित्तकारणतापूर्ववर्तिकत्वेन शब्दं प्रत्यपि भगवतः

परिमाणस्य निराकरिष्यमाणत्वात् । तस्य प्रतीतय उदयगिरि-
 तपनसंयोगाद्यात्मकदिगुपाधेः सूर्यक्रियादिरूपकालोपाधेः सा-
 श्रयसंयुक्तसंयोगादिरूपपरम्परासम्बन्धघटकतया दिक्कालाव-
 वगाहन्त इति भाष्यादयः । तच्च सर्वदिक्कालोपाधिवैशि-
 ष्यप्रतीत्यापत्तेः । विशेषणनाविशेषस्यैव सम्बन्धत्वात् । स च
 सम्बन्धोऽतिरिक्तोऽनतिरिक्तो वेत्यन्यदेतत् । उदयगिरितपनसं-
 योगादेश्च प्राच्यादित्वे तत्पश्चिमादिदिग्बर्तिन्यपि ततः प्राच्या-
 मयमित्यादिप्रतीतेरापत्तिः किन्तु तदपेक्षया उदयगिरिसन्नि-
 ध्यादिकमेव प्राच्यादित्वमिति । केचित्तु तदीयत्वनिरूपितेनो-
 दयगिरिसंयोगादिविशेषेण ततः प्राच्यादित्वव्यवहार इत्यपि
 वदन्ति । घटादेर्विशेषणतयैव तास्ताववगाहन्ते । तत्तद्दिगुपा-
 धिविशिष्टस्यैकस्य वस्तुनस्तत्कालोपाधिविशिष्टस्यैकस्य
 वस्तुनो घटादिविशेषणत्वेन भानमन्तरेण पूर्वस्यां दिशि घटः
 प्रतीच्यां दिशि घटः तस्मिन् काले पट एतस्मिन् काले घट
 इत्याद्यनुगतकालाद्याकारस्य प्रत्ययस्यानुपपत्तेरिति लीलावती-
 कृतः । मानाभावादिति । ईश्वरातिरिक्तत्वे मानाभावादिति-
 त्वर्थः । अथोक्तानुगतप्रत्ययानुपपत्तिरेव तयोर्मानम् ईश्वरस्य
 तद्विषयत्वे प्राच्यां प्रतीच्यां दिशीदानीं तदानीमित्यादेश्च विल-
 क्षणप्रत्ययस्यानुपपत्तेरित्यत आह । तत्तन्निमित्तेति । तत्काल-
 दिगुपाध्यवच्छिन्नादित्यर्थः । तत्तत्कार्यं विलक्षणप्राच्यादिप्र-
 त्ययः । परेषामिति । अनिरिक्तदिगादिवादिनामपि तयोरे-
 कैकत्वस्यैव स्वीकारेण तत्तन्निमित्तसमाधानवशादेव प्राच्यां

गुणः शब्दः तादृशशब्दं प्रति मृदङ्गत्वादिना समवायिकारणता-
या एव लाभेनोचितत्वात् । त्वयापि मृदङ्गत्वादिना निमित्तका-
रणतायाः स्वीकारान् युज्यते च रीतिरयं मृदङ्गशब्द इत्यादि-
प्रतीतेरनुभवसिद्धत्वात् । न च तत्रावच्छेदकत्वं विषयो मानाभा-
वात् अन्यथा इहावच्छेदकतात्मकस्वरूपसम्बन्धस्य अन्यत्र
समवायस्य कल्पने गौरवात् श्रुते संयोग इत्यादौ वृत्ताद्य-
धिकरणस्यैव प्रकृतेऽधिकरणान्तरप्रतीत्यापत्तेश्च । न चैवं सति-
मुरजादौ मुरजीयशब्दनाशो न स्यात् मुरजादिविशेषगुणनाशं
प्रति मुरजादिनाशस्य हेतुत्वादिति वाच्यम् सति मुरजादौ पाके-
न तदीयरूपादिनाशवत् विरोधिगुणादेव शब्दस्यापि नाशो-
पपत्तेः । इत्थं च श्रोत्रमपि कर्ण एव कर्णेन शृणोमीति
प्रत्ययान् तस्य च समवाय एव प्रत्यासत्तिः वीचीतर-
ङ्गन्यायेन कर्ण एव शब्दोत्पत्तेः । अवच्छेदकताख्यसम्बन्धविशेषे
वा स च मृदङ्गादिसमवेत एव क्वचित् शब्दे क्वचित्कर्णस्य
अत एव वीचीतरङ्गन्यायेनोत्पादकल्पने गौरवप्रसङ्गोपि निराकृ-
तो भवति भवन्ति च निरावाधाः प्रत्यभिज्ञादय इति दिक् ।
अथातिरिक्ताकाशानभ्युपगमे कथं कर्णविवरावच्छिन्नाकाशस्य
श्रोत्रत्वमुपपद्यतामन् आह । श्रोत्रमपीति । तथाविधं कर्णविवरा-
वच्छिन्नम् । अत्र च श्रोत्रत्वं शब्दग्राहकवहिरिन्द्रियत्वं वस्तु-
तस्तु श्रोत्र इदवाच्यत्वमेव श्रोत्रत्वं श्रोत्रतत्सन्निकर्षयोः शब्द-
ग्रहहेतुत्वे मानाभावात् कर्णावच्छिन्नशब्दत्वेन विषयविधया-
हेतुत्वेनातिप्रसङ्गाभावस्य त्वयापि वाच्यत्वात् वस्तुत आवच्छे-
दतासंसर्गेण विषयगतस्यैव कर्णस्य कर्णत्वेन हेतुत्वं लाघवात्

कारणतायाः कृप्यत्वात् तच्च समवायिकारणतामात्रकल्पनयैव
 समवायिकारणता निवृत्तिरिति । जीवे शब्दकारणत्वं समवायित्वं च
 द्वयं कल्प्यमनो गौरवमिति भावः । अथ शब्दजनकादृष्टवतो जीव-
 स्य शब्दकारणतां साधयदनुमानं लाघवाच्छब्दसमवायिकारणता-
 मेव साधयति । अन्यथा ईश्वरे निमित्तसमवायिकारणतयोर्जातिषु
 निमित्तकारणतायाः कल्पने गौरवं स्यादिति जीव एव समवायी
 शब्दानामित्यत्र आह । शब्दस्तज्जन्य इति । अथ कार्यतावच्छेद-
 कभेदेन प्रत्यासत्तिभेदेन च कारणताया भेदात् कार्यत्वावच्छिन्नं
 प्रति यन्निमित्तकारणत्वं ततोऽन्यदेव शब्दत्वावच्छिन्नं प्रति सम-
 वायिकारणत्वं तच्च प्रत्येकजीवमादाय विनिगमकरचितमिति
 नोक्तलाघवावतार इत्यत्र आह । अहमिति । अथ शब्दवान्यमिति
 कमादायां शब्दते । लौकिकप्रत्यक्षं चेन्न शब्दात्मनोर्मनःश्रवण-
 योरयोग्यतया तदनुपपत्तेः । तदन्यज्ञानं चेदिष्यत एवैतत् ईश्वरः
 शब्दवानिनिवद्युक्तेस्तुल्यत्वादिति चेन्न सत्यपि मनःसंयुक्त-
 स्वात्मसमवाये शब्दस्यायोग्यतयाऽदृष्टादीनामिव मानसलौकि-
 कप्रत्यक्षं प्रति तादात्म्येन प्रतिबन्धकतया निर्वाहेण गौरवापत्तेः ।
 स्वतन्त्रास्तु लौकिकमानसप्रत्यक्षं प्रति विषयस्य विशिष्यैव
 हेतुत्वोपगमात् सामान्यसामर्थ्याच्च विशेषसामग्रीसहिताया एव
 फलजनकत्वेन विशेषसामग्रीविरक्षादेव धर्मादेरप्रत्यक्षतोपपत्तौ
 न प्रतिबन्धकत्वं कल्प्यते । कल्प्यतां वा गुणलौकिकमानसत्वाव-
 च्छिन्नं प्रति जनकतावच्छेदकतया बुद्धित्वादिव्यापको विषयगतो
 जातिविशेषो लाघवात् । तथा च शब्दानामस्मदादिगुणत्वेपि
 मानसनिरासाद्युक्तमेव तदिति प्राहुः । वस्तुतो मृदङ्गादीनामेव

(११।२) परमाणुह्यणुकयोरिति । असुरेणोर्द्रव्यसमवेतसमवेत-
त्वद्रव्यसमवेतत्वयोर्मानाभाव इत्यर्थः । नन्वेवं असुरेणोस्तत्पत्तिर्न
स्यात् समवायिकारणाभावादित्यत आह । चूटाविति । विश्रामा-
दिति । द्रव्यसमवायित्वस्येत्यादि । असमवेतत्वसामानाधिक-
रण्यं विश्रामः । तथा च तस्यासमवेतद्रव्यत्वात् सदानन्तत्वेनो-
त्पत्तिरेव नास्तीति भावः । चाक्षुषद्रव्यत्वादिति । अत्रात्मघ-
टाभाव्योर्यथाकर्म व्यभिचारवारणाय चाक्षुषपदं द्रव्यपदं च । ते
चेति । चूटिसमवायिन इत्यर्थः । द्रव्यसमवायित्वं परमाणौ व्यभि-
चागीति । चाक्षुषेति द्रव्यविशेषणं चाक्षुषस्य द्रव्यत्वस्य समवा-
यित्वमात्मन्यपीति द्रव्येति चाक्षुषद्रव्यवत्वं संयोगेनात्मनोपीति
समवायसंबन्धेन तादृशद्रव्यस्य हेतुतानाभाय समवेतत्वादित्य-
ति । अन्यथेति । अप्रयोजकादप्यनुमानादक्षुसिद्धावित्यर्थः ।
तादृशेति । चाक्षुषद्रव्येत्यर्थः । अत्र चूटिसमवायिसमवायिप्र-
सूतेः पक्षत्वं समवेतत्वस्य च साध्यत्वमवसेयम् । नन्वणुव्यवहारो
ऽणुपरिमाणनिबन्धन इति तदाश्रयद्रव्यसिद्धिरावश्यकतीत्यत-
आह । अणुव्यवहार इति । अपरुष्टपरिमाणेति । अपरुष्टम-
हत्वेत्यर्थः । नानाऽपरुष्टदीर्घत्वोत्पद्यमानमहत्त्ववति तथा
व्यवहारः एवं ह्रस्वव्यवहारोऽप्यपरुष्टदीर्घत्वनिबन्धनः । दीर्घोऽपि
दीर्घतमनो ह्रस्व इति व्यवहारादिति बोध्यम् ।

(१५।४) नन्वीश्वरे द्रव्यत्वे । परिमाणवत्त्वमनुमेयमित्यत
आह । द्रव्यत्वस्येति । यथा चूटित्वादेरन्यतमस्यासाधकं द्रव्यत्वं
तथा परिमाणस्यापि अप्रयोजकत्वादिति भावः । ननु ईश्वर-
स्यापरिमितवृत्तित्वादीश्वरस्य परिमाणवत्त्वं दुर्वारमत आह ।

अत एव कर्णेन शृणोमीति हेतुत्वमवगाहमाना प्रतीतिः सङ्गच्छते । श्रोत्रपदवाच्यत्वमपि तस्यैव श्रोत्रेण शृणोमीति व्यवहारान्कारणात्सङ्गच्छने गौरवादिमि समीचीनः पन्थाः ॥

(१०।४) मनोऽपि चासमवेतभूतमित्येव पाठः । न्वर्तमिति पाठस्तु प्रामादिकः । अतिरिक्तमनोवादिनापि तथा स्वीकारात् । मनसः परमसूक्ष्मत्वेन श्रुतिषु प्रसिद्धत्वात् असमवेतभूतस्य असुरेणुरूपस्थानुधावनम् । मनस्त्वं ज्ञेयात्मगाहकेन्द्रियत्वं मनःपदवाच्यत्वं वा नातः सिद्ध्यसिद्धिव्याघातः । नन्वेवं युगपच्चाक्षुषरासनाद्युत्पत्तिः स्यादिन्द्रियमनोयोगहेतुत्वेन त्वया तस्या वारयितुमशक्यत्वात् । त्वन्मते चक्षुरादिभिरेकदा मनोयोगस्य सत्त्वादित्यत आह अहृष्टेति । अतिरिक्तमनोभ्युपगमे चक्षुराद्येकतरेण मनःसंयोगोत्पत्तिसमये नान्यतरेण तदुत्पत्तिरहृष्टविशेषोऽग्रचादेव तथा च तत एव ज्ञानयोर्युगपदनुत्पत्तौ नातिरिक्ततत्सिद्धिरिति भावः । अहृष्टविशेषोऽग्रचः अहृष्टविशेषघटिततत्तदसाधारणकारणकलापस्य विरोधित्वम् अहृष्टेन फलस्यादर्शनेन विशेषस्थोपग्रहः तत्तत्कारणकलापविरोधित्वावधारणं वा एवं च क्वचिद्विश्रियौगपद्यानुभवेऽपि निराबाधपदमादधातीति दिक् । इदं च बोध्यम् । आत्मादिग्रहे मनसः तत्सन्निकर्षस्य च हेतुत्वे मानाभावः तद्व्यतिरेकेण चार्थव्यतिरेकाभावात् । प्रत्यक्षसामान्ये इन्द्रियतत्सन्निकर्षत्वादिना हेतुत्वस्यासम्भवदुक्तिकत्वात् जन्यज्ञानसामान्ये मनःसंयोगसमविकारणत्वेन मनोयोगस्यात्मग्रहे हेतुत्वमिति न युक्तम् एकत्वादेरिव ज्ञानादेरपि सासमवायिकारणकत्वे मानाभावात् । तस्मान्नमनःपदवाच्यत्वमेव इह मनस्त्वमिति ॥

(११।२) परमाणुद्वयकयोरिति । चसुरेणोर्द्रव्यसमवेतसमवेत-
त्वद्रव्यसमवेतत्वयोर्मैनाभाव इत्यर्थः । नन्वेवं चसुरेणोक्तत्पत्तिर्न
स्यात् समवायिकारणाभावादित्यत आह । चूटाविति । विश्रामा-
दिति । द्रव्यसमवायित्वस्येत्यादि । असमवेतत्वसामानाधिक-
रण्यं विश्रामः । तथा च तस्यासमवेतद्रव्यत्वात् सदातनत्वेणे-
त्पत्तिरेव नास्तीति भावः । चाक्षुषद्रव्यत्वादिति । अत्रात्मघ-
टाभावयोर्यथाक्रमं व्यभिचारवारणाय चाक्षुषपदं द्रव्यपदं च । ते
चेति । चूटिसमवायिन इत्यर्थः । द्रव्यसमवायित्वं परमाणौ व्यभि-
चारीति चाक्षुषेति द्रव्यविशेषणं चाक्षुषस्य द्रव्यत्वस्य समवा-
यित्वमात्मन्यपीति द्रव्येति चाक्षुषद्रव्यवत्वं संयोगेनात्मनोपीति
समवायसंबन्धेन तादृशद्रव्यस्य हेतुतानाभाय समवेतत्वादि-
ति । अन्यथेति । अप्रयोजकादप्यनुमानादस्तुसिद्धावित्यर्थः ।
तादृशेति । चाक्षुषद्रव्येत्यर्थः । अत्र चूटिसमवायिसमवायिप-
भृतेः पक्षत्वं समवेतत्वस्य च साध्यत्वमवसेयम् । नन्वणुव्यवहारो
ऽणुपरिमाणनिबन्धन इति तदाश्रयद्रव्यसिद्धिरावश्यकीत्यत-
आह । अणुव्यवहार इति । अपकृष्टपरिमाणेति । अपकृष्टम-
हत्वेत्यर्थः । नातोऽपकृष्टदीर्घत्वोक्तपमहत्त्ववति तथा
व्यवहारः एवं ह्रस्वव्यवहारोऽप्यपकृष्टदीर्घत्वनिबन्धनः । दीर्घेऽपि
दीर्घतमसो ह्रस्व इति व्यवहारादिति बोध्यम् ।

(१५।४) नन्वीश्वरे द्रव्यत्वे । परिमाणवत्त्वमनुमेयमित्यत
आह । द्रव्यत्वस्येति । यथा चूटित्वादेरन्यतमस्यासाधकं द्रव्यत्वं
तथा परिमाणस्यापि अप्रयोजकत्वादिति भावः । ननु ईश्वर-
स्यापरिमितावृत्तित्वादीश्वरस्य परिमाणवत्त्वं दुर्बारमत आह ।

तस्य चेति । ईश्वरे मच्चत्वव्यवहारश्च नित्यज्ञानादिरूपोत्कर्षनि-
बन्धनः जीवतोपि तच्च तथा व्यवहारादिति भावः । वस्तुतः पुन-
रीश्वरस्य द्रव्यत्वेऽपि मानाभावः तच्च सयोगे विभागेऽपि च माना-
भावः मानाभावाच्च क्रियाविशेषं प्रति प्रयत्नवदात्मसंयोगासम-
वायिकारणकत्वम् । नन्वेवमात्ममनोयोगादिजन्यताया ज्ञाना-
दैः त्वयैव बहुशो निरासादस्मदादीनामपि संयोगविभागौ न
स्यातामिति चेत् न स्यातामेव अत एव द्रव्यत्वमपि दूरपराहतम् ।
द्रव्यमहमिति प्रतीतिस्तु न लोकानाम् । तस्मान्भूतत्वमेव द्रव्य-
त्वमिति युक्तमुत्पश्यामः । अनुद्भूतरूपादिकं निराकरोति ।
रुशदीनामिति । वाक्यादाविति । आदिपदाज्जननेज प्रभापरि-
ग्रहः । रूपादिकमित्यादिपदाङ्गन्तरसस्पर्शपरिग्रहः । अन्य-
थेति । न च लाघवाद्भावत्वव्याप्येन भावाभावसाधारणेन
वाखण्डोपाधिनाऽभावस्य वस्तुमात्रस्य वा योग्यत्वान्भूतसामान्या-
भावस्य योग्यत्वेऽपि न तेषामयोग्यत्वमिति वाच्यम् तथापि प्रमा-
णाभावात्तादृशरूपादेः साधयितुमशक्यत्वात् । द्रव्यत्वस्येव पृथि-
वीत्वादेरपि गन्धाद्यसाधकत्वात् । अथ समवेतद्रव्यं प्रति स्पर्श-
वत्त्वेन समवायिकारणत्वात् चक्षुराद्यवयवानामनुद्भूतस्पर्श आव-
श्यक इत्यत आह । अतीन्द्रियेति ॥

(२५।४) ननु भूतत्वमवच्छिन्नपरिमाणवत्त्वमित्यनन्तपरि-
माणकल्पना तवाप्यावश्यकीति विनिगमकाभावात् तादृशस्पर्श-
सिद्धिरपि दुर्वारेत्यत आह । भूतत्वं त्विति । ननु भूतत्वं न
जातिः भूतत्वेन साङ्कर्यादित्यत आह । भूतत्वमपीति । गगनमन-
सोरपास्तत्वादिति भावः । यद्वा ननु भूतत्वजात्या सच्च तुल्यव्य-

क्तिकतेया मूर्तत्वं न जातिरित्यत आह । भूतत्वमपीति ।
 भूतं मूर्तमिति सङ्गप्रयोगश्च एकपदस्यापरपदवाच्यत्वपरत-
 योपवर्णनोय इति भावः । समवेतेति । आत्मवारणाय वृत्त्य-
 न्तम् । आत्मनोऽपि समवेतेन्द्रियग्राह्यद्रव्यत्ववत्त्वाद्गुणेति ।
 गुणवत्त्वमपि एकमात्रसमवेतत्वं गुणत्वम् जातेनिराकरिष्य-
 माणत्वात् । चक्षुरादेः समवेतेन्द्रियग्राह्यगुणवत्त्वाभावात्
 जातिगर्भता । द्रव्यत्वव्याप्येति । तत्त्वं च द्रव्यनिष्ठान्योन्या-
 भावप्रतियोगितावच्छेदकत्वम् । एतेन द्रव्यत्वव्याप्यत्वं द्रव्य-
 त्वस्यापीति तदोपतादवस्थम् । भेदेन तत्त्वोक्तौ च व्याप्य-
 त्वानुधावनमनतिप्रयोजकं सत्तायाः निराकरिष्यमाणत्वादि-
 ति निरस्तम् । समवेतेन्द्रियग्राह्यद्रव्यत्वव्याप्यजातिमत्त्व
 ज्ञानवदन्यद्रव्यत्वम् । ज्ञानासमीनाधिकरणधर्मसमवायिद्र-
 व्यत्वं वा तदिति तु ज्यायः । केचिदित्यर्थं गौरवान्नेदं भूत-
 पदस्य शक्यतावच्छेदकमित्यस्वरसः । ननु मूर्तत्वेन द्रव्यस-
 मवायिकारणत्वेऽन्त्यावयविनापि द्रव्यमारभ्येतेत्यत आह ।
 अन्त्यावयवीति । सत्येपि स्पर्शवत्त्वेऽन्त्यावयवी नारभते द्रव्यं
 तदारम्भकविलक्षणसयोगाभावादिति त्वयेव मयापि वाच्यमिति
 भावः । अन्त्यावयविभिन्नत्वस्य कारणतोवच्छेदको निवेशात्
 तद्वारणमित्यपि केचित् । प्रागभावविरहात् तत्र कार्यभाव
 इत्यपि वदन्ति । नचैवं द्रव्यत्वमेव तथास्तु उक्तिदिशा आत्म-
 नोपि वारणसम्भवादिति वाच्यम् । अजिनकथ्यावृत्तेन मूर्तत्वे-
 नागुरुणा कारणतायाः सति सम्भवे तद्व्यापकस्यान्यथासिद्धिः
 निरूपकत्वात्तेन कारणतानवच्छेदकत्वात् समानाकाराणां च

रूपरसगन्धस्पर्शस्नेहपरिमाणद्रवत्वादीनां प्रायश एकैकत्वं न तु नीलादिमात्रस्य तारतम्यानुभवात् पाकात् श्यामं रूपं नष्टं रक्तमुत्पन्नमित्यादिप्रत्ययाच्च ॥

(२८।१) पृथक्कमपीति । घटात् पटः पृथगित्येतत्प्रत्यय-
प्रकारो न द्रव्यादिभिन्नो मानाभावादित्यर्थः । गुणत्वसामान्यस्य
निराकर्तव्यत्वेन तन्निषेधस्य कर्तुमशक्यत्वात् । केन तर्हि पृथ-
गव्यवहार इत्यत आह । अन्योन्याभावादिति । पृथक्कं नाभावः
सावधित्वात् । न च तदसिद्धम् तथाप्रतीतेः । अभावस्तु न
सावधिकः पटान्नेत्यप्रतीतेरत आह । पृथक्केति । मानाभावादि-
ति । अस्तु वा अन्योन्याभावस्यैव सावधित्वं धर्मीति न्यायात् ।
घटान्नेत्यादिरभिन्नापस्तु नास्त्येव नञ्योगे पञ्चम्या असाधुत्वा
दित्यपि वदन्ति । ननु पृथगादिशब्दानामन्योन्याभाववदर्थकत्वे
पृथगादिशब्दस्येव नञोपि योगे पञ्चमी स्यात् अन्यारादितर-
तेतिपञ्चमीविधायकसूत्रेण पृथगादिशब्दसाधारणस्यान्यप-
र्यायान्तःपातिन एव बोधनादित्यत आह । घटादिति । तथा च
तत्सूत्रेऽन्यशब्दः पृथगादिपरो न तु सामान्येन तदर्थकपर
इति भावः ॥

(२८।४) दूरसन्निकृष्टयोर्ज्येष्ठकनिष्ठयोश्च परापरबुद्धिप्र-
कारतया परत्वापरत्वाख्ये गुणान्तरे नैयायिकादीनामभिमतं नि-
राकुरुते । परत्वेति । रूपादिभिन्ने अस्मादिदं परमपरमिति प्रत्य-
यविशेषणे न संयोगादिभिन्ने इत्यर्थः । विनापि परत्वाप-
रत्वे दूरसन्निकृष्टयोर्व्यवहारमुपपादयति । विप्रकृष्टेति । बहुत-
राल्पतरसंयुक्तसंयोगाभ्यामित्यर्थः । ज्येष्ठकनिष्ठयोस्तदुपपादय-

ति । ज्येष्ठत्वेति । तज्ज्येष्ठत्वम् तत्रागभावाधिकरणक्षणवृत्तित्वं
तदुत्पत्तिक्षणवृत्तिध्वंसप्रतियोगिसमयवृत्तित्वं वा । तत्कनिष्ठत्व-
ञ्च तदधिकरणक्षणवृत्तिप्रागभावप्रतियोगित्वं तदधिकरण-
समयध्वंसाधिकरणक्षणेत्पत्तिकत्वं वा । घटादेर्ज्येष्ठत्वादिव्यव-
हाराविरहहेतुतत्पदार्थस्तादृशवृत्तित्वादिकं च प्राणित्वेन विशे-
षणीयम् । तथाविधेति । परापरव्यवहारेत्यर्थः । तच्चेति । आद्ये
विप्रकृष्टत्वसन्निकृष्टत्वे । तृतीयमिति । प्रयागतः काशीविप्रकृष्टा
मथुरा । मथुरातः काशीसन्निकृष्टः प्रयाग इति व्यवहारा-
दिति भावः । अन्त्ये ज्येष्ठत्वकनिष्ठत्वे । परस्परेति लक्षणात्
ज्येष्ठो रामो रामात्कनिष्ठो लक्ष्मण इति व्यवहारादिति भावः ॥

(३० । ३) विशेषोऽपीति । द्रव्यादिभिन्नो न भाव इत्यर्थः ।
ननु समवायित्वे सति समवायिव्यक्तेर्यद्वावृत्तं तत्तदसमवेतसमवे-
तशून्यधर्मसमवायीति व्याप्तेर्घटपटादाववधारणात् । सजातीय-
नित्यद्रव्यद्वये परस्परासमवेतसमवेतशून्यधर्मसिद्धावर्थाद्विशेष-
सिद्धिः । अत्र च द्रव्यत्वादिभिः सिद्धसाधनवारणाय तदसम-
वेतेति । एकत्वादिभिस्तद्धारणाय समवेतशून्येति । अभावव्य-
क्तिभिस्तद्धारणाय समवायीति । अभावे व्यभिचारवारणाय हेतौ
समवायित्वे सतीति । घटादावभावव्यावृत्तिसत्त्वेनाभावसम-
वेतत्वाप्रसिद्ध्या व्याप्यत्वासिद्धिः स्यादिति समवायीति ।
अनुपादेयमेव वा तत् साध्ये तदसमवेतेति परित्यज्य स्वासमवा-
यितत्त्वस्य वक्तव्यत्वात् साध्ये समवायत्वं साक्षात्त्वाश्रयसम-
वेतत्वादिपरम्परासाधारणं नातः सजातीयघटद्वये व्यभिचारः
विशेषमादाय तत्रापि साध्यसत्त्वात् समवायित्वे सतीत्यपचाय

नित्यद्रव्यत्वे सतीति वाच्यमत आह । विनापीति । समवायेनेति शेषः । स्वत एव । तादात्म्यादिना स्वीयत एव । तथा च यथा विशेषसमवायेन तदवृत्तिधर्ममन्तरेणापि तदवृत्तिधर्ममावस्येन तद्यावृत्तिः तथा प्रकृतेपीत्यप्रयोजकत्वात् तथाव्याप्तिरेव नास्ति किन्तु यो यद्यावृत्तः स तद्यावृत्तधर्मवानित्येव व्याप्तिरिति भावः । शङ्कते । योगिन इति । त एवेति । तथा च तेषां तदीक्षणमेव नास्ति मानाभावादिति भावः ॥

(३२ । २) ननु व्याप्यवृत्तिवृत्तिरूपत्वादेः कथमव्याप्यवृत्तिवृत्तित्वं सविषयावृत्तिव्याप्यवृत्तिवृत्तिजतेरव्याप्यवृत्तिवृत्ति त्वाभावनियमात् अव्याप्यवृत्तावस्तदादिज्ञानादौ व्याप्यवृत्ती-
श्वरज्ञानादौ च धर्तमानस्य ज्ञानत्वादेर्वारणाय सविषयावृत्तीत्यत आह । सविषयेति । ननु तथापि साधकाभावाद्रूपं नाव्याप्यवृत्ती-
त्यत आह । पक्षे चेति । श्यामत्वमिति । रक्तत्वाभावाच्च । न तु रक्तत्वमपीति शेषः । तथा-चैकत्र घटेऽवच्छेदकभेदेन रक्तत्व-
तदभावापलम्भात्प्रत्यक्षासङ्गमेव तदव्याप्यवृत्तित्वमिति भावः ॥

(३३ । १) नैयायिकवैशेषिकौ विजानीयनानारूपवदव-
यवारब्धे । चिच्चरूपवत्ताप्रतीतेर्नालाद्यतिरिक्तमवयवविजातीयं
नानारूपासमवायिकारणकं व्याप्यवृत्तिः चिच्चरूपं स्वीकुरुतस्त-
न्विराकरोति । चिच्चमपीति । चिच्चाकारप्रतीतिविषयरूपं न
नीलाद्यतिरिक्तमित्यर्थः । एकत्र सजातीये नानारूपसमवेण
चिच्चरूपव्यवहाराभावादिजातीयेति । तथेति । चिच्चरूपव्यव-
हारेत्यर्थः । एकमस्य चिच्चरूपमिति प्रत्ययस्तु, एकं वनमिति वत्
सम्यक्स्यैकत्वादिति भावः । नीलादेरिति । न चेदमप्रयोजकं

नित्यद्रव्यत्वे सतीति वाच्यमत आह । विनापीति । समवायेनेति
 शेषः । स्वत एव । तादात्म्यादिना स्वीयत एव । तथा च यथा
 विशेषसमवायेन तदवृत्तिधर्ममन्तरेणापि तदवृत्तिधर्ममावस-
 च्चेन तद्यावृत्तिः तथा प्रकृतेपीत्यप्रयोजकत्वात् तथाव्याप्तिरेव
 नास्ति किन्तु यो यद्यावृत्तः स तद्यावृत्तधर्मवानित्येव व्याप्ति-
 रिति भावः । शङ्कते । योगिन इति । त एवेति । तथा च
 तेषां तदीक्षणमेव नास्ति सानाभावादिति भावः ॥

(३२ । २) ननु व्याप्यवृत्तिवृत्तिरूपत्वादेः कथमव्याप्यवृ-
 त्तिवृत्तित्वं सविषयावृत्तिव्याप्यवृत्तिवृत्तिजातेरव्याप्यवृत्तिवृत्ति-
 त्वाभावनियमात् अव्याप्यवृत्तावस्मदादिज्ञानादौ व्याप्यवृत्ती-
 श्वरज्ञानादौ च धर्ममानस्य ज्ञानत्वादेर्वारणाय सविषयावृत्तीत्यत
 आह । सविषयेति । ननु तथापि साधकाभावाद्रूपं नाव्याप्यवृत्ती-
 त्यत आह । प्रके ज्ञेति । श्यामत्वमिति । रक्तत्वाभावाच्च । न तु
 रक्तत्वमपीति शेषः । तथा चैकच घटेऽवच्छेदकभेदेन रक्तत्व-
 तदभावोपलम्भात्प्रत्यक्षासद्वसेव तदव्याप्यवृत्तित्वमिति भावः ॥

(३३ । १) नैयायिकवैशेषिकौ विजातीयनानारूपवदव-
 यवारम्भे चिच्चरूपवत्ताप्रतीतेर्नीलाद्यतिरिक्तसवयवविजातीयं
 नानारूपासमवायिकारणकं व्याप्यवृत्तिचिच्चरूपं स्वीकुरुतस्त-
 न्निराकरोति । चिच्चमपीति । चिच्चाकारप्रतीतिविषयरूपं न
 नीलाद्यतिरिक्तमित्यर्थः । एकच सजातीये नानारूपसमवेष्टे
 चिच्चरूपव्यवहाराभावादिजातीयेति । तथेति । चिच्चरूपव्यव-
 हारेत्यर्थः । एकमस्य चिच्चरूपमिति प्रत्ययस्तु, एकं धनमिति वत्
 समूहस्यैकत्वादिति भावः । नीलादेरिति । न, चेदमप्रयोजकं

कल्पनेनैवातिप्रसङ्गभङ्गे तच्चैव प्रतिबध्यप्रतिबन्धकभावाकल्प-
नात् चिच्चरूपस्पर्शयोस्तदभ्युपगमबाधेन बहुतरकार्यकारणभा-
वकल्पनामपेक्ष्य तच्चावयविनि नीलादिसुकुमारादिकल्पनाया
एव न्याय्यत्वात् । इदं तु चिन्त्यते । नीरूपो निस्पर्शस्तच्चावयवी किं
न स्यात् द्रव्यचाक्षुषं प्रति रूपस्य स्पर्शनं प्रति च स्पर्शस्य हेतुत्वे
मानाभावान् चाक्षुषसामान्यं प्रति विषयकारणताया भावाभाव-
साधारणेन शक्तिविशेषेणैव लाघवेनावच्छेदात् । अन्यथा गुणा-
दिचाक्षुषेपि रूपस्य सम्बन्धविशेषेण हेतुत्वस्य वक्तव्यत्वे-
गौरवापत्तेः । अनन्तरूपव्यक्तिकल्पनापेक्षया शक्तिकल्प-
नाया एव न्याय्यत्वाच्च । एवं स्पर्शनसामान्यं प्रति तथैव
रीतिरस्तु । वस्तुतस्तु तच्चावयविनि समवायेन नीलादिप्रती-
तेर्बाधकं विना धमत्वायोगादव्याप्यवृत्तयो रूपरसगन्धस्पर्शा-
दुर्वाराः प्रत्येतव्यकल्पनागौरवेण प्रतीतिबाधरूपादेः चुटि-
मात्रगततापत्तेः । एवं च न कुत्रापि रूपादीनां विजातीयरूपा-
दिविरोधित्वं नीरस एव वा तच्चावयवीत्यत्र तु वाकारोऽना-
स्थायामिति तत्त्वम् ॥

(३७ । १) एतेनेति । गन्धोपि चाव्याप्यवृत्तिः सुरभ्य-
सुरभिभ्यामवयवाभ्यामारब्धे ऽवयविनि सुरभ्यवच्छेदेन घ्राणस-
न्निकर्षेऽसौरभ्यानुपलम्भात् निर्गन्ध एव वा तच्चावयवीत्यर्थः ।
पितृचरणस्तु तत्र तच्चावयविन्यव्याप्यवृत्तिर्नीलादिवच्चि-
च्चरूपरसगन्धस्पर्शा अपि दुवाराः चिरूपानुगताकारप्रतीति-
श्चिरूपत्वाद्विजातिमन्तरेणोपपादयितुमशक्यत्वात् । विजा-
तीयनानारूपत्वादेरननुगतत्वात् । अनुगतप्रत्ययापलापिनील-

मवायसम्बन्धाभ्यामपि कार्यकारणभावान्तरं कल्पनीयं कारणै-
 कार्यसमवायगर्भया असमवायिकारणतयोक्तातिप्रसङ्गस्य निरा-
 कर्तुमशक्यत्वादित्युक्तस्याभाव्यनिर्वाह इति चेत् तर्हि कार्य-
 कारणभावान्तरस्यावश्यकत्वे लाघवादुक्तप्रतिबन्धप्रतिबन्धक-
 भाव एवास्थीयते । अन्यथा तादृशावयविन्यनन्तकोटितित्तादि-
 कल्पनागौरवापत्तेः । तित्तेतररसाद्यभावहेतुतायां च न प्रति-
 योगिनिवेशः तस्याभावविशेषपरिचायकत्वादिति कारणतावच्छे-
 दके गौरवशङ्कापि नावतरतीत्यभिप्रायवानाह । नीरस एवेति ।
 अवयविनि तित्तादिप्रत्ययस्तु परस्परयाऽवयवतित्तादिकमाल-
 म्बत इति भावः । नन्वेव गतमव्याप्यवृत्तिरूपस्पर्शाभ्यां तच्चा-
 प्यन्यावच्छेदेन नीलाद्यनुत्पत्तये तथा प्रतिबन्धप्रतिबन्धकभा-
 वानां वक्तव्यत्वात् एवं च चिच्चरूपस्पर्शावप्यतिरिक्ता स्वीकाया
 अन्यथा तस्यावयविनेर्नीरूपस्पर्शत्वे चाक्षुषस्पर्शनाद्यनुपपत्तिः
 तयोस्तत्र कारणत्वात् तत्र च रूपत्वादिनैव नीलादीनाम-
 समवायिकारणत्वं चिच्चरूपस्पर्शा प्रति च तदितररूपस्पर्-
 शयोः प्रतिबन्धकत्वात् प्रतिबन्धकाभावस्य कार्यसद्वृत्तित्वेनै-
 वाच हेतुत्वात् न नीलाद्युत्पत्तिसमये चिचोत्पत्तिः । गुरवस्तु
 चिच्चरूपं प्रति नीलेतररूपत्वपीतेतररूपत्वरक्तेतररूपत्वादिना
 असमवायिकारणत्वं चिच्चस्पर्शं प्रति च सुकुमारेतरस्पर्शत्वक-
 ठिनेतरस्पर्शत्वादिनाऽसमवायिकारणत्वमते । नातिप्रसङ्गव्य-
 भिचारौ नीलादिपदं च तारतम्यपरं उक्तष्टापकृष्टनीलाभ्या
 मपि चिच्चरूपजननादित्याहुः । मैवम् अवच्छेदकतासम्बन्धेना-
 वयविनीलोत्पत्तिं प्रति समवायेनावयवनीलादेर्नियामकताया

कल्पनेनैवातिप्रसङ्गभङ्गे तच्चैव प्रतिबध्यप्रतिबन्धकभावाकल्प-
नात् चित्ररूपस्पर्शयोस्तदभ्युपगमवाधेन बहुतरकार्यकारणभा-
वकल्पनामपेक्ष्य तत्रावयविनि नीलादिसुकुमारादिकल्पनाया
एव न्याय्यत्वात् । इदं तु चिन्त्यते । नीरूपो निस्पर्शस्तत्रावयवी किं
न स्यात् द्रव्यचाक्षुषं प्रति रूपस्य स्पर्शनं प्रति च स्पर्शस्य हेतुत्वे
मानाभावान् चाक्षुषसामान्यं प्रति विषयकारणताया भावाभाव-
साधारणेन शक्तिविशेषेणैव लाघवेनावच्छेदान् । अन्यथा गुणा-
दिचाक्षुषेपि रूपस्य सम्बन्धविशेषेण हेतुत्वस्य वक्तव्यत्वे-
गौरवापत्तेः । अनन्तरूपव्यक्तिकल्पनापेक्षया शक्तिकल्प-
नाया एव न्याय्यत्वाच्च । एवं स्पर्शनसामान्यं प्रति तथैव
रीतिरस्तु । वस्तुतस्तु तत्रावयविनि समवायेन नीलादिप्रती-
तेर्वाधकं विना भ्रमत्वायोगादव्याप्यवृत्तयो रूपरसगन्धस्पर्शा-
दुर्वाराः प्रत्येतद्व्यकल्पनागौरवेण प्रतीतिबाधरूपादेः चुटि-
मात्रगततापत्तेः । एवं च न कुचापि रूपादीनां विजातीयरूपा-
दिविरोधित्वं नीरस एव वा तत्रावयवीत्यत्र तु वाकारोऽना-
स्थायामिति तत्त्वम् ॥

(३७ । १) एतेनेति । गन्धोपि चाव्याप्यवृत्तिः सुरभ्य-
सुरभिभ्यामवयवाभ्यामारब्धे ऽवयविनि सुरभ्यवच्छेदेन ग्राणस-
न्निर्कर्षेऽसौरभ्यानुपलम्भात् निर्गन्ध एव वा तत्रावयवीत्यर्थः ।
पितृचरणास्तु तत्र तत्रावयविन्यव्याप्यवृत्तिर्नीलादिवच्चि-
त्ररूपरसगन्धस्पर्शा अपि दुवाराः चिरूपानुगताकारप्रतीति-
श्चित्ररूपत्वादजातिमन्तरेणोपपादयितुमशक्यत्वात् । विजा-
तीयनानारूपत्वादेरनुगतत्वात् । अनुगतप्रत्ययापलापिनील-

त्वादेरपि विलोपप्रसङ्गात् । न च नीलादिवृत्तिरेव सा
 जातिः नीलत्वादिना परापरभावानुपपत्तेः । एवं नीलपीतमाच-
 पीतरक्तमाचतत्तच्चिचमाचनीलपीतरक्तमाचाद्यारब्धेषु चिच-
 त्वव्याप्यजातयोपि दुर्बाराः । तत्रतत्र नीलत्वादिनैव तयोस्तस्य
 तेषां च प्रयोजकत्वम् चिचत्वं च नासमवायिकारणप्रयोज्यम्
 अस्तु वा पृथिवीरूपत्वेन रूपत्वेन वा तत्रासमवायिकारणत्वं
 नीलपीतरक्तमाचारव्यावृत्त्येव च चिचरूपादिचतुष्टयमुत्पद्यते
 नीलपीतरक्तमाचारव्यं नीलरक्तमाचारव्यं पीतरक्तमाचारव्यं
 रक्तचितयमाचारव्यं च चरमं व्याप्यवृत्ति इतरत्रयमव्याप्य-
 वृत्तीति विशेषः । तत्तदवयवद्वयमात्रावच्छेदेनैवेन्द्रियसन्निकर्षे
 तादृशतादृशचिचोपलम्भात् । एवं रसादावप्युचनीयमिति
 प्राप्नुः । अस्त्यतसिद्धान्तरक्ष्ये तु नीलविशिष्टपीतादिना
 नीलपीतोभयादिना वावान्तरचिचबुद्धिसम्भवात् नावान्तरचि-
 चसिद्धिः । न च सामान्यचिचत्वेनावान्तरचिचत्वा-
 सामानाधिरण्यप्रत्ययान्नैवमिति वाच्यम् नीलपीतादिविशिष्ट-
 चिचेणावान्तरचिचप्रतीतेः सम्भवस्य तथापि दुर्बारत्वात् नीला-
 द्यविशेषिता ये नीलादिभेदास्तत्तदाश्रयरूपसमुदायेनानुगतचि-
 चप्रतीतेः सम्भवेन चिचसामान्यस्याप्यनभ्युपगमाच्च । नन्वेवमपि
 नीलादिभेदे समुदायेन नीलाद्यनुगतप्रत्ययोपपत्तेः जातिमाच-
 सेष विधीयेतेति चेद्विधीयत एव । यदि नाखण्डधर्मावलम्बनानु-
 भवः यदि चेद्यापि तादृशानुभवोभ्युपेयते तदास्तु तत्र तत्रावय-
 विनि नीलत्वादितत्तच्चिचत्वाश्रयमेकमेव व्याप्यवृत्तिरूपादिकं
 लाघवात् नीलत्वादिकमेव तत्राव्याप्यवृत्तिगुणविशेषाणामिव

जातिविशेषाणामप्यव्याप्यवृत्तित्वे ऽविरोधात्^(१) । परस्परव्य-
भिचारिजात्योः सामानाधिकरण्यस्य बाधकविरहे सत्तर्कप्रमा-
णसिद्धस्थानभ्युपगममात्रेण निराकरणायोगात् अत एव कका-
रादिषु सर्वेषु ताराद्याकारानुगतमतिरूपपद्यते । एकस्यैव तार-
त्वादेः ककागदिवृत्तित्वात् । उपपद्यते च मार्दपाषाणसौवर्णघटा-
दावनुगताकारानुगतमतिरिति स्वतन्त्रः पन्थाः । अथ नीला-
द्येकमात्रावयवावच्छेदेनेन्द्रियसन्निकर्षे चित्रं चित्रत्वं वा किं न
गृह्यते इति चेन्न विजानीयनानारूपवत्त्वग्रहस्य तत्र हेतुत्वात् ।
यादृशि यादृशि चित्रे येन येन रूपेणासमवायिकारणत्वं
तादृशचित्रग्रहे तत्त्वग्रहे वा तेन रूपेण चित्रत्वग्रहे
वाग्रयग्रहः तदवान्तरजातिग्रहो वा हेतुरिति युक्तः पन्थाः
चसरेणुय^(२) यदि तत्तद्विगवच्छेदेन नीलपीतादिरूप-
वत्तयानुभूयते भवति च तदपाकजचित्ररूपवानपि नो चेत् तदा
तच्छून्य एव इति संक्षेपः । ये तु चित्ररूपादिमति नीलादिकं न
स्वीकुर्वन्ते स्वीकुर्वन्ते च ह्यणुकादिकं तेषामवयवजातीयनानारूप-
वत्त्वग्रह एव चित्रस्य तद्वत्त्वस्य वा ग्रहे हेतुः । अत एव चसरे-
णोश्चित्रं रूपं तत्र तद्वत्त्वं वा न गृह्यत इत्याचार्याः । वस्तुतस्तु
चसरेणोश्चित्ररूपाग्रहे तदारभ्यचतुरणुकादिषु तद्ग्रहो न
स्यादिति नैवं पन्थाः । किन्तु नीलावयवावच्छेदेनेन्द्रियसन्निक-
र्षावयवनीलादिगतनीलत्वादिग्रहप्रतिबन्धकदोषाभावाच्च तत्र
हेतव इति चसरेणोरपि चित्ररूपग्रहो नानुपपन्न इत्यपर

(१) बाधकाभावात्-पा० ३ पु० ।

(२) कुट्टिग्रह-पा० ३ पु० ।

इति ह्यनमकृतविचारेण ॥

(३८ । २) ननु नीलपीताद्यवयवैरारब्धे स्वस्वावच्छेदेन नीलपीतादिनानोत्पत्तिवत् सर्वैर्नीत्तरवयवैरारब्धे ऽवयविन्यपि स्वस्वावच्छेदेन नानानीलोत्पत्तिः स्यादित्यत आह । सर्वेथेति ॥

(३८ । ६) असमवायीति । स्वस्वावच्छेदेन नीलपीतादिना नोत्पत्तिवत्सर्वैर्नीत्तरारब्धे कारणत्वस्यात्माश्रयादिदोषेण कारणतानवच्छेदकत्वादिति भावः । ननु भावकार्यत्वस्यासमवायिकारणजन्यत्वव्याप्यत्वादेकस्यासमवायिकारणजन्यत्वं सेत्स्यतीत्यत आह । भावेति । अप्रयोजकतया तथा व्याप्तिरेव नास्तीति भावः । एवं द्वित्वादेरपि नासमवायिकारणकत्वम् । न च द्वयोरेव द्वित्वमुत्पद्यते न त्रिष्वित्यादिनियमरक्षार्थं तत्तदेकत्वे हेतुत्वमुपेयमिति युक्तं तावतापि समवायिन एव विशेषतो हेतुताया युक्तत्वात् तत्तत्प्रागभावविरक्षादन्यत्र तदनुत्पत्तेरिति केचित् । द्वित्वादिकमप्याश्रयोत्पत्तेरनन्तरमेवोत्पद्यते तन्नाशादेव नश्यति नित्यद्रव्यमात्रवृत्तिद्वित्वादिकं तु नित्यमेव । ननु सामानाधिकरण्यवदेकत्वबुद्धिरुपापेक्षाबुद्धिरुत्पद्यते तन्नाशान्न श्यति अपेक्षाबुद्धिश्च तुरीयक्षण एव नश्यति नातो द्वे द्रव्ये इत्यादिविशिष्टवैशिष्ट्यसाक्षात्कारानुपपत्तिः । अहं सुखीत्यादिवद्द्वे द्रव्ये इत्यादिवुद्धेरपि विशेषणांशे ऽलौकिकत्वमेवेति न युक्तं मानाभावात् अपेक्षाबुद्धिशून्येन तदग्रक्षणापेक्षाबुद्धेरुक्तज्ञा-
ज्जकत्वेनाप्युपपत्तेः । तत्तत्काले तत्तत्पुरुषापेक्षाबुद्धिजन्यानन्त-
कोटिद्वित्वादिकल्पनागौरवप्रसङ्गान् । एकपुरुषीयापेक्षाबुद्धि-
जन्यद्वित्वादेरपेक्षाबुद्धिशून्यपुरुषान्तरेणाग्रक्षणात् तत्तत्पुरुषी-

यापेक्षानुद्धिजन्यद्वित्वादितेन गृह्यत इति स्वभावकल्पने गौर-
वाच्च अत एव हे द्रव्ये इत्यादिविशिष्टत्रैविध्यबोधोपि सूत्रपादः ।
वस्तुतः पुनरेकमेकमित्यनुगतमतेरेकत्वं सकृन्नैकदृष्ट्येकमेव
सदातनं कल्प्यते लाघवाद्वाधकाभावाच्च । इत्थं च द्वित्वादयोपि
व्याख्याता इति नय्याः । नाश एवेति एवकारेण समवाय्यसम-
वायिकारणनाशस्य हेतुत्वं व्यवच्छिद्यते^(१) । नित्येति । तच्च
परमाणुसमवेतं चूटिसमवेतं वेत्यन्यदेतत् । विद्यमानविभक्तावय-
वकघटादिनाशे चेत्यपि द्रष्टव्यम् । समवायिनाशस्थले च द्विती-
यक्षणे ऽसमवायिकारणीभूतसंयोगनाशस्तदनन्तरं तृतीयक्षणे
एव द्रव्यनाशः कार्यकारणभावान्तरकल्पनापेक्षया क्षणविल-
म्बकल्पनायाः समुचितत्वादिति भावः । न चासमवायिका-
रणत्वस्यैकस्याभावात् कथं सामान्यतो हेतुहेतुमद्भाव इति
वाच्यम् जन्यद्रव्यारम्भकतावच्छेदकसयोगगतजातिविशेषस्यैव
तत्त्वात् कर्मादिजन्यतावच्छेदकं तु तद्वाप्यं जन्यतावच्छेदका-
ननुगमस्यादोषत्वात् । वस्तुतो द्रव्यासमवायिकारणसंयोगः
कर्मज एव न संयोगजः । किमत्र विनिगमकमिति चेत् परम-
णोस्त्वसरेणोर्वा समवेतद्रव्यं प्रति असमवायिकारणस्य संयोगस्य
संयोगजत्वासम्भवादित्यस्मत् पितृचरणा । अत्रेदं प्रतिभाति ।
एकद्रव्यासमवायिकारणनाशेपि द्रव्यान्तरानाशात् तत्तद्द्रव्या-
नाशं प्रति तत्तद्व्यक्तित्वेनैवासमवायिकारणनाशस्यापि हेतुत्वं
वाच्यम् । तथा च समवायिकारणनाशेपि द्रव्यान्तरानाशात्
तत्तद्द्रव्यनाशं प्रति तत्तद्व्यक्तित्वेनैवासमवायिकारणनाशस्यापि

हेतुता वाच्या तथा च समवायिकारणनाशस्यापि तच्च तच्च तेन
तेन रूपेण हेतुत्वं कल्पनीयम् । समवायि(१)कारणस्यासमवायि-
कारणस्य च नाशयोरेकशक्तिमत्त्वेन कारणत्वम् एकावयवनाशो-
त्पत्तिसमये यथावयवान्तरे द्रव्यान्तर(२)संयोगविभागोत्पत्ति-
स्तच्च तदधीनानामवयवविन्यनन्तसंयोगादीनां कल्पनमपेक्ष्य
एकस्याः शक्तेः कल्पनाया एव समुचितत्वात् ॥

(४१ । १) स्पर्शवत्त्वमेवेति । एवकारेण रूप-
वत्त्वव्यवच्छेदः निःस्पर्शप्रभादेः स्पर्शनविरहात् स्पर्शस्तच्च
प्रयोजको न तु रूपमिति भावः । प्रयोजकजनकलाघवेन स्पर्श-
वत्त्वेनैव हेतुताया युक्तत्वात् । प्रयोजकं जनकतावच्छेदकम् विष-
यहेतुताया अनेनैव रूपेणावच्छेदादित्यपि केचित् । अत एवेति ।
अन्यथा रूपस्य तच्च प्रयोजकत्वे विशेष्यस्यायोग्यत्वात् तद-
नुपपत्तिरेव स्यादिति भावः । अस्पर्शनत्वेति । वस्तुतः स स्पर्-
शन एवेति तुशब्देन सूचितम् । प्रकृष्टतमं चूटिपरिमाणावधि-
कप्रकर्षात्मकजातिविशेषवत् । गौरवादित्यादेः रूपं न तच्च
प्रवेशनीयमित्यनेनान्वयः । प्रामाणिकं च नेदमित्याह । माना-
भावादिति । अनन्यथासिद्धान्त्याद्यनुविधानमेव मानमित्यत
आह । त्वगिति । तच्च स्पर्शनप्रयोजके । ननु वायोरध्यक्षत्वे
तद्वतसंख्यादयोपि प्रत्यक्षाः स्युः योग्यमात्रसमवादेनैव
(३) तेषां योग्यत्वादित्यत आह । फूत्कारेति । स्फुटतरेति
तद्विषयकप्रत्यक्षत्वेनानुभूयमानप्रत्यक्षविषया इत्यर्थः । अन्य-

(१) हेतुत्वं केन वारणीयम् । वस्तु वा समवायि-पा० २ पु० ।

(२) अवयवान्तर-पा० २ पु० ।

(३) संयोगादिनैव-पा० २ पु० ।

यापि वायौ गृह्यमाणे तत्संख्यादिप्रत्यक्षं भवत्येव परं तु न दोषात्
 स्फुटमिति भावः । तथा प्रयोजकम् । अन्यथा वाय्वादेर-
 चाक्षुषता न स्यादिति भावः । नेति । निःस्पर्शस्य पिशाचादे-
 रचाक्षुषताया रूपविरहेणैवोपपत्तेरिति भावः । तादृशयोग्य-
 धर्मसुखदुःखादिमत आत्मनो न तादृशं प्रत्यक्षम् । अत
 उक्तम् अनात्मसमवेतेति । इदं तु नित्यस्य स्वरूपयोग्यस्य
 फलावश्यंभाव इत्यभ्युपेत्य अन्यथा चाक्षुषस्पर्शनरूपविशेष-
 कारणरूपस्पर्शविरहादेव तस्य तादृशप्रत्यक्षविरहोपपत्तेः
 सर्वविशेषणवैयर्थ्यापत्तेरित्यवधेयम् । शब्दबदीश्वरवारणाय
 शब्देतरेत्युक्तम् । योग्यरसवतो रसनगतपित्तद्रव्यचसरेणोर्वा-
 रणाय रसेतरत्वम् वायूपनीतसुरभिभागचसरेणोर्वारणाय गन्धे-
 तरेति । पृथिवीत्वादिमत्तयोक्तातिप्रसङ्गतादवस्थ्यमतो जातीत-
 रेति । सनवायेन तद्वत्त्वलाभाय समवायित्वेति । नातः
 कालिकविशेषणतया घटादिरूपषदीश्वरे स एवातिप्रसङ्गः । ननु
 शब्देतरेति व्यर्थम् ईश्वरात्मसमवेतस्यानात्मसमवेतत्यनेनैव वार-
 णादित्यत आह । सुखादीति । नेश्वरेति । तत्र सुखदुःखा-
 नुत्पत्तेरिति भावः । तदीयस्येति । ईश्वरीयेत्यर्थः । विषयि
 धर्मासमानाधिकरणेति विवक्षणीयसाधारणयोग्यपदव्यावर्त-
 नीयमाह । पिशाचेति । पिशाचादेरवारणे तदवयवस्य प्रत्य-
 क्षतापत्तेरिति भावः । ननु रूपस्पर्शघटितविशेषसामग्रीविर-
 हादेव पिशाचाद्यवादीनां प्रत्यक्षता न भविष्यतीत्यत आह ।
 आदीति । पिशाचारम्भकचतुरणुकतदारम्भकसंयोगादिकं-
 तर्कः । तद्वत्त्वलाभाय समवायित्वेति । नित्यस्य स्वरूपयोग्यस्य

व्याप्तेरिति भावः । लाघवमभिप्रेत्याह । विषयीति । न च
 लाघवेन ज्ञानासमानाधिकरणेत्येव युक्तं ज्ञानत्वस्य जाति-
 त्वादिति वाच्यम् । इच्छाकृत्यसमानाधिकरणत्वादिना स च
 विनिगमकाभावात् कार्यकारणभावत्रयाप्रप्तेः । यद्यपि विष-
 यिधर्मासमानाधिकरणत्वमपि तैः प्रत्येकं विनिगमकाभावा-
 द्वाधवात्तान्येव वक्तुमुचितानि तथापि तादृशसमानाधिकर-
 णानां समनियमात् तदवच्छिन्नप्रतियोगिताक एव भेदः
 प्रतियोग्यविशेषितो निवेशितः प्रतियोगी च तत्र परिचायक
 इति लाघवमकिञ्चित्करमित्यवधेयम् । वस्तुतोऽस्मदादिद्र-
 व्यादेः समयविशेषावच्छेदेन ज्ञानासमानाधिकरणत्वाद्विषयी-
 त्याद्युक्तम् । तच्च न तत्र तेषां सर्वदा सस्कारसमानाधिकर-
 णत्वादिति युक्तमुत्पश्यामः । अत्र रसनगतपित्तद्रव्यादिच-
 सरेणुवारणाय रखेतत्वाद्युत्पादानं न युज्यते तैरपि कदाचित्
 पाकजरूपस्पर्शवद्भिः रूपस्पर्शवद्द्रव्यारम्भेन तेषामपि कदा-
 चित् प्रत्यक्षत्वादिति वदन्ति । अस्मदादीति । अस्मदादेः
 परिमाणशून्यत्वं नयनसंस्पृष्टपित्तद्रव्यस्य परिमाणवत्त्वमि-
 तिमते त्वित्यर्थः । वायुपनीतसुरभिभागादेश्च परिमाणभा-
 वादिति भावः । टीकाकृतैव केवलमस्मदात्म(१)परिमाणप्रत्य-
 क्षाभ्युपगमात् नयनसंस्पृष्टपित्तद्रव्यस्य परिमाणवत्तायाः केना-
 प्यनुपलम्भात् । रूपवत्त्वस्य च परिमाणव्याप्यत्वे मानाभावात्
 मत इत्युक्तम् । न च नयनगतपित्तद्रव्यं गृह्यत एव न परन्तु
 तत्र रूपमेवेति वाच्यम् । द्रव्यचालुपप्रत्यक्षं प्रति रूपस्य हेतु-

त्वात् नयनगतपित्तद्रव्यीयचुटेः रूपवत्त्वेऽचातुषत्वानुपपत्तेः
युज्यते च तावदस्मदादेः परिमाणशून्यत्वं केनापि तदनुपल-
म्भात् । न तु नयनगतपित्तद्रव्यपरिमाणवत्त्वं केनाप्यनुपल-
म्भादत आह । यदेति । तथा च तस्य परिमाणशून्यत्ववत्ता-
द्व्यप्रत्यक्षशून्यत्वान्न व्यभिचार इति भावः । नत्वेव पीतः
शङ्खः इत्यारोपो न स्यात् नयनगतपित्तद्रव्येऽनूभूयमानस्यैव
पीतरूपस्य शङ्खादावारोपसम्भवात् । पीतान्तरस्य तदानीमस-
न्निकर्षादित्यत आह । स्मर्यमाणेति । ईदन्तु चिन्त्यते सम-
वेतेन्द्रियजन्यद्रव्यप्रत्यक्षत्ववदसमवेतेन्द्रियजन्यप्रत्यक्षत्वादि-
वत् चक्षुरितरेन्द्रियजन्यप्रत्यक्षत्वादिवच्च समवेतेन्द्रियजन्य-
द्रव्यप्रत्यक्षत्वमपि न कार्यतावच्छेदकं मानाभावात् । इत्थं च
द्रव्येतरप्रत्यक्षत्वमिव द्रव्यप्रत्यक्षत्वमपि न तथेति । शब्देति ।
अथ शब्देतरत्वेन ईश्वरस्य रसेतरत्वेन रसनगतपित्तद्रव्यस्य
गन्धेतरत्वेन वायूपनीतसुरभिभागस्य जातीतरत्वेन तेषां
योग्यत्वेनेश्वरादीनां व्युदासः । अस्मदादेः परिमाणवत्त्वे तु
परिमाणवत्त्वमेव तणेति मन्त्रव्यम् । अथ रसगन्धेतरत्वं न
युज्यते - रसगतपित्तद्रव्यवायूपनीतसुरभिभागयोरध्यक्षत्वादत
आह । रसनेति । तथा च न चक्षुषा न वा त्वचा तद्रसश्च
इति भावः । रसनेनैव तद्रसश्च भविष्यतीत्यत आह । रसनेति ।

(४७। ५) एतेनेति । सोऽपि न रूपस्पर्शवान् घ्राणं
च न द्रव्यग्राहकमित्यप्रत्यक्ष एवेति भावः ॥

(४८। २) तस्य घटत्वत्वस्य घटेतरासमतत्वे सति घट-
निष्ठान्योन्याभावप्रतियोगितानवच्छेदकत्वरूपस्यातीन्द्रियघटे-

रादिघटितत्वेनानीन्द्रियत्वात् योग्यधर्ममात्रावच्छिन्नयोग्य
 मात्रवृत्तिप्रतियोगिताकत्वेनैषाभावस्य योग्यत्वादिति भावः
 एवं न जातित्वेनेति । तस्यापि नित्यानेकसमवेतत्वरूपस्या
 तीन्द्रियत्वादिति भावः । आदिपदेन समवेतत्वादिपरिग्रहः ।
 समवायत्वस्य नित्यसम्बन्धत्वरूपस्यायोग्यत्वान्नानासमवायवा
 दिनेो अन्यकारस्य नये त्वखण्डोपाधिरूपस्यायोग्यवृत्ति
 त्वादिति भावः । सर्वथैवेति । पटत्वादिसामान्याभावः समवेत
 सामान्याभावश्च न कोपि प्रत्यक्ष इति भावः । अत्र च
 घटत्वादिनिरूपितसमवायेन घटाद्यवच्छिन्नप्रतियोगिताको
 घटत्वादेरभावो गृहीतुं शक्यत एवेति चिन्त्यम् । वस्तुतो
 लाघवाद्भावचानुषादेरभावत्वव्याप्येन चाक्षुषादिमात्रे वा
 भावाभावसाधारणेन शक्तिविशेषेण विषयहेतुतावच्छेदात्
 तेषां योग्यत्वं तथा सति द्रव्यचाक्षुषं प्रति रूपादेः कारणत्वं
 विलीयेतेति चेद्विलीयताम् किंतेन । सर्वमिदं सिद्धान्तविरुद्धं
 न्यायविदामिति चेत् । न न वयं नैययिकनयमनुरुन्धानाः
 पदार्थतत्त्वं विवेचयामो यदमीषामुक्तमेव युक्त्या निरूपयितु
 मुत्सङ्गमहे^(१) तथा सति निःकर्षनिरासप्रसङ्गादिति सूक्ष्म
 मोक्षमहे ।

(४८ । ४) सत्ता चेति । सञ्चयव्यवहारप्रयोजक इत्यर्थः
 जातित्वावच्छेदेन द्रव्यगुणकर्मसु समवेतानां चित्त्वेनाभाव
 इति भावः । ननु सञ्चयव्यवहारवशादेव सा सेत्स्यतीत्यत आह
 जात्यादेरपीति । तत्र च जातेरभावादिति भावः । ननु

घटादौ सद्यवधारवलेन सत्ताजातिसिद्धौ जात्यादावेकार्थसम-
 षायादिसम्बन्धेन तथा जात्यैव सद्यवधाराभावेन वर्तमानत्व-
 निबन्धन एव तच्च सद्यवधारः समर्थनीय इत्यत आह ।
 घटादाविति । अतीतादौ सद्व्यवधाराभावेन वर्तमानत्वनि-
 बन्धन एव तच्च सद्यवधार इति भावः । घटादावनुगतसदा-
 कारप्रत्ययस्तु न लोकानां नहि विज्ञाय देशकालयोः
 सत्त्वं नाम किञ्चित्कोनाप्यनुभूयते ऽतिरिक्तं कदापि । अत
 एवास्मिन् काले घटप्रागभावः सन्न घटः तन्नुप पटः सन्न
 पट इत्यादिकः सार्वज्ञैकिको व्यवधारः किन्तु भावत्वं
 तदिति प्रत्यक्षसिद्धमित्यर्थः । अथवा सत्ता चेत्यादेस्ता-
 न्त्रिकाणां सच्छब्दसङ्केतावच्छेदिका न जातिरित्यर्थः । किं
 तु भावत्वं तदिति तान्त्रिकाणां सच्छब्दसङ्केतावच्छेदकं
 भावत्वमित्यर्थः । ननु भावत्वमपि साक्षात्परम्परासाधारणं
 सत्त्वमेव अतिरिक्तस्य दुर्वचत्वादत आह । तच्चेति । नन्व-
 भावत्वमपि भावान्यत्वं तच्च च भावत्वमुक्तरूपेण सत्ताजातिरेव
 वक्तव्या अन्यथाऽन्योन्याश्रयापत्तेरत आह । अभावत्वं चेति ।
 अनुगतेति । अभावाकारानुगतप्रत्यक्ष इत्यर्थः । वस्तुतोऽभाव-
 त्वस्य भावान्यत्वात्मकतया भावत्वस्य च विधिस्त्वेनावभासात्
 भावत्वमखण्डोपाधिः अभावत्वं तु भावान्यत्वमित्यभिप्रेत्याह ।
 भावत्वमेवेति । एवकारेणभावत्वं नाखण्डोपाधिः किन्तु भावा-
 न्यत्वमिति सूचितमिति प्राहुः । नन्वेवं भावत्वं भावे न स्यात्
 स्वसिन् स्यादृतेरित्यत आह । तच्चेति । अत्र च विधिरूपे भावत्वे
 मानाभावः । भावायमित्यादिप्रत्यय एवानुगतो मानमिति चेत्

कस्यायं बोधः । न साधारणस्य लोकस्य तदसिद्धेः । अस्त्वयं
तान्त्रिकाणामनुगतो व्यवहारश्चेति चेत् द्रव्यान्यतमत्वमादाय
तस्याप्युपपत्तेः । न चेदेवं तन्त्रेषु परवचनादेव पदार्थस्वीकारा-
पत्तिरिति वदन्ति ॥

५१ । ६ । अतीन्द्रियेष्टित्युपलक्षणम् पेन्द्रिकेष्वपि रूप-
रसादिष्वेकजात्याननुभवादित्यपि द्रष्टव्यम् । ननु रूपादावनुग-
तगुणव्यवहारादेव गुणत्वं सेत्स्यतीत्यत आह । तुरगादेरिति ।
तथा चेत्कर्षप्रवृत्तिनिमित्तगुणव्यवहारो न जातिमेवास्त्वते
उत्कर्षः पुनरनुगत एवेति भावः । ननु द्रव्यकर्मन्यसामान्यवह-
त्तिकारणतात्वेनानुगतीकृतानां रूपादिकारणतानामवच्छेदकतया
गुणत्वं जातिरायातीत्यत आह । एकस्येति । अतिप्रसङ्ग इति ।
रूपद्रव्यकर्मेतरसामान्यवहत्तिकारणतावच्छेदकत्वेन रूपव्यावृत्त-
रसादिचयोविंशतिवृत्तिजातेरेवं जात्यन्तराणामपि सिद्धाप-
त्तिरित्यर्थः । जातिसङ्करेति । रूपद्रव्येतरसामान्यवहत्ति-
कारणतावच्छेदकत्वेन रसादिकर्मसाधारणजातेरपि सिद्धा-
पेक्ष्या तथा सङ्करप्रसङ्ग इत्यर्थः । प्रत्यक्षानुमित्यादिसाधा-
रणीमनुभवत्वजातिं निराकरोति । शाब्देति । स्मृत्य-
न्येति । तथा च तान्त्रिकाणामनुभववलान्नानुभवत्वजातिसि-
द्धिरिति भावः । अनुभवामीत्याकारप्रत्यय^(१)बलादनुभवत्व
जातिसिद्धिर्निरावाधेत्यत आह । जातिस्त्विति । उक्तप्रत्ययवि-
षयजातिस्त्वित्यर्थः । ननु विशेषणज्ञानविशेषणतावच्छेदकप्रकार-

कज्ञानयोः कार्यतावच्छेदकघटकतया तत्सिद्धिः । विशिष्टानु-
भवत्वविशिष्टवैशिष्ट्यानुभवत्वाभ्यामेव तत्कार्यतावच्छेदात् न तु
तथा ज्ञानत्वाभ्याम् तादृशस्मृतौ व्यभिचारात् संस्कारद्वारा
तथात्वस्य च प्रत्यक्षेऽसम्भवात् । क्वचित् साक्षात् क्वचित्
परम्परया तथात्वस्यानुगतत्वात् । विशिष्टस्मरणेभ्यः पूर्वं निर्वि-
कल्पकस्मरणात् विशिष्टवैशिष्ट्यस्मरणेभ्यश्च पूर्वं विशिष्टस्मर-
णानां कल्पनामपेक्ष्य लाघवेन स्मृतिश्चादृक्षतयानुभवत्वजातेरे-
कस्या एव कार्यतावच्छेदकतया कल्पनस्योचितत्वात् न च
स्मृत्यन्यज्ञानत्वमेव तदवच्छेदकम् एतदपेक्षयाऽनुभवत्वजातेरेवा-
वच्छेदकतया कल्पयितुमुचितत्वात् तादृशस्मृत्यन्यज्ञानत्वानां
विशेषणविशेष्यभावे विनिगमकाभावेन षट्कारणाभावापत्ते-
रित्यस्माकं पूर्वपक्षः । सिद्धान्तस्तु सर्वमिदं विशेषणज्ञानत्वा-
दिना विशिष्टबुद्धिं प्रति हेतुतासत्त्वे एव शोभते तदेव तु
नास्ति प्रमाणाभावात् । विशेषणादिसन्निकर्षादेव तदुपपत्तेः
अत एव निर्विकल्पकमपि नास्ति विज्ञानमित्याहुः । न च
स्मृतिं प्रति अनुभवत्वेन हेतुत्वात् तस्य च लाघवाज्जातिरेवा-
वच्छेदकतया कल्प्यते । न च स्मरणस्य स्मरणाजनकत्वे घट
इत्यादिस्मरणोत्तरतृतीयचणादौ तादृशस्मरणं न स्यात् घट
इत्याकारकस्मरणत्वेन तदाकारसंस्कारनाशकतया तत्स्मरणेन
तादृशसंस्कारनाशादिति वाच्यम् लाघवेन तत्तत्पुरुषीयचरमस्मृ-
तेरेव तत्तद्व्यक्तित्वेन तत्पुरुषीयसंस्कारनाशकतोपगमेन तदानीं
संस्कारनाशनिरासात् उद्बोधकविरहेणैवावान्तरा स्मरणवि-

रक्षात् । युज्यते च रीतिरियम इतरथा चानन्तसंस्काराणाम-
नन्तनाशकल्पनापत्तेः । एकदा तदीयसकलसंस्कारनाशोपगमे
तु तावत्संस्कारप्रतियोगिक एक एव नाशो बाधकाभावात् ।
एवं कार्यतापि तत्तद्वाक्तित्वेनैवेति तु प्रकारो विभाव्यताम् ।
तर्हि मया वक्ष्यमाणवर्त्मना भावनाख्यसंस्कारनिराकरणमपीति
सर्वथा नानुभवत्वजातिसिद्धिरिति दिक् ॥

५५ । १ । घटाद्यभावेति । घटाद्यत्यन्ताभावान्योन्याभा-
वात्यन्ताभाव इत्यर्थः । अतिरिक्तं वेति । भावातिरिक्त एव न तु
घटाद्यात्मक इत्यर्थः । अबाधिताभावत्वेति । अत्र चाभावत्वं
भावभिन्नत्वं न त्वखण्डोपाधिस्तस्य भावसाधारण्याभ्युपगमे-
नैव तर्कोपपत्तेः सम्भवात् । अभावाभावस्यातिरिक्तत्वे इत्यर्थः ।
तदाभावत्वेति । तदा घटाभावत्वेपरामर्शः । परेतु नास्तीति प्रत्य-
यो नाभावत्वमालम्ब्यते परमखण्डमत्यन्ताभावत्वं तच्च भावाभाव-
साधारणमभ्युपेयतां कृतमतिरिक्तैरभावाभावैः । घटाभावात्य-
न्ताभावो न भाव इति च प्रत्ययो न लोकानामिति वर्दान्ति ॥

अन्ये तु घटवति घटाभावो नास्तीतिप्रत्ययवलादति-
रिक्त एव तदभावः विशेषणतावच्छेदकैक्येन तदुपपादने चाभा-
वमात्रविलयप्रसङ्गः तदधिकरणवृत्तिधर्मैरेव तदभावत्वेनानुग-
तीकृतैरनुगततदभावप्रत्ययानामुपपादयितुं शक्यत्वात् । विशेष-
णैक्यानुभवे भावभिन्नत्वानुभवे वा पुनरप्यपि न पाणिपिहित
इति प्राहुः । भावत्वं ससर्गाभावत्वं चेति । अन्योन्याभावसा-
मान्यान्योन्याभावमभिप्रेत्य घटान्योन्याभावभेदनादृशाभावत्वं

संसर्गाभावत्वं पटान्योन्याभावत्वं चेत्यवसेम् । भावत्वं संसर्गा-
 भावत्वं प्रायशस्तत्तदन्योन्याभावत्वं चेति युक्तः पाठः । तात-
 चरणास्तु प्रामाणिकत्वादियमनवस्था न दोषायेति अतिरिक्ता
 एव भेदाभेदाः । अन्यथा अन्योन्याभावमात्रमेव नातिरिच्येत
 अधिकरणावृत्तिधर्माणामेव तत्त्वमभ्युपेतुं शक्यत्वादित्याहुः
 ध्वंसस्य प्रागभावः प्रागभावस्य च ध्वंसः प्रतियोग्येव प्रतियोगि
 सत्त्वकाल एव तत्प्रत्ययादिति प्राचीनमतं दूषयति । ध्वंसेति ।
 तस्येति । घटादेरित्यर्थः । ध्वंसप्रागभावौ न स्त इति द्वित्वमि
 होपलक्षणं तेन घटस्य ध्वंसो नास्ति प्रागभावो नास्तीत्यर्थः ।
 वस्तुतो घटादेर्ध्वंसो भविष्यति प्रागभावो नष्ट इत्यादिक-
 प्रयोग एव ग्राह्यः । उक्तस्य प्रत्ययस्यात्यन्ताभावविषयत्वेना-
 प्युपत्तेरित्यवधेयम् । अभावत्वेति । यद्यपि दर्शितप्रत्ययो ध्वंस-
 त्वप्रागभावत्वे अखण्डोपाधी एवावगाहते न तु भावभिन्नत्व-
 घटिते तेऽत्र भावसाधारणे एवोपगमिनुमुचिते लाघवात् । घटध्वं-
 सस्य प्रागभावो न भाव इत्यादिकस्य प्रत्ययः शशविषाणसम
 एव तथापि घटादौ ध्वंसत्वप्रागभावत्वे घटध्वंसप्रागभावप्रति-
 योगित्वोपगमे घटध्वंसस्य प्रागभावो भविष्यति ध्वंसो नष्ट
 इत्यादिप्रत्ययप्रसङ्गा एव दूषणमवसेयमिति वदन्ति । उत्तानाः
 पुनरत्र ध्वंसप्रागभावयोः ध्वंसत्वप्रागभावत्वनिर्दिष्टप्रतियोगि-
 त्वविरक्षादेव नेक्तप्रत्ययप्रसङ्ग इति नातिरिक्तावेव नावित्याहुः ।
 परे तु प्रागभावो ध्वंसोऽन्योन्याभावोऽत्यन्ताभावस्य नाभाव इति
 प्रागभावत्वावच्छेदेन भावभिन्नत्वप्रत्यय कल्पयन्तोऽभावाभा-
 वमात्रमेवातिरिक्तं कल्पयन्ति । प्रागभाव एवेति । भविष्यतीति

प्रत्ययो धर्ममानकालोत्तरकालोत्पत्तिकत्वावलम्बन इदानीं घट-
प्रागभाव इत्यादिकस्तु प्रत्ययो न लोकानामिति भावः ॥

५० । ३ । संस्कार एवेति । युक्तं चैतत् लाघवेन तत्त-
विषयत्वेन विषयिनासंसर्गेण तत्तया वा ज्ञानलक्षणप्रत्यासत्ते-
हेतुत्वात् अत एव कृतिनज्जनकेच्छादेयाणां तत्ताविशिष्टतया
तत्तासाक्षात्कार उपपद्यते कृत्यादेरेव प्रत्यासत्तित्वादिति
संस्कारेति । संस्कारध्वंसेत्यभिचारवारणाय ज्ञानेति । अविरो-
धादिति । रत्यभिज्ञायाः संस्कारजन्यत्वाविरोधादित्यर्थः ।
अनुद्भूते । उद्घोषकविरचिते । अभिभूते । स्मृतिप्रतिबन्धकस-
चित्ते । तत्तास्मृतीति । तथा च गुरुणापि तत्ताज्ञानत्वेन
हेतुत्वम् कृतिसाक्षात्कारपूर्वं च विषयस्मृतिर्नियमतः कल्प्यते
तज्जनकेच्छादेययोश्च न तज्जनकज्ञानस्येव वा प्रत्यक्षत्वमेवेति
भाव इति साम्प्रदायिकाः । संस्कारान्यतत्ताविषयकत्वेन
तदन्यत्वविशिष्टतत्तया संस्कारव्यावृत्तकृत्यादिसाधारणजाति-
विशेषवत्तत्ताविषयकत्वादिना हेतुत्वम् । उक्तानन्तविषय-
स्मृतिकल्पनामपेक्ष्य लाघवेन ज्ञातिविशेषकल्पनाया उचित-
त्वात् । वस्तुतस्तत्त्वनिरूपणदशायां समानाधिकरणज्ञानेच्छा-
दीनामपि युगपदुत्पादाभ्युपगमात् तत्ताज्ञानत्वेनैव हेतुत्वमिति
परैरपरिशीलितः पन्था । संस्कारो निर्विषयक एव सुविषय-
कत्वे मानाभावात् । अनुभवव्यापारतयैव तत्सिद्धेः । इत्थं तत्ता-
विषयकत्वेनैव हेतुत्वमिति स्वतन्त्राः । एतेन विशिष्टबुद्धिं प्रति
विशेषणधियो हेतुत्वेन विशिष्टवैशिष्ट्यबुद्धिं प्रति च विशेष-
णतावच्छेदकप्रकारकबुद्धेर्हेतुत्वमते तदपि व्याख्यातम् । अत्र च

विशेषणमावच्छेदकप्रकारकबुद्धेहेतुतायां तथा निश्चयत्वमेवा-
वच्छेदकं रक्तो दण्डो न वेति संशयोत्तरं रक्तदण्ड-
वानिति ज्ञानानुदयादिति साम्प्रदायिकाः । तादृशज्ञानत्वेनैव
तत्कारणताया अवच्छेदो न तु निश्चयत्वेन उक्तसंशयानन्तर
रक्तारक्तदण्डवानिति बुद्धेरानुभविकत्वादिति पुनरस्मत्पिता-
महचरणाः । वस्तुतो भावनाख्यसंस्कारेपि मानाभावः ध्वंसद्वारैव
स्मृतिहेतुताया उपपत्तेः ध्वंसस्थानन्तत्वेपि उद्बोधकविरक्षादेव
स्मृतेर्विरक्षात् । प्रतियोगिध्वंसयोरेकचाजनकत्वप्रवादस्य
मानाभावेनाश्रद्धेयत्वात् । यत्तु ध्वंसस्य कारणत्वे ऽनुभवादि-
प्रतिबन्धकः स्यात् न चैवमेकच जनकत्वाप्रतिबन्धकत्व-
प्रतिबन्धकयोर्विरोधादिति तन्न विरोधासिद्धेः । अथैवं स्वभाश-
सहायस्य मणेरपि दाहहेतुत्वं स्यान्न स्यात् मानाभावात्
मणिध्वंस विनापि दाहदर्शनात् । यदभावत्वेन कारणत्वं
तस्यैव प्रतिबन्धकत्वाद् विना चानुभवादिकं स्मृतेरनुदयात् ।
अथैवं घर्माऽधर्मश्च द्वयमपि न स्यात् विहितनिषिद्धक्रिय-
योरपि ध्वंसद्वारा सुखदुःखादिहेतुत्वोपपत्तेः । ध्वंसस्थानन्त-
त्वेपि फलप्रवाहविच्छेदस्य तत्तद्विषयविशेषसाम्निध्यविरक्षा-
देव सम्भवात् सत्यपि घर्मादौ फलानुत्पत्तेस्त्वयापि तथाभ्युपग-
मात् प्रायश्चित्तादीनां ध्वंसद्वारा साक्षाद्वा नरकादिप्रतिबन्धक-
तथैव प्रवृत्त्यादेस्तत्तिरिति चेन्न स्यादेवं यदि न स्यातां पापाना-
श्रमुद्दिश्य प्रायश्चित्तादौ पुण्यनाशं विशिष्य कर्मनाशाजलस्प-
र्शादौ प्रवृत्तिनिरुत्तो शिष्टानाम् । न स्याच्च प्रायश्चित्तादेः

पापादिनाशकताबोधको वेदः । यदि च शिष्टानां तथा प्रह-
त्यादिकं नोपेयते उपेयते च वेदानामन्यथार्थकत्वं तस्य
स्वर्गादिकं प्रत्येव न मान युक्तसुखत्वात् कैव कथा तदर्थ-
कव्यापारविचारोपपत्तिरिति दिक् । अत्र च तत्ताज्ञानजन्यत्वं तत्ता-
विशिष्टसाक्षात्कारत्वेन लाघवात् । अत एव निर्विकल्पक-
सिद्धिरपीत्यस्मत्पितृचरणाः । तत्तादिविषयितानिष्ठं वैजात्य-
मेकमेव कल्पते । अनन्तनिर्विकल्पककल्पनामपेक्ष्य लघु-
त्वात् । एतेनेन्द्रियसंयोगादिजन्यतापि व्याख्याता व्याख्यात-
चानुमित्यादौ लिङ्गकत्वादिकं घटादिशाब्दबुद्धौ घटपटादि-
ज्ञानजन्यत्वं च । वस्तुतो लिङ्गभेदेन व्याप्तिभेदेन विभिन्नेषु
परामर्शेषु ब्रह्मादिविषयितानिष्ठमेकमेव वैलक्षण्यं कल्पते
लाघवात् एवञ्च पर्वतविशेष्यकवह्निविधेयकानुमितित्वादिक-
मेव जन्यताया जनकतायाश्च बह्निनिरूपितविलक्षणविषयि-
त्वादिकमेवावच्छेदकम् । एवं घटादिपदजन्यघटायुपस्थिता-
वपि घटादिविषयितायामपि वैलक्षण्यमेकमेव कल्पते तथा च
घटादिशाब्दत्वघटादिनिरूपितविलक्षणविषयित्वाभ्यामेव का-
र्यकारणभावः । इत्थं च केवलान्वय्यनुमानमपि निराबाध-
पदमादधातीति नैयायिकनयनानन्दनी शरणिः ॥

६७ । १ । अयं स्थाणुर्न वेति वाक्यश्रवणानन्तरं
पदजन्यधर्मिकोटिद्वयादिज्ञानसंक्षिप्तात् प्रत्यक्षप्रमाणादेव
साक्षात्कारात्मकः सशयः वत्त्वस्य प्रत्यक्षत्वव्याप्यत्वादिति
प्राचीनमतं निराकरोति । पठेति । पटज्ञानजन्येऽर्थः ।

अयं स्थाणुरित्वादिवाक्ये इदं पदाद् धर्मिणः स्थाण्वोर्दिर्नञ-
 दाभ्यां कोटिद्वयस्य वाकारान् कोटिद्वयविरोधस्य भान-
 मिति भावः । तदुभयविरोधस्य भानं प्राग्यिकं प्राचीनप्रणया-
 नुरोधादुक्तम् यच्च वाकारो नास्ति तच्च विनाविरोधभानमपि
 संशयः । उत्पद्यते एव एकच भावाभावप्रकारकबुद्धेरेव तथा-
 त्वादिति । योग्यतानिर्णये सति विशेषदर्शनादेव न संशय
 तेन सम्बन्धेन तच्च तत्तच्छब्दबुद्धौ तेन सम्बन्धेन तच्च
 तद्वत्त्वस्यैव योग्यत्वादित्यतः संशयात्मकेत्युक्तम् । इदं तु
 प्राचीनमतमभ्युपेत्याभिहितं वस्तुतो विशिष्टधीसामान्यस्य-
 कारणे संसर्गाग्रहे सति तद्विलम्बेन फलविलम्बाभावात् योग्या-
 तादिज्ञानं शाब्दबुद्धौ नश्यनये हेतुरेव नेति मन्तव्यम् ।
 आहत्य प्रत्यक्षप्रमाणं साक्षात्कारप्राग्भावं वाऽसञ्चायीकृत्य
 शब्दत्वाख्यजातिविशेषवान् संशय इति फलितार्थः । तत्सा-
 मग्रीसत्त्वात् अयं स्थाणुरिति वाक्याधीननिर्णयस्येवायं स्थाणुर्न
 वेति वाक्याधीनसंशयस्यापि जातिविशेषवत्तयाऽनुभवाच्चेति
 भावः । यच्चाहत्येति अविच्छिन्नेनेत्यर्थे इति तन्न धर्मिज्ञा-
 नादिसत्त्वे साक्षात्कारात्मकसंशयेऽपि विलम्बाभावात् । शब्दात्
 शब्दज्ञानात् । समानेत्यादौति । समानानेकधर्मोपपत्तेर्विप्रतिप-
 त्तेरुपलब्ध्यनुलब्ध्यवस्थातो विशेषापेक्षो विमर्शः संशय इति
 सूचमित्यर्थः । संमतमिदमिति तच्च सूचे विप्रतिपत्तेरिति-
 श्रवणादिति भावः । संशयत्वनिश्चयत्वयोर्धर्मिज्ञानसंशयसाम-
 ग्यभावादिजन्यताच्छेदकत्वं प्राचीनमतं स्वीकृतं निराकरोति ।
 एकधर्मिकेति । इदं पर्वतो पाषाणमथौ वा वह्निदभाववन्तौ

इत्यादिवारणायैकधर्मिके एकधर्मितावच्छेदकविशिष्टविशेष-
यकत्वावच्छिन्नविरुद्धनानाप्रकारकत्वमित्यर्थः । द्रष्टो द्रव्यं
पृथिवीत्यादिवारणाय विरुद्धेति । विरुद्धत्वेन नानाप्रकारकत्व-
मित्यर्थः । एतेन शुक्तादिदं रजतमेद्रूपवच्चेत्यादिबुद्धेर्निरासः ।
अत एव विरोधभानसामग्रीत्युत्तरग्रन्थोपि सङ्गच्छते । अत्र
च परस्परविरुद्धत्वेन नानाधर्मप्रकारकत्वमर्थ इत्येके । तत्र-
कारकत्वे सति विरुद्धत्वेन किञ्चित्प्रकारकत्वमर्थ इत्यन्ये ।
यद्रूपेण येन च सम्बन्धेन विरोधग्रहस्तेन रूपेण तेन सम्बन्धेन
च प्रकारकत्वं वक्तव्यम् । तेनायं जलत्ववान् स्नेहसमवायिका-
रणताणतावच्छेदकजातिविरुद्धवांश्चेत्यादेर्निरासोऽनिरासश्च-
समवायादिना विरुद्धयोः पृथिवीत्वजनत्वयोः कालिकाविशेष-
णतया एकधर्मिकस्य ज्ञानस्य । नन्वत्र विरोधस्तददृष्टित्वं
तद्वत्ताग्रहप्रतिबन्धकग्रहविषयत्वं वा तज्ज्ञानमपि प्रकारनदा
ससर्गविधया वा । नाद्यः तददृष्टित्वलक्षणविरोधस्य तदभा-
वव्याप्तिपर्यवसायिनः सशयेनऽस्पर्शत् तदभावव्याप्यवत्तानिश्च-
यस्य सशयप्रतिबन्धकत्वात् तदभावस्य च कार्यसहभावेन हेतु-
त्वात् तदभावव्याप्यवत्तानिश्चयत्वं च न तदभावप्रकारकत्वघ-
टितं गौरवात् अन्यथा बह्व्यभावव्याप्यव्याप्यवान् बह्व्यव्याप्य-
वान् पर्वत इति परामर्शद्वयात् पर्वतो बह्व्यमांस्तदभावव्याप्य-
वांश्चेति सशयवृत्तानुमितेदुर्वारत्वाद्विरोधाविषयकैकधर्मिक-
स्थाणुत्वतदभावप्रकारकज्ञानेपि सशयव्यवचाराच्च अन्यथा तस्य
सशयान्यत्वे ततो निश्चयकार्यापत्तेः । अत एव न द्वितीयादि-

रपि । नैवम ज्ञानविषयतया परस्परग्रहप्रतिबन्धकतावच्छेदक-
धर्मस्यैवेह विरोधपदार्थत्वात् । स च धर्मस्तत्त्वतदभावत्वादिः ।
परे तु परस्परग्रहप्रतिबन्धकत्वे प्रतिबन्धत्वयोरन्यतरज्ञान-
विरोधितयाऽवच्छेदकमेवाविरोधः । यदा तत्तदभावयोरैकध-
र्मिणि ज्ञानमेकमुत्पद्यते तदा कैव कथा तत्तदभावव्याप्ययोः ।
एवं च तदभावव्याप्यत्वनिश्चयत्वं तदभावाप्रकारत्वघटितमेवा-
स्थीयते एकच धर्मिणि तु तदभावव्याप्ययोश्च संशयानुमितिरि-
ष्यत एव नेष्यते तु तत्तदभावयोरित्याहुः । समाजो मित्रन युग-
पदेकार्थसम्बन्धः । नीलेति । यथा घटसामग्रीतो घटोत्पत्तौ
तत्र नीलरूपसामग्रीतो नीलरूपोत्पत्त्यैव नीलघटनिर्वाहे नील-
घटत्वं न कार्यतावच्छेदकं तथा तत्तत्कोटिधर्मिविरोधसा-
मग्रीतो जायमानमविरोधात् एकमेव सम्बन्धालम्बनमुत्पद्य-
इत्येव संशयनिर्वाहे तत्त्वमपि न जन्यतावच्छेदकमिति भावः ॥
न चैवधर्मिज्ञानमन्तरेण निश्चयवत् संशयोपि स्यात् सति धर्मी-
न्द्रियसन्निकर्षे द्रष्टृत्वात् धर्मिज्ञानस्य कचिद्धर्मीन्द्रियसन्नि-
कर्षविधयैवोपयोगात् । कोट्युपस्थितेरपेक्षा च विशेषणज्ञा-
नविधयाविशिष्टबुद्धिं प्रति विशेषणज्ञानाहेतुत्वे तत्कोटीन्द्रि-
यसन्निकर्ष एवापेक्षितो न तु सर्वत्र तज्ज्ञानमपीति
दिक् । संशयत्वशून्यज्ञानत्वं चेति । तद्विषयकत्वावच्छिन्नतद-
भावादिप्रकारकत्वशून्यतद्विशेष्यत्वावच्छिन्नतत्प्रकारकत्ववज्ज-
न्यज्ञानत्वरूपं तत्र तन्निश्चयत्वमित्यर्थः । ननु यथाश्रुते
संशयत्वघटकतत्प्रकारकत्वस्य वैयर्थ्यात् मदानस वह्निमग्न

या पर्वतो वह्निमानित्यस्य पर्वते वह्निनिश्चयत्वानापत्तेः ।
 मज्जानसेपि तदापत्तेर्वा सम्बन्धप्रकारादिनिष्कर्षस्तु स्वयमे-
 वावसेयः । जन्यत्वं वा नोपादेयम् अजन्यवृत्तिधर्मस्य
 जन्यतावच्छेदकत्वे विरोधाभावात् न हि स धर्मोऽन्यथासि-
 द्धिनिवृत्तकः प्रमाणाभावात् । एवं न कार्यतावच्छेदकं नील-
 त्वादिति । न चैवं सशयसामग्र्या निश्चयाप्रतिबन्धकत्वे संशयो-
 त्पत्तिसमयेपि निश्चयापत्तिः । निश्चयत्वस्य कार्यतानवच्छेद-
 कतया , तदुत्पत्तेरापादयितुमशक्यत्वात् , तत्प्रकारकबुद्धेश्च
 जायमानत्वात् , तदभावाप्रकारकबुद्धेरनुत्पादस्य तदभावप्रका-
 रकबुद्धिसामग्रीसत्त्वे नापातस्तत्वादिति दिक् ॥

५८ । ४ क्षणश्चेति । क्षणव्यवहारविषयश्च यथः । क्षणक
 इति द्रव्यादिवैधर्म्यमुक्तम् । तस्यावर्णिकत्वे घटप्रागभावक्षणे
 घट इति व्यवहारापत्तिरिति भावः । स्वजन्येति । तादृशयाव-
 त्प्रागभावस्येत्यर्थः । विभावो वा प्राथमिको ग्राह्यः । तेन कर्मणा-
 योत्तरोत्पन्न इत्यान्तरकर्माधोनक्रमिकानेकसंयोगसङ्घकारात्
 क्रमिकानेकविभागजननेऽपि न क्षतिः । अत्र स्वजन्यविभागः
 प्रागभावविशेषपरिचायको न तु क्षणोपाधिप्रविशष्टः एवमु-
 त्तरचायीति वदन्ति । तत् कर्म तथा क्षणः सत्त्वेति मम तु
 क्षणत्वेनाखण्डोपाधिना अनुगम इति भावः । पृच्छति जीते
 चेति जायमान इत्यर्थः । कुत इति । तत्र स्वजन्यविभा-
 गप्रागभावविशिष्टस्य कर्मणोऽभावादिति भावः । उत्तरयति ।
 विभागेति । नाशकनाश्रभावापन्नेत्यादिः यत्किञ्चिद्विभाग-

पूर्वसंयोगविशिष्टस्य कर्मणोऽनेकक्षणस्थायित्वात् । अत्र च कर्मणः कालोपाधितायाः सर्वसंमतत्वात् कर्मणोभिधानम् । वस्तुतः परस्परविशिष्टौ तादृशविभागसंयोगावेव वक्तव्यौ जन्यमानस्यैव कालोपाधित्वादित्यवधेयम् । सुतरामिति । शब्दानुगमस्याप्यभावादिति भावः । एवमिति । उत्तरसंयोगप्रागभावपूर्वसंयोगनाशविशिष्टं कर्म पूर्वसंयोगनाशोत्पत्तिसमये क्षणव्यवहारं जनयति उत्तरसंयोगोत्पत्तिसमये चात्तरसंयोगविशिष्टं कर्मेति सुतरामनुगम इत्यर्थः । अत्रोत्तरसंयोगः स्वजन्यः संयोग पूर्वसंयोगनाशः स्वप्रयोज्यसंयोगनाश इत्यवधेयम् । न च विभागोत्पत्तिसमये ऽन्यत्र कर्मान्तरोत्पत्तेः स्वजन्यविभागप्रागभावविशिष्टकर्मणैव तदापि क्षणव्यवहार इति वाच्यम् तदानीमन्यत्र कर्मण आवश्यकत्वे मानाभावात् । प्रतिक्रिया किञ्चिज्जायते इत्येव हि नियमो न तु कर्म जायत इत्यवधेयमिति भावः । अत्र वदन्ति स्वजन्यविभागप्रागभावविशिष्टकर्मोदिकमेव क्षणः क्षणशब्दस्य चात्यन्त्यादिशब्दवन्नानार्थत्वमेव अनुगतव्यवहारस्तु शब्दैक्यादुत्पत्त्यादेरिव । इत्थं च यस्योत्पत्तेरव्यवहितोत्तरमेव यन्नश्यति तयोरेकतरविशिष्ट एवान्यत्तरः क्षणः समर्थनीयो विनिर्गमकाभावात् । अव्यवहितोत्तरत्वादिकं चेह व्यक्तिविशेषपरिचायकं न तु तदपि प्रविष्टमिति ।

६२ । १ । एवं स्वत्वमपीति । चैत्रस्येदं धनमितिप्रतीतिविषयो धनवृत्तिचैत्रवृत्तिसम्बन्धोपीत्यर्थः । तत् स्वत्वं तत्तथेति भक्षणादिकं विनियोग इत्यर्थः । एतेनोत्पत्तिरपि व्याख्याता ।

उत्पद्यते इति प्रतीतेः प्रागभावप्रतियोगित्वमात्रं विषयो न तु स्वत्वघटितमन्यदननुगमात् प्रतीतेरानुगताकारकत्वात् । न च द्वितीयादिक्षणेऽपि उत्पत्त्यादिप्रतीतेरापत्तिः । तदानीं प्रागभावप्रतियोगिताविरहात् किमत्र मानमिति । चेत् इदानीं न भविष्यतीति प्रतीतिरेव । अत एवाद्यमाविनि श्यो भविष्यतीति नैषा मनीषोन्निषतीति तदानीं प्रतियोगिताविरहात् । न चायं सिद्धान्तः प्रमेयवार्तिके स्फुटत्वादिति शब्दमणिदीधितौ तातचरणाः । परकीयेऽन्वे च भक्षणादिकं निषिद्धमिति भावः । तत्प्रवृत्तिरिति । किं च योग्यत्वं न शब्दस्वरूपं तस्य क्रयादे पूर्वमुत्तरं च विक्रयादेः सत्त्वात् । एतेन तादृशविनियोगोपायविषयत्वं तत् स चोपायः क्रयादिरित्यपास्तम् । विषयतायाः धनस्वरूपत्वे उक्तदोषात् क्रयादिरूपत्वे पगमेपित्वभावप्रसंगादिति । ग्रहणं प्रतिग्रहः । उपादानमावश्यककुशादेरस्वामिकस्य अथाननुगमात् कथं स्वत्वं प्रतिग्रहाद्योः स्वत्वनाशविक्रयाद्योर्वा कार्यकारणभावग्रह इत्यत आह । कारणानामिति स्वत्वकारणीभूतप्रतिग्रहादीनां स्वत्वनाशकारणविक्रयादीनां चेत्यर्थः । अत्र स्वत्वत्वावच्छिन्नं प्रति कारणतावच्छेदकतया प्रतिग्रहादिपु एका स्वत्वनाशत्वावच्छिन्नं प्रति कारणतावच्छेदकतया विक्रयदिक्षपराशक्तिस्तृणादीनामिव वज्रैः सिध्यति स्वत्वत्वं चाखण्डोपाधिरस्तु वा जातिरिति भावः । वैजात्यादधर्म्यात् । स्वत्वनाशजातेरस्त्वप्यखण्डोपाधय एव जन्यतावच्छेदिका इति भावः । वाकारोऽस्वरसमूहः

नाय । स च बहुतरवैजात्यकल्पनापेक्षया एकस्याः शक्तेरेषः
 कल्पनायाः लघुत्वादिति । अत्र वदन्ति स्वत्वं नातिरिच्यते
 अतिरिक्तकल्पने गौरवात् मानाभावाच्च । अथ अनुगतप्रत्यय
 एवमानमिति चेत् न तदसिद्धेः अनुगतस्यैव तद्विषयत्वात् ।
 अस्तु तथानुगतो व्यवहारादिति चेत् तत् किंशब्दानामनुगम-
 एवानुगतविषये कल्पकः कल्प्यतां तर्हि सिद्धादिष्वपि हरिर्ह-
 रिरित्यादेरनुगतव्यवहारादतिरिक्तो हरित्वपदार्थः । तथापि
 यथोक्तविनियोगार्हत्वादेरपास्ततया किमिदं स्वत्वमिति चेत्
 कचिद्विक्रयप्रागभावविशिष्टक्रयाविनाशः कचिच्च दानादिप्रा-
 गभावविशिष्टः । प्रतिग्रहादिध्वंस एव तथा प्रतिग्रहादेः पूर्वं
 न तथाप्रत्ययः प्रतिग्रहादिध्वंसविरहात् दानाद्यनन्तरं च न
 स्वत्वव्यवहारस्तत्प्रागभावविरहात् तच्च मरणस्य च ध्वंसात्मक-
 तथा विक्रयादिप्रागभावविशिष्टं तदेव कचित् स्वत्वं तदधिक-
 रणक्षणध्वंसे वा । इत्थं चातिरिक्तस्वत्ववादिमते स्वत्वस्य
 यानिधानि नाशकानि तेषां प्रागभावविशिष्टा ये स्वत्वेत्यादकानां
 प्रतिग्रहादीनां ध्वंसास्त एव प्रायशस्तथा विक्रयादिप्रागभाववि-
 शिष्टस्य क्रयध्वंसस्य क्रयध्वंसविशिष्टस्य विक्रयप्रागभावस्य च
 विनिगमकाभावेन तथात्वात् आद्यमादाय स्वत्वमुत्पन्नमित्यस्य
 द्वितीयमादाय च स्वत्वं नष्टमित्यस्य प्रत्ययस्य न सङ्गतिः ।
 अतिरिक्तस्वत्ववादिना स्वत्वत्वमप्यतिरिक्तमुपेयमित्यावश्यक-
 त्वादास्तामुपदर्शितेषु ध्वंसादिषु स्वत्वत्वकल्पना न त्वतिरिक्त
 स्वत्वकल्पनापीत्यपि वदन्ति ।

६५ । १ । एवं शक्तिरपीति तृणफूत्कारसंयोगादिनिष्ठं
 वह्निजनकतावच्छेदकमित्यर्थः । अतिरिच्यत इति । तृणफूत्का-
 रसंयोगादीनां वह्नित्वावच्छिन्नं प्रति तत्त्वेन हेतुताया व्यभि-
 चारेणासम्भवादतिरिक्तनस्तिद्विरिति भावः । अथ तृणफूत्का-
 रयोररणिनिर्मन्यनयोर्मणितपनकिरणयोश्च सम्बन्धस्य जन्य-
 तावच्छेदकं वह्निवृत्तिवैजात्यत्रयमेव कल्पते अतो न व्यभिचार
 इति नैयायिकमतं दूषयति । तृणारणीति । अथास्तु तृणफू-
 त्कारादेस्त्वन्धेषु एकाजातिरेव तथा तथापि नातिरिक्तपदार्थ
 सिद्धिरत आह । सम्बन्धेति । संकरेति । इदं तु परसिद्धान्तानु-
 सारादुक्तम् । वस्तुतः प्रमाणसिद्धसाङ्ख्यस्य न दोषावहत्व-
 मित्यादेदितम् अतो जातिरेव सा भवितुमर्हति । न च तस्या-
 जान्तिवे योग्यव्यक्तिगतजातेर्योग्यत्वनियमात् प्रत्यक्षापत्ति-
 शक्तिरस्तु न तथा अतीन्द्रियत्वादिति वाच्यम् तथा जातेः
 प्रत्यक्षत्वे बाधकामावात् तथात्वस्येष्टत्वात् । विविच्योपलम्भस्य
 च वह्निनिष्ठकार्यतावच्छेदिकानां जातीनामिव परमते दोषवि-
 शेषेणैव निरासादित्यवधेयम् । ननु तृणादिकं विना न वह्नि-
 रित्यन्वयव्यक्तिरेकाभ्यां तृणादीनामप्येकशक्तिमत्त्वेन कार-
 णत्वं वक्तव्यम् । एवं फूत्कारादीनामप्यपरशक्तिमत्त्वेनेति
 शक्तित्रयकल्पना तथाप्यावश्यकृत्यत आह । यदि चेति ।
 तृणादेः सम्बन्धसम्पादकतयैव वान्वयव्यतिरेकयोस्तपत्तेर्न
 कारणतासिद्धिः । न च तृणादेरहेतुत्वे तत्र बह्वर्थात्तनः प्रवृ-
 त्तिर्न स्यात् । सम्बन्धार्थमेव तत्र तत्र प्रवृत्तिसम्भवादिति ।

यदि चेत्युक्तम् । तृणादेरिति । आदिपदादरण्यादिफूत्कारा-
दिपरिग्रहः । तेषां तृणादिफूत्कारादीनाम् । न च तेषु तत्स-
म्बन्धेषु च नवसु शक्तिरेकैव कल्प्यतां विनापि तत्सम्बन्धं केव-
लतृणादेरपि बह्वन्युत्पत्त्यापत्तेः । अथैवं पटादिकं प्रति वेमतु-
रीप्रभृतीनामपि एकशक्तिमत्त्वेनैव हेतुत्वमस्तु । वेमत्वादिना-
नाधर्मैः कारणत्वान्यपेक्ष्य लघुत्वात् तत्तत्संयोगत्वादीनां च
हेतुत्वान्न केवलं वेमादिसत्त्वे पटाद्युत्पत्तिरिति चेन्न वेमत्वादि-
नाऽन्वयव्यतिरेकाभ्यां तेन रूपेण हेतुताया दुर्वारत्वात् । तृण-
त्वादिना च नान्वयो न वा व्यतिरेकः प्रत्येकं तत्सत्त्वे बह्वैव्य-
तिरेकस्य तदसत्तायामुत्पादस्य च दर्शनात् । मणित्वादिनेति ।
आदिपदात् तेजस्त्वादिपरिग्रहः । मणित्वादिकमन्तरेण सा
जातिस्मृणादौ तां जातिमन्तरेण च मणित्वादिकं बह्व्यकजनम-
णिप्रभृतिषु बह्विजनक्रमणौ च तयोः समावेशापत्तेरित्यर्थः ।
उत्तानां तु तत्सम्बन्धान्यतमत्वेन सम्बन्धानां तृणान्यतम-
त्वेन तृणादीनां हेतुत्वात् न शक्तिसिद्धिरपि । न च तत्तदन्य-
त्वविशिष्टैतदन्यत्वावच्छिन्नप्रतियोगिताको भेदस्तथा च विनि-
गमकाभावादेतदन्यत्वविशिष्टतदन्यत्वावच्छिन्नप्रतियोगिताकै-
रपि भेदैः कारणतावक्तव्येत्यनन्तकार्यकारणभावप्रसङ्ग इति
वाच्यम् । एकस्यैव भेदस्य तादृशनानाप्रतियोगिकत्वोपगमात् ।
यत्तु तथापि विनिगमकाभावात्तादृशतादृशप्रतियोगिताकत्वैर्भे-
दस्य निवेशात् तदोपतादवस्थ्यमिति । तन्न तादृशप्रतियोगि-
ताकत्वपरिचितेनाखण्डभेदेनैव जनकताया अवच्छेदात् तच्च

व तादृशप्रतियोगिताकत्वानामनिवेशात् । अथैवं सर्वत्र तत्तदन्या-
न्यत्वस्यैवावच्छेदकतासम्भवेऽपि कार्यकारणभावावच्छेदकतायाः
कुत्रापि जातिसिद्धिर्न स्यादिति चेन्न स्यादेव परमार्थतः प्रत्य-
क्षसिद्धजात्या हि यथावयव्यतिरेकाभ्यां हेतुहेतुमद्भावबुद्धि-
स्तत्रैव कार्यकारणशेरतीन्द्रियशेरपि तज्जातिमत्त्वोपगमादि-
त्याहुः । वस्तुतस्तृणादिषु बह्वैः कारणतानवच्छिन्नैव न हि
स्वहृपसम्बन्धविशेषोऽतिरिक्तपदार्थरूपा वा कारणता किञ्चि-
द्भर्मावच्छिन्नैवेति व्याप्तिरस्ति प्रमाणाभावात् । एतेन किञ्चि-
त्कार्यत्वमपि विवेचितम् । अथैवं तन्तुत्वपटत्वादेरपि तथात्व न
स्यादिति चेन्न । तन्तुत्वेन तन्तुः पटकारणं पटत्वेन च पटस्त-
न्तुकार्यमिति प्रत्ययस्तत्र कार्यतावच्छेदकत्वासिद्धेः । इहापि
तथा प्रतीतिरस्तीति चेन्न शक्तिविशेषेण तृणं बह्विहेतुरिति
प्रतीतेरसिद्धेः शक्तेरतीन्द्रियत्वोपगमात् । अस्ति तथा शाब्दी
बुद्धिरिति चेत् तत्किं ततोपि परमार्थतो वस्तुसिद्धिः । अथैवं
बह्वै तृणादिजन्यतापि निरवच्छिन्नैव स्यादिति चेत् स्यादेव
यदि न स्याद्बह्वित्वेन बह्वि तृणादिजन्य इत्यत्रावाधितानुभ-
वविरोध इति ब्रूमः । यदि च तृणत्वादिना तृणादिकं बह्वि-
हेतुरित्यादिकोऽपि प्रामाणिकप्रत्ययस्तदा आस्तां तृणत्वाद्य-
वच्छिन्नकारणताप्रतियोगिकं निरवच्छिन्नमपि बह्वैकार्यतान्त-
रमवच्छिद्यतां वा बह्वित्वावच्छिन्नकार्यताप्रतियोगिककारणत्व-
मेव तृणत्वादिना प्रमाणसिद्धस्यातिप्रसक्तधर्मेण कार्यत्वस्यादा-
पत्वात् । यदि तृणत्वावच्छिन्नकारणताप्रतियोगिककार्यता न

वह्नित्वेनेति नानुभव । एतेन लौकिकालौकिकनानेन्द्रियसन्नि-
कर्षादे प्रत्यक्षं प्रति बहुविधवह्निव्याप्तिविषयकपरामर्शस्य बह्ना-
नुमिति प्रति विविधपदवृत्तिज्ञानजन्यपदार्थोपस्थिते शाब्द-
प्रतितत्तदनन्तानामुद्बोधकानां स्मृतिं प्रति प्रवृत्त्यादिकं प्रति
च स्वर्गादिनानाविधेष्टसाधनज्ञानादीनां कारणत्वं यथायथं
व्याख्यातम् । तत्रापि, निरवच्छिन्नकार्यकारणभागेपगमात् ।
अथैवमनन्तपरामर्शपदाध्याहारयोः कल्पनायां गौरवात् अथ
वह्निव्याप्यधूमो धूमवान् पर्वत इत्यादिज्ञानद्वयादप्यनुमितेरर्था-
ध्याहारादपि च शाब्दबोधोत्पत्तिमुरीकुर्वन्तो^(१) मीमांसका
एव विजयेरन्निति विजयेरन्नेव को नाम नाभ्युपैति । अथैव ज्ञान-
द्वयादित एव प्रवृत्त्यादेरुपपत्तेरन्यथाख्यातिर्न सिद्धेदिति चेन्न
सत्यस्यैवासत्यस्यापि विशिष्टज्ञानस्यानुभवसिद्धत्वेन दुर्वारत्वात् ।
कारणबाधस्य च निरस्तत्वात् । अत एव विनापि व्याख्या-
दिज्ञानं, घटमानयेत्यादिशब्दश्रवणानन्तरमाकाङ्क्षादिज्ञानस-
हितपदार्थोपस्थितेरेव घटमानयेत्याद्याकारानुमितिरेवेत्यद्यत
इति अनुमान एव शब्दान्तर्भाव इति नय्यवैशेषिकाणां शब्द-
प्रामाण्यखण्डने भाव तत्खण्डनं पुनरेवमर्थं शब्दाच्छणोमि
नानुमितोमि न साक्षात्करोमीति प्रतीतेरेव नान्यथा शृणोतिश्च
शाब्दत्वं श्रावणत्वं चोभयमपि सामान्य शक्यतावच्छेदकं शब्दं
शृणोमीति प्रतीतिवद्धटपदाद्धटं शृणोमीति प्रतीतेरपि दर्शनान् ।
अत एवात्मा श्रोतव्य इति शाब्दत्वावलम्बनश्रौतक्रमोपीत्यवधेयम् ।

एके तु वह्नित्वावच्छिन्नकार्यताप्रतियोगिककारणतावच्छेदकवत्
 तृणादिकं तृणवत्त्वाद्यवच्छिन्नकारणताप्रतियोगिककार्यतावच्छे-
 दकवान् वह्निरित्यादिकं प्रत्ययं कल्पयन्तस्तृणादिषु सङ्कीर्णं
 जातिं वह्निरुत्तीर्णं च वैजात्यानि^(१) कल्पयन्ति । केचित्तु कार्यता
 कारणतां च सर्वत्र निरवच्छिन्नैव तन्तुः पटकारणमित्यादिको
 हि लोकानामनुभवे न तु तन्तुत्वादिनापि द्रव्यत्वेन न तन्तोः
 पटकारत्वं किं तु तन्तुत्वेनेत्यादिकाः प्रतीतयस्तु केवलतान्त्रिका-
 णामेवेत्याहुः । केन रूपेणेति । न हि तेषां शुद्धदशरथत्वादि-
 नोपस्थितिः संभाव्येतापि तथाऽननुगमात् नापि प्रमेयत्वादिना
 दशरथत्वादिप्रकारकोपस्थितिः ततः प्रमेयवानित्याकारकशा-
 ब्दबोधस्यैव भाव्यत्वादिति भावः । विभावनीयमिति । शुद्ध-
 दशरथत्वादिनैव तदुपस्थितिरितरथा तथा शाब्दबोधानुप-
 पत्तेः । न च कारणाबाधः प्रमेयवानित्याकारकसंस्कारादेव प्रमे-
 यत्वांगे उद्बोधकरचिन्तात् तथा स्मरणसम्भवात् । तत्प्रकारक-
 स्मृतिं प्रति तत्प्रकारकानुभवत्वेनैव हेतुत्वं न तु निरवच्छिन्न-
 तत्प्रकारताकस्मृतिं प्रति तादृशानुभवत्वादिनापि गौरवात् माना-
 भावाच्च । अपि च प्रमेयमभाववदित्याकारकज्ञानात्संसर्गवि-
 धया शुद्धदशरथत्वादिस्वरूपप्रतियोगित्वलक्षणासम्बन्धविषयक-
 ज्ञानलक्षणाप्रत्यासत्तेः शुद्धदशरथत्वादिप्रकारको मानसानुभवो-
 ऽपि सुलभः । एतेनान्वयव्यतिरेकाभ्यां शुद्धतत्प्रकारकस्मृति-
 तादृशानुभवत्वादिना हेतुत्वेऽपि न क्षतिः । वस्तुतः तेषां शुद्ध-

दशरथादिना शाब्दधीरेव न भवति । परं तु दशरथादिप-
दवाच्यत्वादिनैव शाब्दबोधः । एवं च लक्षणया दशरथादिप-
दवाच्यत्वप्रकारकं वाच्यत्वसम्बन्धेन दशरथादिपदप्रकारकं वा
स्मरणमेवापेक्षितं तच्च दशरथादिपदवाच्यत्ववति दशरथादि-
पदशक्यसम्बन्धप्रकारकादाच्यत्वसंसर्गेण दशरथादिपदवृत्ति-
शक्यसम्बन्धसंसर्गेण दशरथादिपदप्रकारकादा मानसबोधा-
देवोत्पत्स्यत इति युक्तमुत्पश्यामः ॥

७५।१। न गुण इति । न गुणपदार्थ इत्यर्थः । गुणादिष्विति
गुणपदार्थतया उभयाभ्युपेतेष्वित्यादि । तद्वत्तेति । एकरूपमि-
त्याद्याकारकसंख्यावत्ताप्रत्ययादित्यर्थः । एकेति । एकस्मिन्नर्थे
द्वयोः समवाय इत्यर्थः । यच्च संख्यायाः समवायस्तच्च गुणादेरपि
समवायोऽस्तीति तेन सम्बन्धेन प्रतीतेः प्रमात्वमेवेति भावः ।
ननु मन्त्रजनतदुपरक्तपटादौ जौचित्यप्रतीतीनां समवायसमवा-
यिसंयोगात्मकविलक्षणसम्बन्धविषयकत्वेऽपि अविलक्षणप्रका-
रकत्वादविलक्षणत्वं तथेवापि भवीष्यतीत्यत आह । घटत्वादौ
चेति सम्प्रदायः । वस्तुतस्तुविलक्षणाया इत्यस्याविलक्षणसम्ब-
न्धविषयिण्या इत्यर्थः । तत्त्वं चानुभवसिद्धमिति भावः । मन्त्र-
जनतदुपरक्तपटादौ च विलक्षणसम्बन्धविषयकत्वमनुभवसिद्धम्
यच्च 'चाविलक्षणसम्बन्धविषयकत्वानुभवस्तच्च पटादावपि जौ-
चित्यादिप्रतीतेः । समवायसम्बन्धविषयकत्वमिष्यत एव परं तु
बाधकबलात्तस्या धर्मत्वं कल्पते । न चैवं तत्राबाधितप्रमाण्या-
नुभवे न स्यात् परस्परसम्बन्धविषयीकरणेऽपि तदुपपत्तेरिति

एके तु वह्नित्वावच्छिन्नकार्यताप्रतियोगिककारणतावच्छेदकवत्
 तृणादिकं तृणवत्त्वाद्यवच्छिन्नकारणताप्रतियोगिककार्यतावच्छे-
 दकवान् वह्निरित्यादिकं प्रत्ययं कल्पयन्तः सृष्ट्यादिषु सङ्कीर्णं
 जातिं वह्निरुत्तीर्णं च वैजात्यानि^(१) कल्पयन्ति । केचित्तु कार्यता
 कारणता च सर्वत्र निरवच्छिन्नैव तन्तुः पटकारणमित्यादिको
 हि लोकानामनुभवे न तु तन्तुत्वादिनापि द्रव्यत्वेन न तन्तोः
 पटकारत्वं किं नु तन्तुत्वेनेत्यादिकाः प्रतीतयस्तु केवलतान्त्रिका-
 णामेवेत्याहुः । केन रूपेणेति । न हि तेषां शुद्धदशरथत्वादि-
 नोपस्थितिः संभाव्येतापि तथाऽननुगमान् नापि प्रमेयत्वादिना
 दशरथत्वादिप्रकारकोपस्थितिः ततः प्रमेयवानित्याकारकशा-
 ब्दबोधस्यैव भाव्यत्वादिति भावः । विभावनीयमिति । शुद्ध-
 दशरथत्वादिनैव तदुपस्थितिरितरथा तथा शाब्दबोधानुप-
 पत्तेः । न च कारणाबाधः प्रमेयवानित्याकारकसंस्कारादेव प्रमे-
 यत्वांशे उद्बोधकरचितात् तथा स्मरणसम्भवात् । तत्प्रकारक-
 स्मृतिं प्रति तत्प्रकारकानुभवत्वेनैव हेतुत्वं न तु निरवच्छिन्न-
 तत्प्रकारताकस्मृतिं प्रति तादृशानुभवत्वादिनापि गौरवात् माना-
 भावाच्च । अपि च प्रमेयमभाववदित्याकारकज्ञानात्संसर्गवि-
 धया शुद्धदशरथत्वादिस्वरूपप्रतियोगित्वलक्षणसम्बन्धविषयक-
 ज्ञानलक्षणाप्रत्यासत्तेः शुद्धदशरथत्वादिप्रकारको मानसानुभवे-
 ऽपि सुलभः । एतेनान्वयव्यतिरेकाभ्यां शुद्धतत्प्रकारकस्मृति-
 तादृशानुभवत्वादिना हेतुत्वेऽपि न क्षतिः । वस्तुतः तेषां शुद्ध-

दशरथादिना शब्दधीरेव न भवति । परं तु दशरथादिप-
दवाच्यत्वादिनैव शब्दबोधः । एवं च लक्षणाया दशरथादिप-
दवाच्यत्वप्रकारकं वाच्यत्वसम्बन्धेन दशरथादिपदप्रकारकं वा
स्मरणमेवापेक्षितं तच्च दशरथादिपदवाच्यत्ववति दशरथादि-
पदशक्यसम्बन्धप्रकारकाद्वाच्यत्वसंसर्गेण दशरथादिपदवृत्ति-
शक्यसम्बन्धसंसर्गेण दशरथादिपदप्रकारकाद्वा मानसबोधा-
देवोत्पत्त्यत इति युक्तमुत्पश्यामः ॥

७५।१। न गुण इति । न गुणपदार्थ इत्यर्थः । गुणादिष्विति
गुणपदार्थतया उभयाभ्युपेतैष्वित्यादि । तद्वत्तेति । एकवृत्तिमि-
त्याशङ्कारकसंख्यावत्ताप्रत्ययादित्यर्थः । एकेति । एकस्मिन्नर्थे
द्वयोः समवाय इत्यर्थः । यच्च संख्यायाः समवायस्तच्च गुणादेरपि
समवायोऽस्तीति तेन सम्बन्धेन प्रतीतेः प्रमात्वमेवेति भावः ।
ननु मन्त्रजनतदुपरक्तपटादौ जौहित्यप्रतीतीनां समवायसमवा-
यिसंयोगात्मकविलक्षणसम्बन्धविषयकत्वेऽपि अविलक्षणप्रका-
रकत्वादविलक्षणत्वं तथेचापि भवीष्यतीत्यत आह । घटत्वादौ
चेति सम्प्रदायः । वस्तुतस्तविलक्षणाया इत्यस्याविलक्षणसम्ब-
न्धविषयिण्या इत्यर्थः । तत्त्वं चानुभवसिद्धमिति भावः । मन्त्र-
जनतदुपरक्तपटादौ च विलक्षणसम्बन्धविषयकत्वमनुभवसिद्धम्
यच्च 'चाविलक्षणसम्बन्धविषयकत्वानुभवस्तच्च पटादावपि जौ-
हित्यादिप्रतीतेः । समवायसम्बन्धविषयकत्वमिष्यत एव परं तु
बाधकवन्तात्तस्या असत्त्वं कल्प्यते । न चैवं तच्चाधाधितप्रमाण्या-
नुभवे न स्यात् परम्परासम्बन्धविषयीकरणेऽपि तदुपपत्तेरिति

दक् । द्वित्वादीति । द्वयं घटत्वंमित्यादीत्यर्थः । ननु समवाय-
वदेकार्थसमवायेनापि नैकस्मिन् द्वित्वाकं पर्याप्नोतीति न तथा
प्रतीतिरित्यत आह । रूपत्वाद्वा चेति । तत्सम्भव इति
एकार्थसमवायसम्भव इत्यर्थः । यत्तु तत्राप्येकार्थसमवेतसमवा-
यात् संख्याप्रत्यय इति तन्न उक्तोत्तरत्वात् ॥

७६।१। गन्धादिमत्तेति । अथ गन्धादिमत्ता गन्धादिसम-
वाये गन्धादिकं वा प्रष्टव्यः प्रथमं चेन्न तथा प्रतीतेस्तर्हीष्टत्वात्
चरमं चेत् न तत्र गन्धादिसमवायसत्त्वे ऽपि गन्धादेरभावादिति ।
अथ तदीयसम्बन्धवत्त्वं तद्वत्त्वनियतमतो गन्धादिमत्ताप्रतीतेराप-
त्तिरिति चेन्न गगनीयसंयोगे व्यभिचारारात् । वृत्तिनियामक-
त्वविशेषणान्नैवमिति चेन्न घटवृत्तितानियामककपालसंयोगवत्
कपालस्य स्वाभाववत्त्वेन व्यभिचारात् । उक्तसंयोगस्यापि च
घटादि^(१)वृत्तिनियामकत्वात् अप्रयोजकत्वाच्च यच्च तद्वृत्तिता-
नियामकः संसर्गस्तच्च तद्वृत्तानियम इति चेदनुमतमेतत् । न
चैतावता आयातितोयादेर्गन्धादिमत्ता हेनोरसिद्धेः सन्नपि पयसि
गन्धसमवायः कथं तद्वृत्तिनियामक इति चेदनुभवं पृच्छ यद्-
सौ समवायेन पयसि गन्धो नास्तीत्याकारको जायतेऽनुभूयते
चेति चेत् । अत्राहुः 'जलेस्त्रेहस्य समवायो न गन्धस्तेत्यादि-
प्रतीतेरेव समवायस्य नानात्वं तत्रैव च अन्यास्तस्तात्पर्यमिति ।
ननु समवायस्य नानात्वे कथमनुगता समवेताकारधीर्गन्धादि-
प्रित्यत आह । समवायत्वमिति । तथा च तदनुगमादनुगता-

धीरीति भावः । अत्र चानुगतमतेरनुगतविषयनियस्यतया सम-
वायस्यैकत्वे सिद्धे जले न गन्धसम्वाय इत्यादिप्रतर्ततेर्निशि-
ष्टाभावे विषय इति वदन्ति ॥

७६।४। वैशिष्ट्यमपीति । भूतलादावभावसम्बन्ध इत्यर्थः ।
निमित्तेति । संसर्गविधया विषयतयेत्यर्थः । तथेति अभाववत्ता-
प्रत्ययविपक्षेत्यर्थः । तत्रापि रूपादिमत्ताप्रतीतावपि । सुवचत्वा-
दिति । अथास्तु समवायस्याप्युच्छेद इति चेन्न विलक्षणस्वरू-
पसम्बन्धांशे ऽविलक्षणानां रूपादिघटाभावादिमत्त्वप्रत्ययाना-
मनुपपत्तेः । अयं घट इत्यादेरिवाचास्य समवाय इति प्रती-
तेरानुभाविकत्वाच्च ॥

७८।१। ज्ञानादीत्यादिपदादिच्छादिपरिग्रहः । विषयतादि-
पदाद्विषयित्वप्रतियोगित्वानुयोगित्वावधित्वावधिमत्त्वाधारत्वा-
धेयत्वदिक्कान्निर्हृपितविशेषणत्वविशेष्यत्वावच्छेदकत्वावच्छेद्य-
त्वादयः परिगृहीता व्याख्याता इति । पटादौ ज्ञानादिमत्तानु-
द्विनिमित्ततया तेषां सिद्धेरिति भावः । परे तु सम्बन्धांशे ऽवि-
लक्षणरूपादिमत्ताप्रत्ययमात्रस्य समवाय इत्यादिकं प्रत्ययमुपल-
भन्तः समवायिविशेषणतादिकं सकलमेवातिरक्ततया मन्यन्ते ।
केचित्तु कार्यकारणभावावच्छेदकसम्बन्धविधया समवायिविशेष-
णत्वविषयित्वादिकमतिरिक्तं निश्चयि अन्यथा सम्बन्धाननुग-
मादननुगतकार्यकारणभावापत्तेः । अत एव अन्यकृतापि निमि-
त्ततयेत्युक्तम् । तदर्थं च हेतुतयेति । यथाश्रुत एवेत्यर्थः । न्यायचतु-
र्थाध्याये शून्यतोपादानकत्वनिराकरणप्रकरणे पूर्वपक्षे उक्तम् ॥

७८।२। नानुपमृद्येति । बीजादिकं मक्षापटादि चानुपमृद्या-
ङ्कुरादेः खण्डपटादेश्च प्रादुर्भावस्य जन्मनोऽभावादित्यर्थः । एताः
वता जनकत्वं सिध्यदसति बाधके उपादानकारणत्वमेव सिध्य-
तीति तेषामभिमानः । इदमुपलक्षणं तेषां मोक्षः पापीयान्ना-
मृढस्येत्येत्येतिरित्यपि न्यायचतुर्थ्याध्यायसूचं तेषां रागद्वेष-
मोक्षानां रागमोक्षयोर्द्वेषमोक्षयोर्वा मध्ये मोक्षः पापीयान् बलव-
द्द्वेषविषयः अमृढस्य रागद्वेषानुत्पत्तेरिति तदर्थः । अस्मन्मते
कलञ्जभक्षणं पापजनकत्वाभाववदित्येवार्थः । प्रकृत्यर्थे विध्य-
र्थस्य पापजनकत्वस्य नञाऽभावबोधनादतो गुरुणामित्युक्तम् ।
विषयः कारणम् तन्मते कलञ्जभक्षणभावेन निषेधापूर्वजननात् ।
कार्यं कृतिसाध्यं तच्च तन्मते विध्यर्थः । एतादृश इति । प्रकृ-
त्यर्थान्वितनञर्थविभक्त्यर्थयोरन्वय इत्यर्थः । स्थूलविशेषे तादृश-
प्रयोगस्थले ।

७।१२। पदार्थान्तरमिति । न चान्यथासिद्धानिरूपकनियतपू-
र्ववर्तितावच्छेदकधर्मवत्त्वेनैव तथा व्यवहारोपपत्तेरतिरिक्तका-
रणत्वे मानाभावः । अन्यथासिद्धे दुर्वचत्वान् नियमस्य चाननुग-
तत्वेनानुगतप्रत्ययानुपपत्तेश्च । मम तु कारणत्वत्वेनाखण्डोपा-
धिना तथा प्रत्ययात् । एतेनान्यथासिद्धानिरूपकधर्मावच्छिन्नस्य
नियतोत्तरवर्तितावच्छेदकधर्मत्वं कार्यत्वमित्यपास्तम् । कार्य-
भेदादिति । नात एककार्यकारणस्य सकलकार्यकारणत्वप्रसङ्गः
कार्यभेदस्य कार्यतावच्छेदकावच्छिन्नभेदः कार्यतावच्छेदकभेद
इति फलितार्थः । तेन घटव्यक्तीनां भेदेऽपि घटत्वस्य कार्यता-
वच्छेदकस्यैकत्वात् तासां कारणत्वमेकमेवेति मन्तव्यम् । अव-

च्छेदकभेदादिति । नातो दण्डत्वादिना घटकारणस्य कपास-
 त्वादीनापि तत्कारणत्वमिति भावः । शक्येति । नातः कारणा-
 दिपदनानार्थत्वमिति भावः । क्वचिदण्डादावन्वयव्यतिरेकग्रह
 इत्यस्य नियमत इत्यादिः । नातः सति व्यभिचारग्रहे कुच-
 चिदन्वयव्यतिरेकग्रहेऽपि कारणत्वग्रहः । वस्तुतो व्यभिचारस्य
 कारणत्वाद्यभावव्याप्यादितयां ग्रह एव विरोधो तद्ग्रहे व्यभि-
 चारग्रहेऽपि कारणताग्रहस्येष्टत्वादिति यथाश्रुतमेव सम्यक् ।
 न चैवं कारणताप्रत्यक्षं प्रत्यन्वयव्यतिरेकग्रहस्य हेतुत्वे माना-
 भावः । सत्यपि दण्डेन्द्रियसन्निकर्षे तज्ज्ञाने च विनान्वयव्यति-
 रेकग्रहं कारणत्वप्रत्यक्षानुदयात् । यदि च तच्चापि कारणत्वं
 गृह्यत एव न तु निश्चीयते संशयसामग्रीसत्त्वादिति विभाव्यते
 तदोक्तरीत्या प्रतिबन्धकस्य व्यभिचारग्रहस्य निवारकतया तदु-
 पयोग इति तथोक्तम् । अन्वयः इन्द्रियसन्निकर्षस्य व्यतिरेकः
 कारणत्वाभावव्याप्यादितया ग्रहस्य ग्रह इति घटसत्त्वे ग्रहे
 विशेषणस्येत्येवमेवार्थ इति दिक् । क्वचित् गगनादौ । एतेनेति ।
 कार्यत्वमपि पदार्थान्तरं तच्च कारणतावच्छेदकभेदात् स्वावच्छे-
 दकभेदाच्च भिद्यते कार्यत्वत्वेनाखण्डोपाधिनाऽनुगतं च । तत्का-
 र्यादिपदशक्यतावच्छेदकग्राहकं चेत्यादीति भावः । कारण-
 नेति । अस्येदं कारणमिति प्रतीतिसिद्धस्य कारणताप्रतियोगिक-
 त्वस्यावस्थाभ्युपेयत्वात् । तेनैव कार्यव्यवहारोपपत्तौ नातिरिक्तं
 कल्प्यत इति भावः । कार्यत्वेति । कार्यत्वमेवातिरिक्तम् पदार्था-
 न्तरम् । कारणत्वं तु कार्यताप्रतियोगिकत्वमेव । अस्येदं कार्य-
 मिति प्रतीतिसिद्धतयाऽवस्थाभ्युपेतेन कार्यताप्रतियोगिकत्वेनैव

कारणत्वाव्यवहारसम्भवादिति भावः । तस्मादिति । विनिगम-
 काभावात् कारणत्वं कार्यत्वप्रतियोगित्वादित् कार्यत्वं च कार-
 णत्वप्रतियोगित्वादितो भिन्नमित्यर्थः । इदं च बोध्यम् । यागा
 दौ स्वर्गादिनिष्ठकारणताया आधाराधेयभावसम्बन्धेन ज्ञानस्य
 स्वर्गादिनिष्ठकार्यतायाः प्रतियोगित्वसंसर्गेण ज्ञानस्य च द्वयो-
 रेव विनिगमकाभावादेकशक्तिमत्त्वेन प्रवृत्तौ चेतुत्वमिति । परे
 तु यदवच्छिन्नं प्रति अन्यथासिद्धिनिरूपको नियतपूर्ववर्तितावच्छे-
 दकश्च यो धर्मस्तद्वत्त्वधर्मवत्त्व एव परस्परनिरूपिते तेन रूपेण
 कार्यत्वकारणत्वे तद्वर्मावच्छिन्नं प्रति नियतपूर्ववर्तितावच्छेदक-
 त्वेन येन तादृशं प्रति कारणत्वं न व्यवह्रियते स धर्मस्तादृशं
 प्रत्यन्यथासिद्धिनिरूपकस्तत्तद्भेदसमूहस्तावदन्यतमत्वावच्छि-
 न्नप्रतियोगिताक एक एव भेदे वा प्रतियोग्यविशेषित कारण-
 तायां निवेशनीय इति नान्यथासिद्धिनिरूपकेण कारणत्वधमा-
 नुपपत्तिः । अनुगतव्यवहारश्च व्याप्यादिव्यवहारवच्छब्दमाचा-
 नुगमादेव । न चेदेवं व्याप्यत्वादेरपि पदार्थान्तरतापत्तिः । अत
 एव व्यभिचारग्रहेण नियमतः कारणताधीप्रतिबन्धः अत एव
 च कार्यत्वकारणत्वयोरवच्छिन्नत्वनियमप्रवादोऽपि साधु सङ्ग-
 च्छते । अथ तद्वर्मावच्छिन्ननियतपूर्ववर्तितावच्छेदकत्वम् अव्यव-
 हितपूर्वस्वसम्बन्धेन तद्वर्मावच्छिन्नान् यः समयस्तत्र दैशिक-
 विशेषणतया वर्तमानस्याभावस्य कालिकविशेषणता स्वव्यापारा-
 न्यतरसम्बन्धावच्छिन्नप्रतियोगितानवच्छेदकत्वं तादृशान्यतरस-
 म्बन्धेन स्वावच्छिन्नानधिकरणेन तत्र वर्तमानस्य प्रतियोगिता-

वच्छेदको यो यो धर्मस्तदन्यत्वकूटवत्त्वं वा तन्त्वादिमत्यपि समये
तन्त्वाद्यनधिकरणदेशवच्छेदेन तन्तुत्याद्यवच्छिन्नाभावसत्त्वाद-
व्यवहितपूर्वत्वसम्बन्धेन तद्वर्मावच्छिन्नवान्यावान्समयो यद्वर्मा-
वच्छिन्नास्तत्त्वं वा अन्योन्याभावस्याव्याप्यवृत्तित्वात् । एवं च
गतघटत्वादिना कार्यत्वेन घटत्वावच्छिन्नाव्यवहितपूर्वत्वा सिद्धेः
न हि घटप्रागभावाधिकरणसमयप्रागभावानधिकरणघटप्रा-
गभावाधिकरणसमयत्वलक्षणं घटाव्यवहितपूर्वत्वं सम्भाव्येतापि
सर्वस्यैव समयस्य यत्किञ्चिद्वटप्रागभावाधिकरणसमयप्रागभा-
वाधिकरणतया तदन्यत्वाभावात् तद्वर्माश्रययत्किञ्चिदव्य-
वहितपूर्वत्वसंवलितस्य नियमो नोपादेयः । द्रव्यत्वजन्यद्रव्य-
त्वावच्छिन्नं प्रत्यपि कपालत्वादिना हेतुतापत्तेः नियमप्रवेशा-
नुपपत्तेश्च तद्वर्माश्रयाव्यवहितपूर्ववर्तित्वस्यैव वक्तुमुचितत्वादिति
चेन्न तद्वर्माश्रयस्य यावतः प्रत्येकमव्यवहितपूर्वः समयो दर्शि-
तान्यतरः तत्सम्बन्धेन यद्वर्मावच्छिन्नं वा तद्वर्मावच्छिन्ननिय-
तपूर्ववर्तितावच्छेदकत्वात् । अत एव कार्यमात्रवृत्तिधर्मस्यैव का-
र्यतावच्छेदकत्वमिति प्राचीनगाथापि सङ्गच्छते । तद्वर्माश्रयस्य
यावान् प्रागभावस्तत्प्रत्येकं तत्तदधिकरणसमयप्रागभावानधिक-
रणं तदधिकरणसमय इत्यादेरुक्तत्वान्नित्यवृत्तिरपि धर्मोऽव-
च्छेदको जन्यताया इत्यपि वन्दति । वस्तुतस्तु तद्वर्माश्रयीभूत-
यत्किञ्चिद्वृत्तयश्चव्यवहितपूर्वसमयान्यत्वं यद्वर्मावच्छिन्नत्वनिष्ठा-
न्योन्याभावप्रतियोगितानवच्छेदकं तदन्यो धर्म एव तद्वर्मा-
वच्छिन्नं प्रति नियतपूर्ववर्तितावच्छेदकस्तथा च नित्यानित्य-

वृत्तिरपि धर्मो जन्यताया भवेत्येवावच्छेदक इति युक्तमुत्प-
श्यामः । एवं यथा यथमेकार्थसमवायादीनां तादात्म्यादिना
तादात्म्यादीनां च सम्बन्धेन दैशिकनियमोऽपि प्रायशः कार-
णतामधिशेत् इत्युक्तमतिविस्तरेण ॥

प्राञ्चः कथञ्चिदपि सञ्चरणे समर्था
नार्थान् दधाति यदि दीधितिस्तद्विवेकः ।
श्रीसार्वभौमपरिकल्पितमर्थतत्त्वं
तत्त्वेन तर्हि सुधियः परिशीलयन्तु ॥

इति श्रीरामभद्रसार्वभौमकृतः पदार्थतत्त्वविवेचन-
प्रकाशः समाप्तः ॥

